
पुस्तक के विषय में 


आगे के पष्ठो में मनुष्य के जीवत मे आनेवाली अवस्थाओ की 
भाँति दशब्दो के जीवन की विभिन्‍न अवस्थाओ का परिचय दिया गया है । 

इस लेखन मे मेरा प्रधान उद्देश्य रहा है भाषाविज्ञान के शुष्क सिद्धा- 
न्‍तो और उदाहरणो को मनोरजक रूप मे प्रस्तुत करना। मै नहीं कह 
सकता कि अपने इस प्रथास में मुझे कहाँ तक सफलता मिली है। 

यह दूसरा संस्करण काफी परिवर्तित-परिवर्धित तथा सशोधित है। 
इसके अन्त मे शब्दों के अध्ययन से सम्बद्ध काफी नयी सामग्री जोड दी 
गयी है। 

आशा है, यह पुस्तक सामान्य पाठकों तथा भाषा-विज्ञान के 
विद्यार्थियो के लिए उपयोगी सिद्ध होगी । 

--भोलानाथ तिवारी 

१ :: दाब्द जनमते हैं 


जी हाँ, शब्द जनमते है । यह ठीक है कि भारतीय परम्परा में शब्द 
को ब्रह्म कहा गया है, किन्तु ब्रह्म तो अजन्मा है, जबकि शब्द जनमते' हैं, 
वे जन्मा हैं, ठीक इन्सान की तरह । इसीलिए शब्द को ब्रह्द न कहकर 
इन्सान कहना कही ज्यादा सही है। नयी घटनाएँ, नये विचार, नयी परम्प- 
राएँ, नयी वस्तुएँ प्राय” नये शब्दों को जन्म देती हैं। पाकिस्तानियों ने 
१६६५ मे भारत में घुस-पैठ की और हिन्दी मे 'घुस-पैठिया' शब्द ने 
जन्म लिया । विभिन्‍न प्रलोभनो ने हमारे विधायकों को दल बदलने को 
मजबूर किया जिसका परिणाम था 'दलबदलू' शब्द का जन्म । उन्दो में 
पहले पंक्तियाँ बराबर होती थी, मुक्तक छन्‍्द चला तो पंक्तियाँ छोटी-बडी 
होने लगी । उन्हें देखकर किसी ने केंछुवा छल्द'ं नाम दिया तो किसी 
ने 'रबड़ छन्‍्द' । कहना न होगा कि केचुवा और रबड दोनो ही फैल- 
सिकुड़कर छोटे-बड़े हो जाते है। तो इस तरह: शब्द जनमते रहे हैं, 
जनम स्हे हैं, और जनमते रहेगे। 

दब्ब जनमक्े या बनते हैं कुछ श्राधारों पर जैसे ध्वनि, स्करूष, रंग, 
व्यक्तिल्ास, स्थान-वाम, का्थे, अन्धविश्वास, सक्षेष, धातु, ऋब्द (उपसर्ग, 
प्रत्यय् आदि जोड़कर ), कहानी, कल्पना, स्वाद, बनाने की प्रक्रिया, मूल्य, 
गुण यर किक्लेत्रता, सखयर, प्रयोग आदि का' आधार । यहाँ कुछ आधारो 
क्यो संद्लेप मे खोदाहस्ण लिया जा रहा' है। 


शब्द जनमते हैं / ६ 


ध्वनि 


बहुत-से शब्द ध्वनि के आधार पर जनमते है। प्राचीन भारतीयों 
ने कोयल की 'कुक' या 'कोक' सुती और उस ध्वनि के आधार पर उसे' 
'कोकिल' नाम दे दिया । 'फटफट' करने के कारण मोटर साइकिरू को 
बच्चे और बहुत-से देहाती 'फटफटिया' कहते हैं । भडभडाना, खटखटाना, 
ठकठकाना, धड धडाना, कडकना, मिमियाना, भूकना, हिनहिनाना, बिबि- 
याना जैसे क्रियात्मक शब्द धवनि के आधार पर ही जनमे है। “'लोमडी' 
की आवाज़ “खै-ख' जैसी सुनायी पडती है, इसी आधार पर भोजपुरी मे 
लोमड़ी को 'खंखर' कहते है। ऐसे ही 'ती-ती” आवाज़ करने के कारण 
तीतर' को सस्क्ृत में 'तित्तिर! कहा गया । 'तीतर' शब्द उसी “तित्तिर 
का परिवर्तित रूप है। झरना, निेर, पों-पो, भोपू, कल॑कंल, छलछल, 
झनझन, झनकार, खनक आदि अन्य भी अनेक शब्द इसी' प्रकार जँनमे 
हैं ॥ 

एक अन्य रूप मे भी ध्वनि के आधार पर नये शब्द जनमते हैं'। 
भौरें! का “भ्रमर' नाम पुराना है, जो उसके “अमण' अर्थात्‌ 'घूमने' के 
कारण पडा | “'भ्रमर' में दो 'र' हैं, एक तो “श्र” में और दूसरा “'र' मे । 
“र' ध्वनि को सस्कृत मे 'रेफ' कहते हैं। इसी आधार पर संस्कृत मे भौरे 
के लिए एक नया झब्द चल' पडा “द्विरेफ अर्थात्‌ जिसमें दी (द्वि) र 
(रेफ) हो । यो इस रूप मे ध्वनि के आधार पर शब्दों का जन्म कम 


ही होता है । 


व्यक्ति-नाम 


व्यक्तियों के नाम के आधार पर भी शब्द बनते हैं। इनमें कुछ 
व्यक्तियों के नाम तो स्वंय सामान्य शब्द बन जाते हैं (जैसे 'नोरंद' अब 
“इछ्तर की छध्तर लजख्मनेवाला' अर्थ का सामान्य छ॒ब्दे' बने चुका है: 
'उस आदमी से सावधान रहना, वह तौं पूरी नारद है! ) और कुछ 
नामो के आधार पर सामान्य बब्द बेन लतति है। जैसे भांदिरशाही, 
हिटलरशाही, ग्रांधीवाद, भगी रथपअ्यत्न, रामंबाण, रामरज्यिः बनारंसी' 





(ठग), बलियाटिक (मूर्ख) आदि | भाषा भी अजीब है। बहुत बुरा 
काम करनेवालो को भी अ्रमर बना देती है--चाहे बुरे अर्थ मे ही सही । 
डीक ही कहा है, बदनाम अगर होगे तो क्‍या नाम न होगा । जयचन्द 
(देशद्रोही ), मन्धरा (कुमन्त्रणा से घर फोडनेवाली), नारद (इधर की 
उधर लगानेवाला) बदनाम होकर भी' भाषा मे अमर है। ऐसे ही विभी- 
षण देशद्रोही के पर्याय बन चुके है, तो सीता-सावित्नी पतिक्नता के। 
युधिष्ठिर और हरिश्चन्द्र ह॒द दर्जे के सच्चे व्यक्ति के प्रतीक हैं तो रावण 
और कस अत्याचारी के । भीम (बहुत मोटा-ताज़ा और बलिष्ठ 
भारतभीम ) , रुस्तम (बहुत मोटा-ताज़ा और बलिष्ठ._ रुस्तम-ए-हिन्द ) 
एकलव्य (आदर्श शिष्य), कामदेव (अत्यन्त सुन्दर पुरुष), तिलोत्तमा 
(अनिद्य सुन्दरी ), रति (अनिद्य सुन्दर) , कुबेर (बहुत सम्पत्तिवाला ) , लक्ष्मी 
(धन की अधिष्ठात्ी देवी), भगीरथ (अपने यत्न से असम्भव को सम्भव 
कर लेनेवाला ), राम (अत्यन्त आदशे धर्मनिष्ठ तथा न्यायी राजा), लक्ष्मण 
(आदश अनुज), भरत (आदर्श अनुज), बम भोलेनाथ (सीधा-सादा) 
सिकन्द्र (सहान्‌ू, बडा तकदीर का सिकन्दर), भीष्म (प्रण पर अटल 
रहनेवाला . भीष्मप्रतिज्ञा), सूरदास (अन्धा), रैदास (चमार), कैकेयी, 
मीरा (राजस्थान मे कही-कही मीरा का अर्थ होता है परिवार का 
कहना न माननेवाली लडकी या स्त्री) आदि भी इसी प्रकार के शब्द 
है। 

बाईकाट' शब्द हिन्दी में अग्रेज़्ी से आया है । इसका अर्थे “बहि- 
रुकार' होता है। गांधीजी हारा चलाये गये राष्ट्रीय झानदोलन और 
शान्त युद्ध [ जिसमे अन्य बहुत-सी बातो के साथ विदेशी वस्तुओं एवं 
सस्थाओ का बाईकाट (बहिष्कार) भी किया जाता था] के समय यह 
शब्द हिन्दी ही नहीं अपितु भारत की सभी भाषाओं में घुस आया | 
आइचय॑ तो इस बात पर होता है कि अन्य॑ अंग्रेज़ी चीज़ों के साथ अंग्रेजी 
भाषा का भी बाईकाट किया गया था, फिर भी, उसी अंग्रेजी का 

हि भी यह शब्द भारतीय भाषाओं मे घुस आया और घर कर 
गया । वृह आन्दोलन हीं 'बाईकाट-आन्दौलन' के नाम से प्रसिद्ध रहा 
है किसी शब्द की शक्ति का यहाँ पता चलता है । अंग्रेज़ी में यह शब्द ' 

बहुत पुराना नही है। आयरलैण्ड के काउटी मेयो मे किसी जमीदार के 
यहाँ एक कैप्टेन बॉयकाट नाम का कारिन्दा था | यह बडा ऋर था और 
प्रजा को बहुत परेशान करता था। प्रजावर्ग ने आजिज्ञ आकर सन्‌ १८८० 
के दिसम्बर महीने मे आपस मे तय करके इसके सारे काम छोड दिये--- 
नाई ने हजामत बनानी छोड दी, धोबी ने कपडे धोना, रसोइए ने रसोई 
बनाना इत्यादि । फुल यह हुआ कि शीघ्र ही उसे भुकना प्रड्ा। उसके 
बाद ही इस प्रकार के बहिष्कार के लिए उसका नाम क्रिया तथा अखंचत्ञ 
रूप मे अंग्रेज़ी मे प्रयुक्त होने लगा | यूरोप की जमेन तथा फ्रासीसी आदि 
भाषाओ मे भी यह शब्द फैल यया है । 
'एटलुस' शब्द भी इसी प्रकार का है जो हिन्दी का न होते हुए भी 
“अब हिन्दी का अपना हो गया है। नक्शों की पुस्तक को 'एटलस” कहते 
है । इसकी उत्पत्ति की कथा बड़ी विचित्र है। 'एटलस” एक दैत्य था, 
जिनका नाम यूनानी पौराणिक कथाओ में मिलता है | होमर मे भी यह 
नाम आया है। यह उन खम्भो का रक्षक था जिनपर स्वर टिका है। एक 
अन्य मत से यह विश्व को अपने कन्धो पर लिये था। यह भी कहा जाता 
है कि भगवान्‌ के विरुद्ध कभी यह लड़ाई करने को भी तैयार हुआ और 
डूंसी के फलस्वरूप इसे पहाड हो जाने का शाप मिला था । अफ्रीका में 
काजू भी 'एटलस' ताम का पत्रत है और लोग्रो का विश्वास है कि स्व 
उसी पर टिका है। नक्शे की पुस्तक के लिए इसके नाम के प्रयोग में 
प्रसिद्ध भूगोलवेत्ता जान मरकेटर (१५१२-१५६६) का हाथ है। उसने 
अपने नक्‍्शो की पुस्तक मे आरम्भ में (फ़ाटिसपीस) एक चित्र दिया 
था जिसमे एक देत्य अपने कन्धों पर विश्व को लिये था। उसके नीचे 
'एटलस' शब्द छप्ता था। उसी को लेकर नक्शा की पुस्तकों के लिए यह 
शुब्द प्रचलित हो गया और अब इस छाब्द का प्रयोग प्राय 'नक्‍्शो की 
पुस्तक के अर्थ मे ह्वी होता है । हु 
।. जसराइज़्ड' शब्द भी अग्रेज़ी से ही आग्रा है। यह शब्द भी एक 
नाम पर आधारित है। मसुर (8(क्ष८०७, १७६१-१८६६) नाम का 
अग्रेज़ घुलफ़ा था। १८४४ में इसने एक ऐसा मसाला तैयार किया 
जिसमें डुब़ोड़े के सुद्दी कपड़ों मे स्थायी चमक आ जाती थी और, जो 

धुलने पर भी खराब नही होती थी । इसी जुलाहे के नाम पर इस मसाले 
में डुबोने की क्रिया को 'मसेराइज़' कहने लगें और इस मसाले मे डुबाये 
कपड़े को 'मसेराइज्ड' । 

हिन्दी मे 'सैण्डो' उस बनियान या ग॑ंजी को कहते है जिसमें बाँह या 
आस्तीन नही होती । यह शब्द मूलतः: एक पहलवान का नाम था, जिसने 

५र्वश्रथम इस प्रकार के बनियान का प्रयोग किया । बाद मे उसी का 

नाम इस विशेष प्रकारं के बनियान के लिए चल पडा। आज सैण्डी ती 
मर गया किन्तु उसका नाम इस रूप में अमर है। 

जॉर्जेंट एक फ्रांसीसी दॉज़न थीं, जो औरतो के कपडे बहुत अच्छे 
सिलती थी। वस्त्र प्रायः इसी कपड़े (जॉर्जेट) के बनाती थीं, अतः 
फ्रास मे उनके नाम के आधार पर इस कपडे को “जॉजेट' कहने लगे। 
बाद मे यह शब्द फ्रॉसीसी भाषा से चलकेर और भी अनेक भाषाओं में 
आ गया । 


स्थान-नाभ्ष 


बहुत-से' शब्द स्थानों के नाम' के आधार पर भी बन जाते हैं। 
दक्षिण भारत का प्रसिद्ध नगर है 'सूरत' | पुतेंगालियो ने कभी सूरत को 
अपना केन्द्र बनाया था और वही से वे लोग खाने की तम्बाकू भारत के 
कई क्षेत्रों मे भेजते थे। 'सूरत' से आने के कारण ही इस खाने की 
तम्बाक्‌ को बंहुत-सें स्थानों पर “सुरती' या '*सुर्ती' कहने लगे । हिन्दी प्रदेश 
के कई पूर्वी क्षेत्रो में आज भी खाने की तम्बाक्‌ को सुर्ती' कहते है। 
ऐसे' ही “चीनी” (शक्कर) शब्द 'चीन' पर आधारित है। चीनी” आज 
जिस रूप मे मिलती है, वह पहले-पहल चीन मे ही बनी थी । इसी प्रकार 
“मिस्नी' का सम्बन्ध मिस्र (देश) से है। मिस्नरी भारत में मूलत कदा- 
चित्‌ वही से आयी थी । 

'एकेदमी' (मूल शब्द »०७०८०८४७) भूलत, उस बगीची का ताम 
था जहाँ बंठकर प्लेटो और उनके विद्यार्थी दाशनिक वाद-विवाद किया 
करते थे । यही शब्द बाद मे विभिन्‍न भाषाओं में एकेडमी, “अकादमी 
आदि रूप मे “विद्या-संस्थान' अर्थ मे प्रचलित हो गया । 

'बैगला' (विशेष प्रकार का मकान) शब्द का सम्बन्ध “बंगाल” से 
है। इस प्रकार के मकान सर्वप्रथम वही बने, और फिर वही से अन्य 
प्रदेशों मे इनका प्रचार हुआ । 

'सैण्डविच' इम्लैण्ड की एक स्टेट का नाम था, जहाँ के सामन्त जान 
मोटेगु (१७१८-९२) दिन-रात जुआ खेलते रहते थे। यहाँ तक कि उन्हे 
खाने-पीने की भी सुध नही रहती थी । एक दिन भूख लगी थी कित्तु 
जुआ छोडकर खाना इनके लिए सम्भव न था। उन्होने अपने रसोइए को 
आज्ञा दी कि दो स्‍लाइसो के बीच तला गोमास रखकर वह ले आये ४ 
अब चया था । एक हाथ से वे इसे खाते रहे और दूसरे हाथ से खेलते रहे। 
ञ्रब॒ तो वे रोज़ जुए मे खलल न पडने देने के लिए यही खाने लगे 
और धीरे-धीरे इस खाद्य का ज्ञारो ओर प्रचार हो गया । इनके स्टेट मे 
पहले यह प्रचलित हुआ और फिर वहाँ से बाहर इसीलिए स्टेट के नाम 
के आधार पर इसे भी 'सैण्डविच” कहने लगे। 

बैडमिटन' को अपने मूल रूप में डॉ० बिल्फ़ ड फक तथा कुछ अन्य 
लोग्रो ने एक भारतीय खेल माना है। यही से' १८७३ में यह खेल-झग्लैण्ड 
_अआईँचा और वहाँ 'बैडमिटन” नाम की स्टेट मे इसका सर्वप्रथम प्रचार 
हुआ । इसी आधार पर इस खेल का न्यम बैडसिंटन” पड़ गया । 
डालर' शब्द भी मूलतः एक स्थाद्र के नाम पर आधारित है॥९ 
१६वीं सदी में बोहेमिया क्री एक घाटी में चाँदी के सिक्के बनते थे ॥ 
उस घाटी का नाम 70%४7 था । जमेन भाषा में घाटी के लिए ४] 
शब्द है। इसी आधार पर उस घादी को ॥0%णआाश्ा कहते थे? 
यहाँ बतनेकाले सिक्के भी बाद में इसी नाम से पुकारे जावे लगे । आगे 
चलकर ॥00०7#7४!74! शब्द ही छोटा और परिवर्तित होकर -फ%6]०- 
हो गया जो डच मे 83% तथा अंग्रेज़ी मे 'डॉलर' है। 

फ्रास के एक कस्बे का नाम ?9/09709 है, जहाँ सबसे पहले “पॉपलिन' 
क्रपडा बना, और उसी स्थान के नाम के आधार पर इस कपडे को 
पॉपलिन' कहने लगे ॥ 

दृश्यात्मक समानता 


बहुत-से' शब्द देखने की या रूपात्मक समानता के आधार पर भी 
बन जाते है। उदाहरण के लिए अंग्रेज़ी (तथा हिन्दी आदि) का शब्द है 
ऑमलेट' । वस्तुत यह शब्द फ्रासीसी भाषा का ०77०7 है, जिसका 
मूल अर्थ है पतला पत्तर । ऑमलेट भी पतले पत्तर-जँसा होता है, 
अतः उसे इस नाम से पुकारा गया है। एक दूसरा शब्द 'पेसिल' भी इसी 
प्रकार का है । मूलत यह शब्द लंटिन का छल्यांथरांप्रा॥ है जिसका अर्थ 
है छोटी पछ' । पहले छोटे पतले ब्रश से लिखा जाता था जो देखने से छोटी 
पूंछ की तरह का होता था, अत उसे कुछ्गलाांप्र॥ कहा जाता था। 
बाद मे उनका काम पेसिल से लिया जाने लगा तो इसे भी उसी नाम 
से पुकारा जाने लगा, यद्यपि आधुनिक पेसिल छोटी पूँछ-जंसी बिल्कुल 
नही होती । 'ज्ञेत्रा पारपथ' (26078 (४०४श॥78) तथा “खरगोशी ऊन 
(72४0७9/६ ए००!) भी इसी प्रकार बने शब्द है। 


गुण या विशेषता के आधार पर 
सभी भाषाओ के बहुत सारे शब्द इस आधार पर बने होते हैं। 


उदाहरण के लिए हिन्दी का शब्द बावर्ची' ले। फ़ारसी “बावर' का अथथे 
है 'विश्वास' और “ची' प्रत्यय का अर्थ है 'वाला' । इस तरह “बावर्ची' 
का अथे है /विश्वासपात्र' । मध्ययुग में बादशाहो के रसोईघर के प्रबन्धक 
को 'बावर्ची' कहते थे । बादशाह के अत्यन्त विश्वासपात्र व्यक्ति की नियुक्ति 
ही इस पद पर होती थी, जिसका पूरा विश्वास हो ताकि खाने मे जहर 
आदि न मिलाया जा सके । बाद में रसोई बनानेवाले को भी बावर्ची 
कहने लगे, क्योकि. उसका भी विश्वासपात्र होना उतना ही जरूरी है, 
खास तौर पर वहाँ जहाँ एक ही व्यक्ति रसोई की व्यवस्था भी करें तथा" 
खन्‍ना भी बनाये । ऐसे ही 'कॉफ़ी' शब्द मूलतः: अरबी “कहव.,' तुर्की 
कहकेः-इतालबी (४४, फ्रासीसी €'४62, अग्रेज़ी' 6070 8'रूक़में विक- 
सित हैं। अरबी 'कहव ' का मूल अथ्थे है 'नशा करनेवाली, चीज़ । 
हलका नशा लानेवाले प्रभाव के कारण इस पौधे तथा इसके बीज को 

कहव. कहा गया था। कापी (सूल शब्द लैटिन 0०779 जिसका अर्थ 
आधिक्य है; अंग्र जी (07005 में यह अर्थ आज भी सुरक्षित है; कापियो 
में कागज़ के पन्‍नो के आधिक्य के कारण यह नाम पडा), पिआनो (मुलत* 
इतालवी शब्द 20870०-7076 जिसका अर्थ 'कोमल और ऊँचा! होता 
है । पिआनो की आवाज़ की इस विशेषता के कारण हौ यह नाभ पडा 
है ) वर्गेरह अन्य भी अनेक शब्द इसी आधार पर बने हैं। यही स्थिति 
दिनकर, प्रभाकर, विभाकर, छपाकर, रत्नाकर आदि की भी है। 

हाथी [हाथवाला जानवर, 'हाथ' अर्थात्‌ सैँड), केरी [कर (सूडे) 
वाला जानवर), द्विद (दो दाँतवाला, हाथी), केशरी (गर्देन पर केश 
वाला ), चौपाई, चारपाई, तिपाई, तिराहा, चौराहा जैसे शब्द भी किसी- 
न-किसी प्रकार की विद्येषता के आधार पर ही बने हैं। 


मृल्य 
कभी-कभी मूल्य के आधार पर भी शब्द बन जाते हैं। गजठ (राज- 
पत्र) का मूल इतालियन शब्द 'गज्ेटा' है । 'गज्ञंटा' सोलहवी सदी में 
वेनिस सरकार का सबसे छोटा सिक्का था। उस समय सरैकारौ 
विज्ञप्तियाँ एक कागज पर लिखकर सुतायी जाती थी, और सुननेवालों 
से एक “गज्ञेटा' फीस ली जात्ती थी ॥ इसी आधार पर सरकारी विज्ञप्ति- 
युक्त उस कागज़ या राजपत्न को “गजेटा' कहने लगे और यही शब्द 
अग्रेजी मे आकर 'गज़ट' हो गया । “वह आदमी दो कौडी का है' मे 'दो 
कोडी का' (बेकार, व्यर्थ का) का अर्थ है 'जो दो कौडी में खरीदा जा 
सके' । कहना न होगा कि पहले कौडी भी भारतीय भूल्य-प्रणाली में एक 
प्रकार से "सबसे छोटा सिधका थां। यह अभिव्यक्ति उसी पर आधारित 
है। अमूल्य, मूल्यवान, बेशकीमते शब्द भी इसी श्रेणी के हैं। इंग्लैण्ड में 
कभी बोलचाल मे एक प्रयोग चलेता रहा है “टु स्पेंड अ पेनिं! (६0 5छला्ते 
9 0०॥॥9) जिसका अर्थ रहा है 'पाखाने जाना! । इस अभिव्यक्ति को 
आधार यह है कि वहाँ 'जनंता-शौचालय' में जाने की फ़ीस कभी एफ 
'वेनी' की । ह 

सक्षेप 

कुछ शब्द सक्षेप के आधार पर भी बन जाते है। उदाहरण के लिए, 
संविद (सयुक्त विधायक दल ), नाटो ([२०॥४॥ 40400 [7९४४५ 0789: 
758007 ), जीप (एाल6 0 ठवदालावं 'एप5०5९०, 5.?.--जीप), 
रडार(7२8070 7066८४०ा॥ था एे॥2772), नकेनवाद (नलिनविलोचनत 
लर्मा, केसरीकुमार, नरेश >-नकेन), मिंग (]॥॥0987॥ तथा 0प्राल्णदा 
ने मिलंकर इसे बनाया) । 
संख्या 

कुछ दब्द सख्याओं के आधार पर भी बन जाते हैं। भारतीय दण्ड विधान 
मे ४२० नम्बर की धारा धोखा देनेवाले अपराधियो पर लगायी जांतीं 
है। इसी आधार पर हिन्दी मे “चार सौ बीस” शब्द चल पडा है जिसका 
अर्थ है 'धोखेबाज़' | इसी आधार पर 'चार सौ बीसी' शब्द 'धोखेबाजी' 
के लिए चलता है। “वह आदमी तो दसनम्बरी है” में *दसनम्बरी' भी इसी 
प्रकार सख्या पर आधारित शब्द है। 'दसनम्बरी' का अर्थ होता है 'भारतीयं 
दण्ड सहिता की ११० नम्बर की धारा जिस पर लगे!। यह धारा उस पर 
लगती है जो जनता की निगाह मे बुरा हो। साठ वर्ष का होने पर बुद्धि 
मनन्‍्द पड जाती है या व्यक्ति का चिन्तन कुण्ठित हो जाता है। इसी कारण 
नौकरी से' हटाये जाने की उम्र साठ या उसके आस-पास रही है। इसी 
साठ” से हिन्दी मे शब्द बना है 'सठियाना'। वह सठिया गया है वाक्य 
का अथ है 'वह व्यक्ति साठ वर्ष का हो जाने के कारण अपने सोचने- 
समभले या व्यवहार आदि में असाभान्य (बुरे अर्थ' में) हो गया है या 
कुछ पगला-सा गया है”। कभी-कभी 'सठियाने” का प्रयोग 'अ्रष्ट होने के 
अर्थ मे भी होता है: 'उसकी अक्ल तो सठिया गयी' है । उर्दू में एक मुहा- 
वरा चलता है 'सतरा-बहतरा होना'। इसका सम्बन्ध ७०-७२ की उम्र 
से है। इस घुहावरे का भी वही अर्थ है जो 'सठियाने' का है। ऐसे ही 
प्रत्येक भारतीय थाने मे एक रजिस्टर होता है जो “रजिस्टर नम्बर आठ 
कहलाता है) थाने के रजिस्ठरो मे भ्राठवे नम्बर का होने के कारण इसे 

यह नाम मिला है। इसमे उस थाने के क्षेत्र के अपराधियों के नाम दर्जे 
रहते है। इसी आधार पर अपराधियो के लिए “नम्बर आठ या “आठ 
तम्बरी” का प्रयोग चलता है । इसी को संक्षेप मे 'नम्बरी' (नम्बरी चोर, 
नम्बरी बदमाश) भी कहते है । 


प्रयोग 


बहुत-से शब्द प्रयोग के आधार पर बनते है। 'सुमिरनी' नाम माला 
का इसलिए है कि उसका प्रयोग भगवान का 'सुमिरन! करने के लिए 
होता है। “रबर' का प्रयोग रगडकर लिखा मिटाने के लिए होता था, 
अतः अग्रेजी रब ([२४0७--रगडना) के श्राधार पर उसे' “रबर' नाम दिया 
गया । भोजपुरी में खाने की तम्बाकू को खइनी' ( --जों खायी जाये ) कहते 
हैं । 


जिससे बनायें वह मूल वस्तु 


जिस चीज़ से कोई चीज़ बनती है, कभी-कभी उसका नामकरण 
उसी के आधार पर कर देते हैं। पेड-विशेष की भीतरी छाल कों ग्रीक 
मे “बिबलास” कहते है। यह छाल लिखने के काम आती थी। अत* इस 
पर लिखी गयी किताब ग्रीक मे 'बिबिलिया' कहलायी | “बाइबिल” शब्द 
इसी से बना है। अग्रेज़ी शब्द 'बिबिलियोग्राफी! (पुस्तक-सूची ) भी इसी 
से सम्बद्ध है । 

'पेन! (कलम) का सम्बन्ध लैटिन ?०॥79 से है, जिसका अथे 'पंख' 
होता है। पहले पेन (कलम), पेना (पख) की बनती थी, अते' 'ैना' 
कहलायी । यह 'पेना' शब्द बाद मे 'पेन' हो गया, तथा लोहे, लकडी 
आदि की कलम भी इसी नाम (पेन) से पुकारी जाने लगी। 

अफीम' शब्द मूलतः: यूनानी शब्द ओपिश्नन (0907) है जिसका 
अर्थ 'पोस्ते का रस है। अफीम इसी से बनने के कारण यूनानी मे 
ओपिअन' कहलायी और यही शब्द विभिन्‍न भाषाओं मे ओपियम, अफ़्यून, 
अफीम आदि हो गया। 

कुटज (कुट भर्थात्‌ तृण से जन्मा या बना, अर्थात्‌ झोपडी ), गिलास 

(मूलत गिलास “गास' अर्थात्‌ शीशे के होते थे), शीशा ( -- भाइना, शीशे 
से बनने के कारण) आदि अनेक अन्य शब्द भी इस प्रकार के है। 


अन्धविश्वास 


बहुत-से' शब्द अन्धविश्वास के आधार पर जन्म लेते हैं। उदाहरण 
के लिए अब तो हम जानते है कि चॉद का काला धब्बा उसकी सतह 
पर के गडढे आदि है किन्तु प्राचीन भारतीयो मे यह अन्धविश्वास था कि 
वह मृग या हिरन है। इसी आधार पर संस्कृत मे चाँद के लिए 
'मृगाक' तथा “हरिणाक' (जिसके अंक या गोद मे मुग या हिरन हो) 
शब्दों का प्रयोग हुआ है । ऐसे ही लोगो का विश्वास है कि कौवे के एक 
आँख होती है। वही भाँख कभी एक अक्षगोलक में आ जाती है तो कभी 
दूसरे मे । इसी आधार पर सस्क्ृत मे 'कौवा' के लिए एक शब्द 'एकाक्ष' 
प्रयुक्त होता है । 

अशोक (वक्ष) के लिए सस्क्ृत मे एक शब्द आता है वामाश्नरिघातन' 
जिसका छब्दार्थ है “युवती (वामा) के चरण (अधप्ति) से मारा जाने 
वाला । पुराना अन्धविश्वास है कि युवती जब अद्योक वृक्ष को अपने 
पैरों से मारती है तो वह प्रुष्पित हो उठता है। इसी प्रकार लोगो का 
विश्वास है कि चातक केवल स्वाति नक्षत्र मे बरसनेवाले पानी का पान 
करता है । इसी आधार पर “चातक” का एक पर्याय 'स्वातिजीवन' है। 
उसके लिए एक दूसरा शब्द 'मेघजीवन” भी मिलता है जिसके पीछे भी 
यही अन्धविश्वास है, अर्थात्‌ चातक केवल स्वाति तक्षत्ग के बादल का 
बरसा पानी ही पीता है। 

एक पुराना अन्धविद्वास है कि स्वाती की बूँद ही सीप में गिरकर 
मोती, साँप के मूह मे पडकर जहर तथा केले के पेड में कपूर बनती है। 
इसी आधार पर “कपूर' के अन्य नाम 'घनसार' तथा 'सेघसार' है। चक्षु- 
श्रवा (>- सर्प; जो आँख से सुने ), सुधाकर (चाँद; अमृत का भण्डार, 
सुधानिधि, सुधारश्मि, अमृताशु आदि भी), तथा काकपाली ( ->कोयल, 
ऋहा जाता है कि कोयल अपने अण्डे को कौए के घोसले मे रख आती है 
लक्षा कौआ ही उसे सेता और पालता है; काकसुता भी) आदि शब्द भी 


! चाब्द ज़नमंतते हैं / १.६ 


इसी श्रेणी के है । 


स्वाद 


अमरीका के आदिवासियों की भाषा मे एक शब्द है गचाकोलदले 
'पिसका अर्थ है 'कडवा पानी” । पहले जो 'चांकंलेट बनता था 'कडवे 
पानी की तरह कड़वा होता था, अत “चाकोलंट्ल' कहाँ जाने लगांवे 
'चाकलेट' उसी शब्द का ध्वन्यात्यक विकास है । इसे प्रैकोर कुछ शब्द 
स्वाद के आधार पर भी बन जाते है। 


बनाने की प्रक्रियर 


कभी-कंभी बनाने कौ प्रक्रिया के आधार परे भी शंब्द बन जाते हैं । 
उदाहरण के लिए, 'जेब' शब्दे को मूल अर्थ है 'जो काटकर बनाया जाये । 
काटकर बनाये जाने के कारण ही जेब नाम पडा । पहले जो जेबे बनती 
थी उनका मुँह कपडे मैं काटकर छेद करके बनाया जाता था। “दोस्ट' 
भी इसी प्रकार का दाब्द है। इसका सम्बन्ध लैटिन धातु ॥07०४८ से 
है जिसका अर्थ है 'सेंकेना; भर्थात्‌ “ोस्ट” बह है जी सेका जाये यो 
सेंकक र बताया जाये । ऐसे ही 'ग्रन्थ' धातु का अर्थ है 'गूंथना' या बाँधना । 
अ्न्थ” नाम कागज या पन्‍नो को गथ या बाँधकर बताने के कारण पड़े 
है । 
रंग 

कुछ शब्द रग के आधार पर भी बन जाते है। 'ताग' का श्र॑र्थ है 
“सिन्दूर' | सिन्दूरं के रंग का होने के कारण सनन्‍्तरे को सस्कृत मे 'नागरगक' 
था “ागरंमसिकरा' कहा गया, जिसका विकसित रूप 'नारगी' है। पाण्ड- 
लिपि शब्द भी इसी प्रकार का है। 'पाण्डु' का श्रर्थ है सफेद । कभी 
अपने यहाँ धरती या पंट्टी पर सफेद खंरिया से लिखते थे और उसे लिपि 
संक़द होने के कारण पाण्ड्लिपि कहतें थे | यही छब्दं फिर ससविदा, 
दस्तावेज़ और बोद में हँस्‍तलिंखित ग्रन्थ के लिए रूढ ही गया । स्याही 
'पहले स्थीर्टी केक्‍्ले स्था्ड अंथरत्‌ कौली होती थी), सब्जी (मुड्ब्॑तः 

सब्ज़ अर्थात्‌ हरी होती है), पीलिया (पीला से) आदि शब्द भी इसी 
श्रेणी के है । 


कोई कहानी 


कभी-कभी कुछ कहानियो के आधार पर भी शब्द बन जाते है। 
कहा जाता है कि एक बहुत कजूस आदमी एक कटोरी मे घी लेकर कही 
जा रहा था। घी मे एक मक्‍्खी पड गयी । मक्‍्खी निकालकर वह फेंकना 
चाहता था तब तक उसे ध्यान आया कि मकक्‍खी के पंख-पैर मे घी लगा 
है। उसने अपना वह थोडा-सा घी भी न जाने देने के लिए पहले मक्खी 
मुँह में डालकर चूसा और तब कही उसे जमीन पर फेंका । यह बात 
कोई व्यक्ति देख रहा था। वह बोल उठा--मक्खीचूस । और धीरे-धीरे 
कजूस के लिए यह शब्द चल पड़ा | 

इस प्रकार अनेकानेक आधारों पर शहद बनते रहे हैं, जनमते रहे 
है, बन रहे है, जनम रहे है, तथा बनते रहेगे, जनमते रहेगे। 


बबदा जनमते हैं / २१ 


२: ४ ठाब्द बढ़ते हैं 


आदमी जनमता है और बढता है, तो फिर शब्द ही क्यो पीछे रहे ? 
वे भी जनमते हैं, और बढते हैं । किन्तु एक अन्तर है। हर आदमी जो 
जनमता है, बढता है, किन्तु हर शब्द जो जनमता है, बढता नहीं। यह 
व॒द्धि केवल कुछ थोडे ही शब्दों मे होती है। एक उदाहरण ले । अग्रेज़ी 
में शब्द है 'प्लेटो' जो हिन्दी में 'प्लेटो' के अतिरिक्त 'अफ़लातृन' रूप में 
मिलता है। प्रयोग चलते हैं . 'वह तो अफलातुन है; “वह तो अपने-झ्रापको 
अफलातून का नाती समझता है'। वस्तुत: हुआ यह कि मूल यूनानी 
शब्द 'प्लातोन' है जो अग्रेज़ी में 'प्लेटो' हो गया किन्तु अरबी, फारसी' 
आदि मे यही “अफलातृव' हो गया। अर्थात्‌ 'प्लातोन' शब्द अरबी, 
फारसी, हिन्दी, उदू आदि में लम्बाई मे बढ़कर “अफ़लातून'! हो गया: 
प्लातोन' से' 'अफलातुन' । 

भाषावेज्ञानिक इष्टि से यह वृद्धि ध्वनि-आगम के कारण होती है। 
आगम, अर्थात्‌ किसी ऐसी अतिरिक्त ध्वनि का उस शब्द मे आ जाना 
जो पहले से नही है। जैसे 'दवा' से' 'दवाई” । यहाँ हम देखते हैं कि “ई' 
के आ जाने से “दवाई” शब्द 'दवा' से बडा हो गया है। 

यह आगम कई प्रकार का हो सकता है --- 

१ आदि स्वरागस--इसमे कोई स्वर शब्द के आदि में आ जाता 
है, और उसकी लम्बाई इस अतिरिक्त ध्वनि के आने के कारण बढ जाती 


२९१ शद्दो करा जीक्षन 


है। उदाहरण है . 'स्कूल' 'स्टेशन', 'स्प्रिग' आदि शब्दों को हिन्दी के 
पूर्वी प्रदेशों मे 'इस्कूल', 'इस्टेशन . “इस्प्रिग' रूप मे बोलते हैं। अर्थात्‌ 'इ! 
का आगम हो गया है। प्लातोन' (प्लेटो ) से “अफलातृून', 'स्तबल से 
अस्तबल , सवारी” से 'असवारी', “कलंक' से' 'अकलक' (भोजपुरी ) मे भी 
यही बात है। 

९ सध्य स्वरागम---स्कूल',, स्टेशन', 'स्प्रिग” को पंजाबी लोग “अ' 
का मध्य आगम करके 'सकूल', 'सटेशन' तथा 'सप्रिय” कहते है। “गर्म! 
का गरम, “भक्त' का भगत, हुक्म” का हुकूस,” “बर्फ! का 'बरफ' आदि 
इसी प्रकार के उदाहरण है, जिनमे मध्य मे किसी स्वर के आने से शब्द 
भी बडे हो गये है । 

है. अन्त्य स्वरागस--इसके उदाहरण बहुत कम हैः दवा” से 
“दवाई,” तथा पत्र” से भोजपुरी मे 'पतई” आदि | 

४ आदि व्यंजनागस---कभी-कभी शब्द के आदि में व्यंजन आने 
से भी किसी शब्द की लम्बाई बढ जाती है। जैसे 'ओठ' (स० ओष्ठ) 
से 'होठ,' असलि' से 'हँसली' तथा “उलास' (स० उल्लास) से 'हुलास' 
आदि । 

४ सध्य व्यंजजागस---'टालटूल' से “टालमटोल,” स० 'पण' से हि० 
प्रण,' लाश' से 'लहास” (भोज० )/ सु--नर' से 'ुन्दर, सु--नरी से 
सुन्दरी,' “हमेशा” से' भोजपुरी 'हरमेसा, सुख” से 'सुक्ख,” “रखा से- 
“रक्खा , पसन्द! से अवधी 'परसन्द', 'समुद्र' से 'समुन्दर,' 'जेल' से भोजपुरी 
जेहल' आदि । 

६- अन्त्य व्यंजनागस---'भौ' (स०« श्र) से 'भौह' (भौंहें), “उमरा' 
(अर० ) से “उमखव' तथा 'परवा' (फा०) से - परवाह (भोज०) आदि। 

' शब्दों के बढ़ने के कुछ उदाहरणों को यहाँ कुछ विस्तार से लिया 
जा सकता है। 

संस्कृत में शब्द है 'गुजा,' किन्तु यहीं शब्द बढकर हिन्दी की एक 
बोली भोजपुरी मे “घुगुची” हो गया है। “मिश्र” (ब्राह्मणों के नामो के 
साथ भ्रयुक्त) ब्रजभाषा के कुछ-क्षेक्नी मे 'मिसुर”“बोला जाता है, अर्थात्‌ 
“उ के घुस आते से शहद की लम्बाई:बढ़ गयी है। 


शब्द बढतें'हैं / २३ 


अचार या मुरब्बा आदि रखने के बतेन को हिन्दी प्रदेश के विभिन्‍न 
क्षेत्रों मे 'मतंबान,' ख्रितबात, “अमरितबान' या “'मिरितबान' आदि कहते 
है । बहुत-से लोक ससक्ृत 'मृद्भाण्ड' से इसे जोडते हैं किन्तु मूलतः यह 
शब्द अरबी' शब्द 'मतंबान' है। स्पष्ट ही 'मलेंबान' की तुलना में अम- 
रितबान, मिरितबान, अमृतवान आदि बढ़े हुए शब्द हैं । 

राखचारितमानस मे आता है-- 

कहाहि सुसेवक कार्राहि कारा । 
होइग्आ नाथ अस्व असवास ॥ 

यह असवास' का 'असकार' मूलत फारसी का 'सवार' शब्द है जो अर 
के आ जाने से बड़ा हो गया है । अवधी, भोजपुरी आदि में 'सवारी' 
के स्थान पर प्रचलित शब्द 'असवारी” मे भी यहीं बात हैं। 

जिसे हम तन्दूर' कहते है, घमृूलत. फारखी का 'तन्र' है। “'द' के 
घुस आने से यह “तन्दूर' हो गया है। 

सस्कृत में मूल शब्द शाप” (“अभिशाप' मे भी यही है) है। हिन्दी 
में बह श्राप हो गया है। अर्थात्‌ 'र' के आ जाने से थोडा बडा हो गया 
है, किन्तु भोजपुरी, अवधी, मगही आदि बोलियो में यह “'सराप' रूप मे 
ओर भी बडा हो गया है। इत बोलियो से 'सरापनां” किया भी' प्रयुक्त 
होती है । 

शब्दों को बढाने की यह प्रवृत्ति क्षेत्रीय आधार पर कई प्रकार की 
होती है। पजाबी लोग शब्द के बीच में स्वर लाकर शब्द को बडा कर 
लेते है। जेसे स्टेशन का 'सटेशन", स्पष्ट” का 'सपष्ट,' “स्प्रिग” का 
सप्रिंग्र तथा 'स्कूल' का सकूल' आदि | ब्रज, अवधी, भोजपुरी क्षेत्रों मे 
ऐसे शब्दो मे प्रारम्भ मे स्वर के आने से शब्द बडा हो जाता है : 'इस्नेह', 
“इस्टेशन,' अस्नाव, “इस्कल, “अस्पष्ट,' 'इस्प्रिग,' “अस्तुति, “इस्तुति,' 
अस्तोत्न, “इस्तोत्र' आदि । 

संस्कृत का 'प्रबल' कबीर मे “अपरबल' रूप मे बठढा हुआ मिलता 
है--- 

पानी: माहीं परजली भई अपरबल आधभि । 
बहती सरिब्वा रू गयी मत्छ रहे जल त्यागि। 

संस्कृत के 'पक' शब्द ने तो बढ़कर किसी मायावी राक्षस की तरह 
अनेक रूप धारण कर लिये हैं . 'पत्तर' (चाँदी, सोने आदि का ), 'पत्त्ल 
(पत्तो का बना), 'पतला' (मूल अर्थ पत्ते जेसा पतला) । 
संस्कृत का “अक्षोट' शब्द पश्तो भाषा में पहुँचा तो बडा होकर 
,अखरोट' हो गया । वहाँ से लौटकर फिर यही बढा हुआ शब्द हिन्दी- 
उर्दू आदि मे प्रचलित हो गया । 
'सिकन्दर' व्यक्ति तो बडा था ही, शब्द भी बडा होकर “इसकन्दर' 
हो गया । जायसी पदमावत मे लिखते हैं-- 
इसकन्दर जुलकरन जो कीन्‍न्हा। 
'कृष्ण” का पदमाजत मे प्रयुक्त “किरिसुन' रूप भी इसी प्रकार का 
है- 
किरिसुन करा चढा ओोहि माँथे । 
तब सो छूट अब छूट न नाथे । 
अरबो शब्द अमीर” का बहुवचन “उमरा' सूरदास मे “उमराव' रूप 
में है-- 
महा महा जो सुभट देत्य बल बैठे सब उमराब । 
संस्कृत का शब्द “व्यर्थ'' जायसी में 'अंबिरिथा' रूप में बढ़ा हुआ 
मिलता है-- 
पेम कु आगि जरे जडउ कोई। 
ताकर दुख न अबिरिथा होई। 
हिन्दी की सभी बोलियो में इस प्रकार के बढे हुए शब्दों की भरमार 
है । जैसे कृपा का “किरिपा, “क्रिया का 'किरिया', “वेश्या” का 'बेसवा*, 
अआलसी' का “आलकसी", 'जेल' का जेहल', 'लाश' का 'लहास', 'बला' 
का बलाय', 'चील' का “चील्ह', 'हमेशा' का 'हरमेसा', 'डेढा' का 'डेवढा, 
कल का 'काल्ह' आदि। कित्तु इसका आशय यह नही कि परिनिष्ठित 
हिन्दी भे' ऐसे शब्द नही हैं। खल' का खरल', पर का 'प्रण', शाप' 
का “आप', जन्म! का 'जनम', पूर्व” का पूरब, 'सुर्य' का 'सूरज' जैसे 
अनेक बढे हुए झब्द परिनिष्ठित भाषा के प्रयोग मे भी हैं । 

है: दाब्द उलठते हैं 


बच्चे जनमने के कुछ हीं दिनमें क्षद थोड़ा कक होतें ही उलटने-पलटने' 
लगते हैं। शब्द भी उनसे पीछेंनहीं हैं ॥ ये "भी उलटते-पलटते है । 
लिखनऊ' को बंहुत-सें लोग 'न्ेंडऊ! कहते है । कहना न होसा कि 
लखनऊ शब्द के 'ल” और “न” के उलटने-पलटने के कारण “लखनऊ 
का 'नखलऊ ही गया है। हुआ: यह है कि ल' ने त' का और “न! ने 
ल' का स्थान ले लिया है| यहै उलठना-पलंट्ना या. उलट-फेर अऋब्दों मे 
प्राय. होता है। बहुत-से पजाबी चाकू को 'काचू तथा 'कीचड़' को “'जीकड' 
कहते हैं । 

भाषाविज्ञान की तकनीकी भाषा मे ध्वनियों के इस परिवर्तन को 
“विपयेय या “ध्वनि-विपयंय कहते हैं । विपयंय मुख्यतः दो प्रकार का 
होता है 
१. फश्व॑वर्ती विपयंय--इसमें प्रांस-फस की ध्वनियाँ एक-दूसरे के स्थान 
पर जा जाती हैं। सस्क्ृत “चिह्न हिन्दी मे बहुत-से लोगों द्वारा (चिन्ह! 
रूप मे प्रयोग होता है। इसी प्रकार अह्मण का 'ब्राम्हण', 'बह्म',का 
ब्रम्ह' तथा 'ब्रह्मा' का 'ब्म्ह आदि। ' 
२. दूरवर्तों विपये--इसमे जो घ्वनियाँ एक-दूसरे के स्थान पर आ जाती 
हैं, वे पास-पास न होकर हर-दूर होती हैं। जैसे 'लखनऊ' से' 'नखलऊ 
में खा तो अपने स्थान पर ज्यो-का-त्यो है, किन्तु उसके पूव॑ और बाद 

के 'ल' तथा “'न' ने एक-दूसरे का स्थान ले लिया है। 'अनुमान' का *उत- 
मान! (मध्येकालीन हिन्दी) था 'पहुँचनो” का 'चहुँपना' (भोजपुरी) में 
की यही बात है| 

आगे स्वर, व्यंजन तथा अक्षर (स्वर तथा व्यंजन का सम्मिलित 
रूप) के आधार पर इसके और भी उपभेद किये जा सकते हैं। 

अनपढ जनता द्वारा प्रयुक्त भाषा में इस प्रकार के परिवर्तन की प्रवृत्ति 
बहुतें ज़्यौदां है । उदाहरण के लिए हिन्दी की बोलियाँ में इसके अनेक उदा- 
हरेण मिलते हैं। जैसे 'जांतवर' से 'जनावर', 'अमरूद' से “अरमृद”, 'टटका' से 
“टॉक ','फार्टक से 'कैंटका ,“उंकसाना' से 'उसकाना ','कचहरी' से 'कहचरी”, 
'पहुँचनो” से “चहुंपना', 'परिधान' से 'पहिरन', 'बुकच. से 'बकुचा', 'गुरुड' से 
'गडर', “'नज़दींक' से 'नगीच', 'तरोई' से 'तोरई” या 'तोरी”, 'उंल्का' से 
'लुक्क', 'घुटना से “ेंघुना', “इष्टका' से “इकटा', “रिक्शा से “रिस्का 
आदमी” से “अमदी', “बक्स” से 'बसक', "नुकसान से नसकान, “नुसखा 
से “नुख्सा, यहाँ से 'हियाँ, 'रूमाल' से 'उरमाल', 'ससुर' से 'सुसर 
“निरादर' से “निदरना, “बीमार से 'बेराम, “बीमारी” से बेरामी', “चिकुर 
से 'चिरकी' (शिखा), “इलजाम' से “इजलाम', “'कराहना' से 'कहरना' 
'मुजरिम' से 'मुलजिम', 'कुफूल' से कुलुफ', 'वोढ' से 'ढोव', 'लघु--क' से 
“हलुक', “बिन्दु' से बूंदी, 'इक्षु' से “उखि' तथा 'एरंड' से 'रेंडी' आदि। 
इनमें से कुछ को तो साहित्य मे भी देखा जा सकता है। 
लक (सं० उल्का) 

आवत मुकुट देखि कपि भागे । दिन ही लूक परन बिधि लागे। 


---तुलसी 
निदरना (सं० निरादर) 
एक-एक जीताहहि ससारा । उर्नाह निदरि पावत को पारा। 


--सर्बलसिह 
कहरता (हिन्दी कराहता) 
श्रीपति सुकवि यों वियोगी कहरन लागे, 
मदन की आगि लहरन लागी तन में । 
--अआीपति 

कुलुफ (अर० कुफ़्ल--ताला) 
कज्जल कुलुफ मेलि मदिर से पलक सदुक पट अटके । 
हरुअ--अलुक (सं० लघु--क) 
कोई हरुभ जानु रथ हाँका । 
--जायसी 

विपयंय या शब्दों का उलठना एक थभथछुद्धि है और अशद्यास्त्रीय है, 
पर दु.ख है कि बाबा विश्वनाथ की नगरी काशी का प्रसिद्ध नाम “बनारस' 
भी इस अशुद्धि का शिकार हो छुका है। 'वरुणा” और “असीः की सीमा 
के बीच बसने के कारण काशी का नाम वारणर्सी' पड़ा था। वाराणसी” 
शब्द विकसित होकर या बिगड़कर आज बनारस हो गयी है। यदि हम 
ध्यान दें तो 'व' का 'ब” तथा 'ण' का “न! होने से 'बारानसी' या 'बरानस” 
शब्द बनना चाहिए था, पर शब्द 'बरानस” न बनकर “बनारस” बना । 
इसका रहस्य यह है कि यहाँ भी विपय॑य महाराज घुस आये और “र' के 
स्थान पर “त तथा “न! के स्थान पर “र” करके शब्द को उलट-पुलटकर 
बनारस' बना दिया। देव-भाषा सस्क्ृत, शास्त्रीयता तथा पाण्डित्य के 
केन्रस्थल को भी इस अशुद्धि से न बचते देखकर बडा आदचय होता है । 
सस्क्ृत के स्थान पर ग्रामीण भाषा अवधी मे 'रामचरित मातस” ल्खिले 
के कारण बनारस के जिन पण्डितो ने तुलसी का इतना विरोध किया 
था, भला उन्होंने अ्रपनी पुनीत नगरी के नाम मे इतनी बड़ी अशुद्धि कैसे 
बरदाइत की, यह समझ नही आता | शायद दाब्दो के उलटने या विप- 
थित होने की शक्ति इतनी अतुल है कि पष्डितो का पाण्डित्य उसे' परास्त 
ने कर सका । | 

स्वयं संसक्ृत भाषा भी इस अशुद्धि या दोष से अछूती नही है। 
4हिस' का अर्थ होता है 'हसा करना! और इसी से सिंह बना है। कहना 
न होगा कि यहाँ भी शब्द उलट गया है। “ ” झोर, आह्वान! 
दोनों शुद्ध संस्कृत शब्द कप और दोनो का अर्थ कली एक ही है। यथाथंत: 
यहाँ आह्वान छब्दू तो:बुद्ध है. पर आवाहनः उसका विपयंयग्रस्त रूप 
है. +,कृछ्टू उलट बहुत पहले हो गयी थी और विपयेयग्रस्त रूप भी प्रचलित 

हो गया था, अत बैयाकरणो एवं कोषकारो को भी विपयंय की शक्ति 
के आगे सिर झुकाकर इस अशुद्ध रूप को शुद्ध मान अपने ग्रन्थों मे स्थान 
देना पडा । 

'खन्‌”' एक संस्कृत धातु है जिसका अथे 'खोदना' होता है। प्रारम्भ 
में सम्भवतः मनुष्य नाखून से ही जमीन खोदता था और इसी कारण 
नाखून को 'तख' की सज्ञा दी | यह “'नख' शब्द 'खन्‌' के विपयँय से ही 
बना है। 

शारिकेल' और “नालिकेर' मे भी यही बात है। आप्टे आदि के 
प्रामाणिक कोषो में इन दोनों को शुद्ध संस्कृत शब्द के रूप मे दिया गया 
है, किन्तु तथ्य यह है कि शुद्ध और प्राचीन शब्द “नारिकेल' है और 
नालिकेर' उसका विपयंयग्रस्त, उलटा, या अशुद्ध रूप है। यह रूप भी 
काफी प्राचीन है, अत. “आवाहन' की भाँति इसे भी स्थान देना पडा है । 

आज की साहित्यिक हिन्दी तथा उर्दू में भी इस प्रकार के बहुत-से 
उदाहरण मिलते हैं । सस्क्ृत में “वारि' देनेवाला होने के कारण बादल 
का नाम वारिद' था। इसमे 'व' का 'ब' तथा 'र' का “ल' होने से एव 
'द' भर 'ल' मे उलट-फेर होने से' “'वारिद' का हिन्दी में 'बादर” हो गया । 
इसी प्रकार “अंग्रुलि' से 'उँगली', पत्र” (पत्र) का 'परत', 'तिलक' का 
'ठटिकुली, “चक्र से 'चरखा', 'चत्वार' का “चबूतरा', “बिडाल' का “बिलार' 
'सन्धि' का 'सेंध तथा 'अम्लिका' का 'इमली' भी शब्दों में विपयंय के 
सुन्दर उदाहरण हैं | कुँछं विपयेय अस्पष्ट भी होते हैं। उदाहरणस्वरूप 
'स्तान' से “नहान', “गृह से 'घर*, “नग्न से नंगा तथा 'जिद्धा' से 'जीभ' 
विपयेंय ही हैं, यद्यपि स्पष्ट ज्ञात नही होते । पहले “स्नान! को लीजिए । 
स्नान (स्नान) में स' ध्वनि “हा में परिवर्तित होकर बीच में आ गयी 
है और प्रथम “न को उसके स्थान पर जाना पडा है; इस अकार 'स्तान 
से विपयेयग्रस्त रूप 'नहान' बना है। 'गृह' में 'ऋ” “र' होकर अन्‍्त' में 
चला गया है और ग--ह>--घ होकर 'घर' बना है। “नण्त' में अन्तिम 
न के बीच में आने से “नगा' बन गया है। “जिद्दा' में 'व' 'ब' होकर ह' 
के पूर्दे आ गया हैं और ब--ह--भ होने से “जीभ' हो गया है । 

उर्दू के फलीता, तगमा, लहमो, मुचल्का तथा बफे आदि शब्द भी 

विपयेयग्रस्त है । इनके बुद्ध शब्द क्रमश, फतीलह, तमगा, लमहा, मुकल्चह , 
तथा बफर हैं। इनमे ढो शब्दों (बफ़े तथा मुचल्का) का तो वे मौलवी 
भी प्रयोग करते है, जिनका शीन-काफ बहुत दुरुस्त है तथा जो हत्तुल- 
इमकान अशुद्ध शब्द नही बोलते । उन्हे क्या पता कि भाषा की कुछ 
स्वाभाविक अशुद्धियाँ जीवन मे इतना घर कर जाती हैं कि उनसे पीछा 
छुड़ाना कठिन ही नही अपितु असम्भव हो जाता है || 

ग्रामीण तथा अशिक्षित लोगो की बोली में उलटे-पुलटे या क्वियेय« 
ग्रस्त शब्दों की सख्या और भी बड़ी है! 'डूबना' आज का थुद्ध झक््द है, 
पर ग्रामीण ब्रोलियो में 'बूडना' का प्रयोग चलता है। जायसी ने कई 
सो वर्ष पूर्व लिखा था: 

कृम्भकरन कइ खोपड़ी बृड़त बाँचा भीड़े । 

इसका आश्रय यह है कि भाज देहातो मे प्रचलित 'बूडना' शब्द ही 
अधिक प्राचीन है और 'ड्बना' जो आज का साहित्यिक शब्द है, उसका 
विपयंयग्रस्त रूप है । 

झग्रेज़ी के भी बहुत-से शब्द भारत्र भे, विशेषत. ग्रामीण जनत्ञा में, 
विपम्रंग्रग्रस्त हो यये हैं। '(सियलल्न' हे सिंगल, डेस्क से डेकस' तथा 
'कुलेक्सव' से 'कनस्क्न' इसके अच्छे डदाहरण हैं। पर इसका बदला 
अंग्रज़ो ते भी लिया है। अग्रेज़ो ने 'मथुसा का खत्म, जमुना से 
जुमक़' तथा दिहली' मे 'डेलड्ी' कर दिया है। प्राचीन हिन्दी 'कछु से 
अआधुन्तिक हिल्दी 'कुछ' था 'खूरदा' से खुदरा भी इसी प्रकार के उदा>« 
हरण हैं । 

बिबग्रेंस़ या शब्दों के उलठने के एक विशेष अ्रकार को अग्नेज़ी से 
'झ्पूबरिज्षम' कहते हैं । आवसफड़े के प्रो स्पूनर के नाम पर यह छब्द 
बद्य है। स्पूवर साहब से बोलने मे एक़ गलती प्राय: हो जक्ती थी ३ वे 
दो या अधिक शब्दों की आरम्भिक ध्वनिय्ों मे उलठ-फेद कर ज़ाले से | 
उद्गाहरणार्थ एक बार कलाम मे बाराज़ होकर उन्होने अपने छात्नो से कहा, 
ए०४ 789४6 ६950९0 & ४]006 ५०7४. वस्वुतः वे कहना चाहते थे, ए०॥ 
8९९ 8580 8 ए):08 (आ77. ऐसे ही एक बार उन्होने दुकानदार से कहा, 
(अरए6 776 8 ए92॥-5907]2०0 090 वे कहना चाहते थे, 2४8 ॥76 & श९]]- 


३० / घब्दो का जीवन 


०॥60 ८५००८. बदनाम अगर होगे तो क्या नाम न होगा ” तो स्पूनर 
साहब बदनाम तो हुए पर उसी बदनामी से उनका नाम '“स्पूनरिज्मा 
इाब्द के माध्यम से' अमर हो गया । हिन्दी मे इस प्रवृत्ति को आद्यशब्दाश 
विपयेथ कह सकते हैं। इसका शब्दों पर स्थायी प्रभाव नहीं पडता। 
हिन्दी मे एक कल्पित उदाहरण हो सकता है * आओ चर घलें (“आओ 
घर चले” के लिए) । वस्तुत बोलने की जल्दी मे मानसिक अव्यवस्था 
से यह हो जाता है, किन्तु इसकी प्रवृत्ति कुछ ही लोगों मे मिलती है । 
तो, इस तरह हमने देखा कि शब्द भी उलतठते हैं । 

दब्द बोलते हैं 


शब्दों के मूह तो नहीं होता, किन्तु वे बोलते है। जी हाँ, बिना मुँह 
के बोलते है। किन्‍्त्‌ हाँ, सभी लोग उनकी आवाज़ नहीं सुन सकते | 
रेडियो-स्टेशनो से प्रसारित कार्यक्रमों को कर्णणत करने के लिए जिस 
प्रकार विशेष कान या रेडियो-सेट की आवश्यकता पड़ती है, उसी प्रकार 
शब्दों की बाते सुनने के' लिए कुछ अध्ययन और उससे ग्रधिक अभ्यास 
की आवश्यकता पड़ती है। इस अभ्यास के बाद आप देखेंगे कि शब्द 
बोलते ही नही, खूब बोलते हैं । 

एक बात और । दब्दो का बोलना निरथ्थंक नहीं होता । वे आपको 
संस्कृति, इतिहास, समाज, धर्म तथा लोगो के विश्वास आदि से सम्बन्धित 
अनेक बाते बतलाते हैं। ऐसी-ऐसी बाते जो अन्यत्र नही मिल सकती ॥ 
श्राप किसी पुस्तक या व्यक्ति की बात झूठी ठहरा सकते हैं, पर किसी 
शब्द द्वारा कही गयी बात को काटने या झूठी ठहराने की आपमे हिम्मत 
नहीं । यदि कोशिश भी करे तो कृतकार्य नहीं हो सकते, क्योंकि शब्द 
बेचारे झूठ बोलना जानते ही नही । आपके साथ रहकर भी वे आपकी 
इस बुराई से अछूते हैं। इसी कारण पृवव॑-ऐतिहासिक काल की संस्कृति 
आादि के अध्ययत्त के लिए अब शब्दों का सहारा लिया जाने लगा है । 

इसके अतिरिक्त शब्द आपको तरह-तरह की कहानियाँ सुवाकर 
आपका मनोरजन भी करते हैं--किसी भी खेल-तमाशे से अधिक । यदि 

आपने शब्दो से बात सुनना सीख लिया तो आप कभी भी एकाकीपन की 
_मनहूसियत का अनुभव न करेंगे। आपके पास कोई व्यक्ति न हो, कोई 

मनोरंजन का साधन न हो, कोई पुस्तक न हो, आप शब्दों के ससार में 
प्रवेश कीजिए, वे आपका बराबर साथ देगे | आपके लिए वे एक ही 
साथ व्यक्ति, पुस्तक और मनोरंजन का साधन सभी-कुछ बन जायेंगे | 
उनकी यह महत्ता, उदारता और परोपकारिता है। 

शब्द बोलते तो सभी हैं, पर जिस प्रकार सभी व्यक्ति बात करने 
लायक नही होते और सभी पुस्तके पढने योग्य नहीं होती, वैसे ही सभी 
शब्दों से बातें करना या उनका बोलना बहुत सार्थक नही होता | यहाँ 
कुछ चुने हुए शब्दों का बोलना हम लोग सुनेंगे । 

सस्क्ृत का एक शब्द है गोध्न । 'गोघ्न' का अर्थ “अतिथि” होता है। 
अब जरा इसके धात्वथे पर ध्यान दीजिए । इसमें गो (गाय) और घ्न 
(मारना) दो शब्द हैँ। 'पद्मचन्द्रकोष' मे इसका अर्थ है 'गौहंन्यते यस्मै अर्थात्‌ 
जिसके लिए “गौ मारी जाती है। इस प्रकार यह शब्द आपसे बोल रहा 
है या कह रहा है कि प्राचीन काल में भारत में एक समय ऐसा भी था 
जब अतिथियों के स्वागत के लिए गाये मारी जाती थी । बाद के साहित्य 
मे गाय के लिए अध्न्या शब्द मिलता है। “अध्ल्या' का अर्थ है न 
मारने योग्य! । इन दोनो शब्दों द्वारा बतलायी गयी बातो के आधार पर 
लगता है कि पहले लोग गो-भक्षण करते थे और विशेषत. अतिथियो के 
आने पर उनका स्वागत 'गो-मास' से होता था । इसी कारण अतिथि 
का पर्याय 'गोध्न' हुआ । पर, बाद मे खेती तथा दूध आदि की दृष्टि 
से उसे उपयोगी समझकर उसका वध बन्द किया गया और तब गाय 
का नाम “अध्न्या' पडा। स्वयं “अध्स्या' शब्द भी इसी ओर सकेत करता 
है कि गाय कभी '“ध्व्या' भी थी । इस प्रकार 'गोंप्न' और “अध्ल्या' शब्द 
आपकी पुरानी सस्क्ृति के विषय मे बड़ी विचित्न बात बतलराते है। 
यो, इस बात के और भी प्रमाण मिलते है कि अतिथियो के सत्कार के 
लिए प्राय महोक्ष (बडे बेल) मारे जाते थे ।' साथ ही विद्वान्‌ पुत्र पाने 
१. भारत की प्राचीन सस्क्ृति---डॉ० रामजी उपाध्याय, प्रथम सस्करण, 

के लिए लोग मांसौदन घी के साथ ग्राय या भेड का मास खाते थे ।' 
यह तो रही ब्ब्दो में साध्कृतिक इतिहास की बात । वस्तुओ के प्रयोग 
की दृष्टि से 'मेहँ के बहुत-से पर्यायों में से 'योधूम , “बहुदुग्ध' तथा 'यवन- 
प्रिय” तीन शब्द ल्लीजिए। “गोधूम' (यो--धूम) शब्द सकेत करता है 
कि कभी गायो को मेहूं के सूखे पौधों से घुआँ दिया जाता था। अब भी 
देहात मे पशुओ को मच्छर से बचाने के लिए सूखी घास या भूसे' आदि 
का धुआँ देते हैं। “बहुदुग्ध! शब्द बतलाता है कि शायद बाद में 
य्ायो को 'गोधूम' के हरे या सूखे पौधे चारे के रूप मे दिये जाने लगे और 
इससे उनके दूध मे वृद्धि हुई, अत. 'गोधूम' के अतिरिक्त इस पौधे को 
बहुदुग्ध' भी कहा जाने लग्रा । आग्रे चलकर आरयों ने देखा कि यवत लोग 
इस पौधे के अन्न को खाते हैं और बड़े प्रेम से खाते हैं तो उन्होंने इसे 
थयवुनप्रिय' कहा । ग्रेहें के यवनभोज्य' तथा 'म्लेच्छभोजन' चाम भी मिलते 
-हैं, जो इस अनुमान की और भी पुष्टि करते हैं। बाद में शायद “यववों' 
या “म्लेच्छो' के ही अनुकरण पर आयों वे इसे खाना शुरू किया। खाद्यान्नों 
में इसे देर से स्वीकृति मिली, इसीलिए आयों की पूजा आदि में जो स्थान 
जव या चावल को है, इसे नही है इस प्रकार हम देखते हैं कि इन शब्दों 
ने आरयों मे 'गेहे के प्रयोग का पूरा इतव्विद्लास ही हम्यरे सामने स्पष्ट कर 
दिया 4 ह 
कुछ शब्द हमारे धूव॑जों के विश्वास, अन्ध-विश्वास तथा उनके ज्ञान 
की सीमाओ को स्पष्ट कर देते हैं । पृथ्वी के कुछ पर्यायो को लीजिए | 
इसका एक प्राचीन नाम 'अचला' (व चलवचेब्राली) मिलता है। इसका 
व्याश्य यह है कि एक समय-«्॑ययद्र भार से--क्ाये लोग 'पृथ्वी' को 
स्थिर और व चल्लनेब्यत्री सावते थे। इसका दूसरा नाम 'गो' (जो चले ) 
म्रि्तता हैं। यह शब्द बतलाता है क्वि बाद मे लोग “पृथ्वी को अचला' 
के स्थान प्र चला” मानने लगे अर्थात्‌ प्रृथ्द्ी की गति का ज्रन्हे पता चल 


१. बृहँद्ारुष्यक उपनिषद्‌, ६-४-१८ 
२. पृथ्वी के निश्चल्ा बथा स्थिरा ताम भी उसी काल के हैं और वे 
भी इसी बात की पुष्टि करते हैं । 

गया | इस ज्ञान के बाद ही भारतीय ज्योतिष मे प्रगति प्रारम्भ हुई होगी। 
१थ्वी का एक नाम 'मेदिनी' भी है। 'मेदिनी' उसे कहते है जो चरबी 
(मेद) से उत्पन्त हो। इसका अर्थ यह है कि कभी आरयों को यह भी 
विश्वास था कि पृथ्वी चरबी से उत्पन्न हुई है ।*' 

कौए के बहुत-से नामो में 'एकाक्ष/ या 'एकनयन' भी है। इसका 
आशय यह है---या ये शब्द यह बोल रहे है---कि कभी हमारे पूवजो का 
विश्वास था क्लि कौए के केवल एक आँख होती है। '(एकाक्ष/ और 'एक- 
नयन' शब्दो का यह बोलना 'बावन तोले पाव रत्ती” ठीक है। उस प्राचीन 
विश्वास की परम्परा श्रब भी देहातो मे है' और वहाँ अब भी लोग इस 
विश्वास को सत्य मानते हैं। इसके अतिरिक्त अपना प्रसिद्ध न्याय 'काका- 
क्षिगोलक न्याय' भी पू्वजो के इस विश्वास की ग्रवाही देता है। इस 
प्रकार ये शब्द प्राचीन आयों के विश्वास की यह विचित्र कहानी थुग-युग्र 
रुक कहते रहेगे। 

(चन्द्रमा! के कुछ पर्यायों को लीजिए 4 'मृगांक', 'एणाक' (एणर- 
काला हिरण) तथा “मृगलाछन आदि शब्द बतलाते हैं कि आय॑ चन्द्रमा 
के अंक के काले धब्बे को 'हिरण या 'काला हिरण” मानते थे । 'शशाक', 
'शहि' या 'शशलाछन' शब्द बतलाते हैं कि वे उसे खरगोश (शहा) भी 
मानते थे। 'अज' शब्द बतलाता है कि चन्द्रमा को वे लोग न जन्मनेवाला मानते 
थे। यह शायद बहुत पहले विश्वास था बाद का चन्द्रमा का एक नाम 
अत्िजात' या “अतिनेत्रज” मिलता हैं-ै| इससे यह पता चलता है कि बाद 

में आर्यों का यह विश्वास हो गया कि चन्द्रमा अत्ि भुनि की आ्राँख से 
निर्कला है। यह नाम हमे उस पौराणिक कथा की याद दिलाता है जिसके 
अनुसार “अत्ि” मुनि ने एक बार पुत्र-प्राप्ति के लिए तपस्या की थी, जिसके 
फलस्वरूप उनकी आँख से उनके पृत्नर-रूप “चन्द्रमा का जन्म हुआ था। 


१. एक पौराणिक उपाख्यान के अनुसार पृथ्वी मधु और कंटभ राक्षसो 
की चरबी से उत्पन्न हुई थी । 

२ देहातो में लोग मानते हैं कि कौएडुँके अक्ष-गोलक दो होते है, पर 
पुतली एक ही रहती है जो बारी-बारी से दोनो मे जाती है। 

बवन्द्रमा' के 'सिन्धुज' तथा “सिन्घुजन्मा' आदि नाम भी मिलते हैं। इन 
शब्दों के अनुसार आये “चन्द्रमा' को सिन्धु से उत्पन्त मानते थे। स्पष्ट 
ही यह विश्वास समुद्र-मन्थन नामक पौराणिक आख्यान पर आधारित 
है। चन्द्रमा का 'समुद्रववनीत” (नवनीत मथने पर निकलता है) नाम 
समुद्र-मन्थन को और भी स्पष्ट कर देता है )) यो कुछ वैज्ञानिक मानते है 
कि चन्द्रमा पृथ्वी का ही एक वह अश है, जो उसमे से निकल गया और 
अब पृथ्वी के चारो ओर घूम रहा है । साथ ही उसके “पृथ्वी” मे से निक- 
लने से जो गत्तं बना वही पानी भरने पर समुद्र हो गया । यदि वह तथ्य 
सचमुच्र वैज्ञानिक है तो 'सिन्धुजन्मा' यह भी बतलाता है कि हमारे पूव॑ज 
प्राचीन आये भी इस वैज्ञानिक तथ्य से अवगत थे । 
आजकल “इमशान' उस स्थान को कहते हैं जहाँ मुरदे जलाये जाते 
हैं, किन्तु स्वयं श्मशान” शब्द कुछ और बातें बतलाता है। आचायें 
क्षितिमोहन सेन ने अपनी पुस्तक 'भारतीय संस्कृति” मे लिखा है कि 'श्म- 
शान' (शेरते यत्र शवा ) शब्द का धात्वर्थ हमे बतलाता है कि 'श्मशान' 
मुरदा गाडने का स्थान था न कि जलाने का। यास्‍्क ने अपने निरुक्त मे 
भी श्मशान! का धात्वर्थ दिया है 'शरीर के लेटने की जगह” | अत 
'इसशान' शब्द यह बतलाता है कि हिन्द पहले मुरदे जलाते नही थे, अपितु 
मुसलमानो और ईसाइयो की भाँति गाडते थे। आजकल विद्वान अन्य 
आधारो पर भी इसी निष्कर्ष पर पहुँचे है कि आये पहले मुरदे गाडते थे । 
मुरदा जलाने की प्रथा उन्होने अनायों से बाद मे ग्रहण की। 
खाने के तम्बाकू का एक नाम 'सूर्ती' है। 'सुरती' या 'सुर्ती शब्द 
पर ध्यान दीजिए। इसका अर्थ हैं 'सूरत की' । शब्द बतला रहा है कि 
यह 'सुरता नगर से आयी | तथ्य यह है कि तम्बाक्‌ क़ा पुर्तेंगालियो के 
जरा भारत मे प्रवेश हुआ और उनका प्रधान स्थान 'सूरत” शहर था । 
इसी कारण 'सूरत' शहर से आनेवाली चीज़ 'सूरत की' या 'सुर्ती! कह- 
लायी देखिए, अपने आदि-स्थान के सम्बन्ध में यह शब्द कितने पते की 
बात बतला रहा है 
मोटे रूप में यहाँ चीनी तीन प्रकार की होतीं है। कच्ची चीनीं को 
शक्‍कर' कहते है। 'शक्‍्कर' शब्द संस्क्ृत 'शकेरा” से निकला है, अत 

निश्चय ही चीनी का यह रूप भारतीय है। “'चीनी' उस चीनी को कहते 
हैं जो सफेद होती है । जैसा कि “चीनी” हब्द बतला रहा है कि “चीनी” 
का यह रूप सर्वप्रथम भारत में चीन से झ्राया और उन्ही लोगो से सम्भ- 
वतः भारतीयों ने इस प्रकार की चीनी बनाना सीखा |)चीनी का एक 
तीसरा नाम 'मोरस' भी कही-कही मिलता है । भोजपुरी मे पहले रवेदार 
सफेद चीनी को 'मोरस” ही कहते रहे हैं। 'मोरस” शब्द 'मॉरिशस' का 
बिगडा हुआ रूप है। यहाँ 'मोरस” शब्द स्पष्ट कह रहा है कि इस. प्रकार 
की चीनी भारत में पहले मॉरिशस से' आती थी । कुछ दिल पूर्वे के व्यापा- 
रिक भूगोल मे भी यही बात मिलती है । 
मिठाई बताने या बेचनेवाले को “हलवाई” कहते हैं। 'हलवाई' शब्द 
“हलवा से बना है और इस प्रकार 'हलवा' बनानेवाला ही मूलतः: 'हल- 
हिट है। किन्तु हलवाई सभी मिठाइयाँ बनाता है। इसका अर्थ यह है कि 
: 'हलवा' सभी प्रकार की मिठाइयों को कहते थे । अरबी, फारसी 
में अब भी यह शब्द सभी प्रकार की मिठाइयो के लिए प्रयुक्त होता है । 
आज हलवा का अर्थ केवल 'हलवा' है, यह बाद का विकास है । 
स्याही” रोशनाई का प्रचलित नाम है। 'स्याह' फारसी शब्द है 
और इसका अर्थ 'काला' होता है। यहाँ यह शब्द स्पष्टठतः बतला रहा 
है है कि आरम्भ में 'स्थाही' केवल काले रग की होती थी । नीली, हरी 
“आदि का विकास बाद में हुआ। 
श्रुतरि' वेद का नास है, पर “श्रुति का धात्वथे है “अ्रवर्णेन्द्रियजन्य 
ज्ञान! | इस प्रकार “श्रुति' शब्द बतलाता है कि वेद पहले पढे नही अपितु 
सुने जाते थे । यह कहा भी जाता है कि पहले वेदो की लिखित परम्परा 
नही थी। गुरु लोगो से सुनकर शिष्य लोग इन्हे याद कर लेते थे और 
फिर वे लोग अपने शिष्यो को सुनाकर कण्ठाग्र कराते थे। इस प्रकार 
श्रुति-रूप मे ही वेदों की परम्परा थी । 
'कागज' को (पत्र (काग्रज-पत्तर) भी कहते है। 'पत्न' का मूल अर्थे 
'पत्ता' है, अत स्पष्ट है कि पहले पत्ते पर लिखते थे। कहना न होगा कि 
“आज भी सहसोरों पुराने ग्रन्थ 'तालपत्र' आदि पर लिखे मिलते हैं । 
'लोटे' के साथ अपने यहाँ एक बरतन “गिलास! चलता है। इसका 

मूल अग्रेजी शब्द 'ग्लास' (शौशा) हैं। इस स्थिति से यह अनुमान 
लगता है कि यहाँ पदहले-पहल शीशै के ही “गिलासो' का प्रचार हुआ | 
बाद में धीरे-धीरे 'धातु', 'प्लास्टिक' आदि के “गिलास” बनने लगे । 

अग्रेज़ी में कलम को पेन (एथा) कहते । पेन शब्द लैटिन शब्द 
'पैन्ना' (९८४४४) से बना है, जिसका अथ॑ 'पंख होता हैं। यह शब्द स्पष्ट 
कंह रहा है कि पहले “कलम” पंख की बनती थी। यह परम्परा भांरत 
>मे भी रहीं हैं। बहुत-सीं पुरानी तसवीरों मे फल कीं कलमें आंज भीं 
दिखायी देती हैं। 

दुहिता' का अर्थ पुत्री या लडकी होता हैं, पर इसका धात्वथे दूध 

दुहनेवालीं' होता है। इसका आशय यह है कि पहले घर मे प्राय. लडकियाँ 
ही दूध दृहती थी। 

ननद' शब्द संस्कृत दाब्द 'नन॑न्‍्दं से निकला है। “ननन्‍्द' का अर्थ 
है 'जो प्रसन्‍न न हो । आज भी 'ननद” और “भावज' में प्राय: यही 
व्यवहार रहता है। भावजो के बहुत-कुछ करने पर भी ननदें उनसे' प्रसन्‍न 
नही रहती । यह शब्द बतला रहा है कि ननद और भावजों का यह 
व्यवहार या सम्बन्ध अत्यन्त प्राचीन काल से' चला आ रहा है । 

अग्रेजी का 'पेपर' (787० ) शब्द लेटिन शब्द 'पेपीरस” (7०9४८ 
795 ) से निकला है। ?87ए785 एक घास का नाम है। इस भ्रकार यह 
स्पष्ट हो जाता है कि पहले कागज इसी घास से बनाया जाता था। 

मुसलमान लोग अमुसलमान लोगो को 'काफिर' कहते है। इसी 
कारण उनके शब्दो मे हिन्दू भी 'काफिर' है । इसके साथ ही लोग यह 
भी समझते हैं कि 'काफिर' शब्द गन्दा है और अमुसलमानों को 'क़ाफिर' 
नाम देने मे मुसलमानों का कोई बुरा खयाल था| आज सुसलमान लाख 
कहें कि आपको 'काफिर' कहने में हम लोगों का कोई गन्‍्दा खयाल न 
था तो हम-आप न मानेंगे, पर जब 'काफिर' शब्द स्वयं बोल रहा है तो 
मानना ही पडेगा। “क्राफ़िर के लफ्ज़ी माने है “इन्कार करनेवाला' । 
इस प्रकार जिन लोगों ने मुसलमान होना अस्वीकार किया वे लोग 
अरबी में 'काफिर' कहें गये | जाहिर है कि अमुसलमानो का मुसलमानों 
द्वारा 'काफिर' कहा जाना इस रूप में ठीक ही है । तत्त्वतः एक ईसाई” 

के लिए सभी 'अईसाई” काफिर हैं और हिन्दू के लिए सभी अहिन्दू भी । 

कुछ थोडे-से शब्दों का बोलना यहाँ हमने सुना । कहना न होगा कि 
शब्दों का बोलना मनोरजक तो है ही, साथ ही सुननेवालो के लिए बड़ा 
जञानवधंक भी है। यदि किसी भाषा के सारे शब्दों को इस दृष्टि से 
छात्र डाला जाये तो उसके बोलनेवालो के विषय में बहुत-सी ऐसी महत्त्व- 


पूर्ण बाते सामने आ सकती हैं जो किसी और प्रकार से स्पष्ट ही नही हो 
सकती । 

५ : : ठाब्द मनोरजक होते हैं 


आपने देखा होगा, कुछ व्यक्ति बड़े मनोरंजक होते है, ठीक उसी 
प्रकार कुछ शब्द भी बडे मनोरजक होते हैं । आप उन्हे ज़रा-सा छेडिए, 
वे आपका मनोरंजन करने लगेंगे---अपनी आन्तरिक बनावट से, अर्थ की 
विचित्नता से, व्युत्पत्ति से ** । 

बमपुलिस' हिन्दी का एक प्रचलित शब्द है। विशेषत उत्तर भारत 
के लगभग सभी नगरो मे इसका प्रयोग सर्वसाधारण तथा बडे दोनो ही 
स्तरो के लोगो द्वारा किया जाता है| 'बमपुलिस” उस पाख़ाने को कहते 
हैं, जो म्युनिसिपैलिटी या कारपोरेशन की ओर से बनवाया जाता है 
और जिसकी सफाई आदि का प्रबन्ध भी उसी की ओर से होता है । 
यह सार्वजनिक स्थान है और इसका उपयोग सभी कर सकते हैं। इसमें 
दो शब्द हैं! प्रथम शब्द 'बम' का तो इस प्रसंग में कुछ विशेष अर्थ 
नही लगता, पर दूसरे शब्द 'पुलिस” का अर्थ सिपाही हो सकता है। लोगों 
का ऐसा ख्याल है कि इसकी देख-रेख म्युनिसिपलिटी करती है और 
यदि कोई इसका दुरुपयोग करे तो पुलिस पकड़ लेती है, अतः इसके 
साथ का 'पुलिस' शब्द कुछ इसी भावना का द्योतक है। पर इस प्रचलित 
धारणा को मान लेने पर भी सन्‍्तोषजनक समाधान नही होता । इसकी 
ठीक व्युत्पत्ति के सम्बन्ध मे एक बडी मनोरंजक और मज़ेदार बात है। 
ईस्ट इण्डिया कम्पनी जब भारत में काम करने लगी तो उसे एक फ़ौज 

भी मंगानी पडी । फौज मे प्रधानत इब्लैण्ड के निम्न स्तर के लोग थे । 
ये सिपाही अपने सामूहिक पाखानों को मज़ाक में बम प्लेस (8079 
77808 बम छोडने की जगह या बम की-सी आवाज करने की जगह ) 
कहा करते थे । उस समय यह शब्द निम्न वर्ग के सिपाहियो मे ही प्रच- 
लित था और वह भी केवल मज़ाक का शब्द था । शायद उसी तरह, 
जैसे कुछ दिन पहले होस्टल के विद्यार्थी पाखाने को बड़ी विलायत और 
पेशाबधर को छोटी बिल्‍ायत कहा करते थे। धीरे-धीरे वह मजाक का 
बम प्लेस ही सर्वसाधारण मे प्रचलित हो गया । पहले इसके साथ कुछ 
विनोदपूर्ण अइलीलता के भी भाव थे, पर अब व्युत्पत्ति भूल जाने के कारण 
उसकी कोई गन्ध शेष नही है। हा, बम प्लेस का प्लेस शब्द ध्वन्यात्मक 
समानता तथा पुलिस णब्द के अधिक प्रचलन के कारण पुलिस बन गया 
और इस प्रकार बम प्लेस बेचारा बस पुलिस हो गया है। 

कलदार रुपये को कहते रहे है। 'भज गोविन्द, भज गोबिन्दं, 
गोविन्द भज मूढमते' की नकल पर 'भज कलदार, भज कलदार कलदारं 
भज मूठमते' भी प्रसिद्ध है। यो इसकी व्युत्पत्ति समझ में नहीं आती । 
बात यह है कि लॉड कानवालिस के समय में जब यहाँ रुपया चला तो 
लोगो ने सुना कि अग्रेज़ किसी मशीन या कल से' रुपया बनाते है। इसी 
आधार पर लोगो ने रुपये को कलूदार (कलवाला) कहना छझुरू किया । 
अब यह शब्द अपेक्षाकृत कम प्रयोग मे आता है। 

गाजीपुर जिले मे गया के दाहिने किनारे पर एक गॉव रेवतोपुर 
है। यह गाँव यदि ससार का सबसे बडा गाँव नही तो कम-से-कम सबसे' 
बडे गाँवो मे से एक तो अवश्य है। यो रेवतीपुर शब्द पर ध्यान देने 
से' यही अनुमान लगता है कि जैसे भारत के अनेक ग्राम तथा नगर के 
नामो में पुर लगा है, इसमे भी है और रेबती शायद किसी आदमी 
का नाम था जिसने इसे बसाया या बलराम की पत्नी रेबती, केवल 
मनु की माता रेवती तथा दुर्गा का एक नाम रेवती आदि में किसी 
रेवती का वहाँ से' कोई सम्बन्ध है । किन्तु यथार्थतः: बात कुछ और ही 
है। पहले गंगा नदी वही बहती थी । बाद में वहाँ रेत पड गया और 
धीरे-धीरे गगा की उपजाऊ मिट्टी वहाँ पडने लगी । इस प्रकार वह स्थान 

र 
काफी उपजाऊ हो गया । फलत: लोग वहाँ आकर बसने लगे। चूँकि 
वहाँ रेत या रेती (बालू) थी, अत वहाँ के बसनेवाले रेती पर बसे 
कहे जाने लगे। इस प्रकार उस स्थान या गाँव का नाम ही रेतोपर 
पड गया और बाद मे और पुर वाले नामो के साहह्य पर बिगड़कर 
यह रेतीपुर और फिर रेवतीपुर हो गया । आज उसे देखकर कोई नही 
कह सकता कि कभी यह गाँव रेत या बालू से पूर्ण रहा होगा । 

प्रयाग से सुलतानपुर की ओर चले तो एक स्टेशन कड़े भार पडता 
है । कुछ लोग इसे क्रे भार भी कहते है। नाम सुनकर उस गाँव पर 
दया आती है। इससे बुरा और रही नाम ससार में शायद ही किसी 
गाँव का हो। कूड़ा (कूडा-करकट या रद्दीे) तथा भाड (वही भाड 
जिसके विषय में कहा जाता है---'भाड मे जाओ, मुझसे क्या मतलब”) 
दोनो एक-से-एक बुरे ! किन्तु यथार्थता यह है कि इस गाँव का जितना 
सुन्दर और कलात्मक नाम था उतना शायद ही किसी दूसरे गाँव का हो ' 
न भी हो तो आश्चर्य नही । इसके नाम के विषय में कहा जाता है कि 
बहुत दिन पहले कभी अवध के कोई नवाब उसी रास्ते से होकर निकले 
थे और दो-एक दिन के लिए वहाँ उनका पड़ाव पडा था। नवाब साहब 
के साथ के किसी शायर ने या खूद नवाब साहब ने उस स्थान से' प्रसन्न 
होकर उसका नाम कूचे बहार (बहार की गली) रख दिया । बाद मे 
वहाँ एक बस्ती बसी जो कूचे बहार के नाम से पुकारी जाने लगी। 
कौन जानता था कि भाषा का ध्वनि-परिवतंन बेचारे की यह दुर्दशा कर 
डालेगा | 

आज़मगढ जिले मे एक स्थान है जीयनचपुर । इस नाम को ऊपर 
से देखने मे लगता है कि यह गाँव किसी जीयन नामक व्यक्ति का बसाया 
हुआ पुर लगता है और इस प्रकार इसका इतिहास भी बहुत सुन्दर 
नही है। आखिर जीयन भी कोई नाम है ! किन्तु तथ्य यह है कि 
इसका नाम बडा ही सुन्दर था, और अग्रेज्ो ने इसका सारा सौन्दये 
छीन लिया | इसका मूल पुराना नाम ज्ञानानन्दपुर था। अग्रेज्जी में 
'ज्ञानानन्दपुर विशुद्ध रूप मे तो जाध्याधाका07पफा लिखा जायेगा किन्तु 
अंग्रेज़ो ने मथुरा को मुद्रा, लखनऊ को लकनाउ तथा 'बनारस' को बेचा- 

रेस लिखने की भाँति इसे भी 06ए६7978707 ४० लिखा । नाम बडा था, 
अत. उच्चारण की असुविधा से बचने के लिए इसे सक्षिप्त करके जी० एन० 
पुर (0. ५. एपा) किया। बाद मे जी० और एन० मिलकर “जीयन' 
हो गये और अब यह जीयनपुर है । सरकारी कागज़ो के अतिरिक्त आस- 
पास के लोग भी उसे अब इसी नाम से पुकारते है। वहाँ के लोग जो 
इस बात से अपरिचित है भला क्‍या जानते है कि उनके स्थान का नाम 
कभी ज्ञान और आनन्द से भरा था ! 

हिन्दी का एक बहुत प्रचलित शब्द मधुर है, जिसका अर्थ मीठा 
होता है । मधुर फल, मधुर बात, मधुर स्मृति, मधुर व्यक्तित्व तथा मधुर 
वायु आदि इसके अनेक प्रयोग चलते हैं। इन सभी प्रयोगी मे इसका अर्थ 
अच्छा या मीठा या प्रिय आदि ही होता है। यही मधुर शब्द हिन्दी 
की कुछ बोलियों (अवधी, भोजपुरी आदि) में माहुर हो गया है, 
जिसका अर्थ ज्ञहर होता है। इतने मधुर तथा प्रिय शब्द का विकसित 
अर्थ इतना अम॒धुर तथा अप्रिय कैसे' हो गया यह समझ मे नहीं आता । 
आश्चयें इस बात पर भी होता है कि तुलसीदास आदि में ये दोनों ही 
शब्द मिलते है 

दानव देव ऊँच अरु नीचू । अमिय सजीवन साहुर मीचू । 

तथा 

रघृपति चरन हृदय धघरि तात सधुर फल खाहु ॥ 
यहाँ एक अनुमान यह लगता है कि आज के विज्ञान ने यह सिद्ध कर 
दिया है कि ज़हर अत्यन्त मीठा होता है। शायद इसी सम्बन्ध ने मधुर 
बैचारे को माहुर बना दिया है। 

अक्षर शब्द लीजिए। यो तो उसका अर्थ न नष्ठ होनेवाला 
बह्य तथा आत्मा आदि बहुत-कुछ होता है किन्तु साधारणतः अक्षर से 
हम लोग हरफ़ या वर्ण आदि का अर्थ लेते है। यही अक्षर शब्द 
अपना न नष्ट होनेवाला अर्थ लेकर बनता-बिगड़ता अक्खड़ बन गया 
है, जिसका अर्थ कट्टर तथा हठी भादि होता है। कहाँ तो अक्षर जैसा 
अनक्खड शब्द जिसकी सहायता से भला-बुरा जो भी चाहे लिखे और 
कहाँ वह अक्खड़ बन गया, जिसके आगे बडो को भी 'झुकने की नौबत 

आ जाय । 
संस्कृत का एक शब्द है क्षीर, जिसके यो तो कई अर्थ होते है किन्तु 
प्रमुख अर्थ दूध है। क्षीर शब्द ही विकसित होकर या विक्ृृत होकर 
खीर हो गया है, जिसमे क्षीर के अतिरिक्त चावल, चीनी, केवडा तथा 
मेवा आदि भी पडता है। चावल की जगह पर मखाना, उडद की दाल, 
सूजी आदि अनेक अन्य चीजे भी हो सकती है। यह सौभाग्य की ही बात 
है कि जरा-से ध्वनि-परिवतंन से क्षीर को चीनी तथा भेवा आदि इतनी 
अच्छी चीजो की प्राप्ति हो गयी । क्षीर की विकास-यात्रा यही नही 
रुकी है। भोजपुरी मे वह खीर से' भी आगे बढकर बखीर हो गया है । 
हाँ आरचय और मनोरजक बात है कि क्षौर बेचारा खीर” बना 
तो अन्य चीज़्ो के साथ उसमे “क्षीर' (दूध) भी था, पर 'बखीर' मे तो 
क्षीर' (दूध) की एक बूँद भी नही पडती । यह केवल चीनी, प।नी और 
चावल से पकायी जाती है। इसे एक प्रकार का मीठा गीला भात समझिए | 
बेचारे क्षीर' की इस विचित्र गति पर आश्चयं के साथ दुःख भी होता है 
कि उसे यहाँ आकर अपना नाम एक ऐसी' वस्तु के लिए देता पड़ा जिससे 
उसका कोई सम्बन्ध नही, जिसमे उसका अस्तित्व लेश-मात्र भी नही। 
उदू का एक शब्द बुत है, जिसका अथे मृ्ति होता है। आजकल 
यह हिन्दी मे भी प्रयुक्त होने लगा है। लोग 'क्या मूतिवत बैठे हो” के 
स्थान पर "क्या बुत की तरह बेठे हो! कहना अधिक पसन्द करते है। 
धर्ममुग के १६५१ के दीपावली-अक में “शब्दों के भीतरी-रहस्थ' 
शीर्षक लेख मे डॉक्टर हेमचन्द्र जोशी ने बुत को अरबी का शब्द माना 
है। पर, जहाँ तक मैं समझता हूँ यह छब्द अरबी का न होकर 
फारसी का है। फारसी के अधिकारी कोषकार स्टेंगस' तथा हिन्दुस्तानी 
के कोषकार शेक्सपीयर आदि ने भी इसे फारसी ही माना है। बुद्ध-धर्म 
जब फारस मे पहुँचा और वहाँ बुखारा आदि के बौद्ध विहारो मे बुद्ध की 
मूर्तियाँ बनी तो चूंकि वे ही पहली मूर्तियाँ थी जो उन अमूर्तिपूजको के 
सामने आयी थी, अत'* वे लोग मूर्ति को ही बुद्ध या बुत--'बुद्ध' का ही 
बिगड़ा रूप--कहने लगे । इस प्रकार मूर्ति के लिए “बुत” शब्द चल पड़ा । 
बुद्ध बेचारे बुत हो गये। फारसी से यह शब्द अरबी मे भी गया ॥ 

सस्क्ृत मे वाटिका का अर्थ बाग या बगीचा होता है। भोज- 
पुरी तथा अवधी आदि बोलियो मे यह बारी हो गया है जिसका अर्थ 
बाग ही है। हिन्दी 'खेती बाडी' मे भी यही है। बंगला मे यह शब्द 
बाड़ि या बाड़ी हो गया है जिसका अर्थ घर होता है। भला देखिए न, 
कहाँ तो बाग और कहाँ घर ! असम्भव नही कि प्रारम्भ मे बगीचे 
में बने घर को बाडी कहते रहे हो । 

उद्‌ -हिन्दी का एक शब्द है जशन | इसका अर्थ आनन्द, उत्सव या 
जलसा आदि होता है। मूलतः: यह शब्द फारसी का है और वहाँ पुरानी 
फारसी मे इसका रूप यश्न है। भारतीय आये और इरानी एक ही 
परिवार के थे और दोनो ही यज्ञ करते थे। यह यज्ञ शब्द ही भार- 
तीयो मे तो यज्ञ था और ईरानियो मे यश्न हो गया। इस प्रकार 
“जइन' (पुरानी फारसी तथा अवेस्ता यश्न') और भारतीय “यज्ञ” शब्द 
मूलत एक ही है । हाँ, यज्ञ की पवित्रता का 'जश्न' मे नाम भी नहीं 
है । 

पत्र का वास्तविक अर्थ पत्ता है। चूँकि पहले पत्ते पर लिखते थे, 
अतः धीरे-धीरे “पत्र” शब्द का प्रयोग उन सभी चीजो के लिए होने लगा 
जिनपर लिखते है, जेसे छिलका (भोजपत्र) तथा कागज आदि । उन्त 
पर चिट्ठी लिखने से' चिट्टी का भी नाम 'पत्र' पड गया । कागज पर छपने 
से अखबार भी-पत्र' कहलाने लगे । पत्र” शब्द कुछ फैलकर पत्तर 
(सोने का 'पत्तर') हो गया । इतना ही' नही “पत्तर' पतला होता है अतः 
“पत्तर' से पतला मे बदलकर पतला का अर्थ देने लगा। इस प्रकार एक 
ही 'पत्र' शब्द पत्ता, छिलका, कागज़ “चिट्टी', 'पत्र-पत्रिका', पत्तर, पतला 
आदि कितने रूप धारण कर चुका है। जब हम कहते हैं कि यह 'पत्तर' 
'पतला' है तो क्या हम समझते है कि एक ही शब्द को दो बार कह रहे 
है। 

ससक्कत का भ्रद्र शब्द लीजिए। भद्र का अर्थ भला होता है। 
कहते हैं ये भद्र पुरुष हैं'। हिन्दी मे “भद्र!' का विकास कई रूपो मे हुआ 
है। इससे विकसित या निकला हुआ पहला शब्द तो भला है, जो ठीक 
इसी अर्थ मे शयुक्त होता है। दूसरा शब्द भद्दा है, जिसका अर्थ बुरा 

या कुरूप आदि होता है। 'भद्र! से ही निकला तीसरा शब्द “भोंदू है, 
जिसका अर्थ मूर्ख होता है। 'भद्ग! से बना एक चौथा शब्द “भद्वा' भी 
है । यह तो सस्क्ृत में भी प्रयुक्त मिलता है। “भद्रा' का अर्थ बाधा या 
'कुयोग' होता है। ज्योतिष में यह एक पारिभाषिक दब्द भी है। इस 
भद्रा' से हीं भदराह' (भोजपुरी) बनता है, जिसका अर्थ “बुरे शकुन 
वाला' होता है। सचमुच देखने ही योग्य है भद्र का परिवार ' 

भोजपुरी तथा अवधी क्षेत्र मे सामान्य भाषा का एक शब्द है 'बुलबुली । 
'बुलबुली' ललाट के पास के बडें-बडे बालो को कहते हैं । देहात मे इसे' 
'जुल्फी' भी कहते है। 'बुलबुली' शब्द व्युत्पत्ति की इष्टि से बडा ही 
मनोरजक है। जिन लोगो ने [बुलबुल पक्षी को देखा है वे जानते है कि 
उसके सिर पर आगे की ओर एक उठी हुईं चीज़ होती है। आदमियो 
की बुलबुली भी उसीसे मिलती-जुलती होती है, श्रत उसीकें आधार पर 
इसे “बुलबुली' की सज्ञा दे दी गयी है । 

'पगडी' सिर पर बॉधघे जानेवाले वस्त्न या साफे को कहते है। 
व्युत्पत्ति की दृष्टि से यह शब्द भी बडा मनोरजक है। यो देखने पर 
यह बडा बेतुका-सा लगता है कि 'पगडी” रहती तो है 'सिर! पर और नाम 
है पर! (पग) वाला, या जिसे पैर से बाँधते है। बात यह है कि आरम्भ 
ही पगडी' पैर के घुटनों पर बॉधी जाती थीं और वहाँ बॉधने के बाद उसे 

र लोग सिर पर रखते थे | देहातो मे कही-कही अब भी यह पर- 
म्परा है। पर पर बॉधने के कारण ही इसे 'पगडी” कहा गया । सकेत्य 
है कि यह नाम तब का है जब शीनो का प्रचार नहीं था। शीनों का 
प्रचार होने पर सीधे सर पर पगडी बाँधी जाने लगी । 

'खटराग' का अर्थ है 'झझट' । कहते है--/इतने खटराग का काम 
मुझसे नही होने का'। 'खटराग” शब्द सीधे “घट्राग” से आया है। पक्के 
गानो के छ रागो को सीखना कितनी बडी फज्जीहत है, यह उन्हे सीखने 
वाले ही जानते है । शायद किसी व्यक्ति ने सीखते-सीखते न आने के 
कारण परेशान होकर 'खटराग” का झझट के अर्थ में प्रयोग किया 

होगा और लोगों ने ठीक देखकर इसे प्रयोग मे लाना शुरू कर दिया 
>»हीगा । कला और मनोरजन के केन्द्र शब्द 'षट्राग” की यह दुर्दशा ही है 

कि उसे 'झझट' का प्राय समानार्थी बनना पडा है। 

'मकोय” अपना पुराना और प्रचलित छब्द है, पर इसके स्थान पर 
आजकल एक शब्द “रसभ्नरी' चला है। विशेषत हशहरो मे तो बहुत-से 
लोग “'मकोय” को 'रसभरी' ही कहते है । 'रसभरी' के रसयुक्त शरीर की 
ओर ध्यान देने से ऐसा लगता है कि मकोय के रस से भरी होने के 
कारण इसे “रसभरी' की सज्ञा दी गयी है। पर, यथार्थ बात यह नही है। 
अग्रेज़ी मे मकोय को “रैस्पबेरी' ([२३५७ 8०८9५) कहते है। और 'रस- 
भरी' दब्द इस अग्रेजी शब्द “रैस्पबेरी' का ही बिगडा रूप है। यह ठीक 

>ञतसी प्रकार हुआ है जैसे 'लायब्र री' से मिलते-जुलते नाम “रायबरेली” से 
परिचित होने के कारण लोगो ने “लायब्र री” का नाम सुता तो उसे 
भी “रायबरेली” कहने लगे। देहातो मे तथा कमपढे और अनपढ लोगों 
अपेक्षा 'रायबरेली' शब्द ही अधिक प्रचलित रहा है। शब्दो में इस प्रकार 
के ध्वनि-परिवतंनो मे भ्रामक व्युत्पत्ति (?079ए७7 /५70]0०89 ) कार्य 
करती है। अरबी शब्द “इन्तिकाल” को भी इसी भ्रामक व्युत्पत्ति के 
चक्कर में पडकर सामान्य भाषा में अन्तकाल' मृत्यु बनना पडा है । 

'पचानन' दब्द व्युत्पत्ति वी इष्टि से' कुछ सन्दिग्ध-सा है। 'पचानन' 
का अर्थ 'सिंह' होता है। पचानन दाब्द के अर्थ है पाँच मुखवाला । 
अब प्रश्न यह उठता है कि 'सिंह' के पॉच मुँह तो होते नही, फिर सिंह 
का 'पचानन' नाम पडा तो कैसे ? मुझे ऐसा लगता है कि मुँह से' सिंह 
किसी को भी फाड सकता है और प्राय वही काम अपने चारो पंजों से 
भी कर सकता है। इस प्रकार चार पजे और एक मूँह मिलकर उसके 
पॉच आनन' या मुँह हो गये और वह हो गया “पंचानन' | 

“किकुरी' (ओजपुरी, अवधी क्षेत्र मे विशेष प्रयुक्त) बेठने या सोने 
के एक विशेष ढग को कहते है । इसमे हाथ-पैर सिकोडकर बैठा या 
सोया जाता है। जाडे से बचने के लिए गरीब लोग कपडे की कमी में 
इसी शैली का सहारा लेते है। यह “'किकुरी' या केकुरी' शब्द केकड़ा से' 
निकला है। केकडा' भी इसी भाँति हाथ-पैर सिकोडकर बैठता है। 

_अ्ग्नेंजी शब्द 'फी' या 'फीस' अब हिन्दी का भी अपना शब्द हो गया 

है। मूलत 'फीस” और ससस्‍्क्ृत 'पशु' शब्द एक ही है। पहले क्रय-विक्रय 
आदि अदला-बदली या .“बाटेर' से होता था। बाद में पशु ही इसके 
माध्यम बने । इस प्रकार आज जो काम “रुपया करता है तब 'पशुओ से 
होता था। इसी परम्परा में 'पशु' के ही एक रूप 'फी या 'फीस' का 
अर्थ पश्चिम में रुपये से सम्बन्धित हो गया । आज भारत मे पशु” पशु- 
का-पशु ही रह गया और पश्चिम मे वह 'फी' बनकर कहाँ-का-कहाँ 
पहुँच गया | 

“वर्षा' का अर्थ बारिश' या पानी होता है तथा 'वर्ष' का अर्थ 'साल' 
होता है। हमारा ध्यान प्राय” नही जाता कि 'बारिशवाची' और 'साल- 
वाची' दोनो दाब्द वर्षा' तथा वर्ष प्राय. एक-जैसे क्यो है । बात यह है 
कि आरम्भ मे 'महीनो' आदि का निर्माण तो हुआ नही था । अत साल 
या “वर्ष का ज्ञान लोगो को पाती बरसने से होता था। बरसात का 
मौसम आने पर लोग समझते थे कि पिछली बरसात से' एक वर्ष हो गया। 
इस प्रकार “वर्षा पर ही वर्ष का ज्ञान आधारित था, अत 4५वर्षा' के 
आधार पर ही 'साल' का नाम “वर्ष पडा । वर्ष की भाँति ही साल के 
लिए हमारा दूसरा शब्द 'अब्द' है। इसीसे सो वर्ष को हम “शताब्दी' 
कहते है। इस “अब्द' शब्द का भी सम्बन्ध वर्षा से ही है। इसका मूल 
अर्थ 'अप्‌' अर्थात्‌ पानी का “द' अर्थात्‌ देनेवाला और इस प्रकार 
“बादल है। आर्यों और ईरानियो मे इस प्रकार के कुछ और भी मनो- 
रजक शब्द मिलते है। 'शरद' अपने यहाँ वर्ष का अर्थ रखता है। 'जीवेम 
शरद शतम्‌” (वंदिक) प्रसिद्ध है। कहना न होगा कि 'शरद' ऋतु आने 
पर भी वर्ष का ज्ञान होने के कारण ही 'शरद' का अर्थ वर्ष हो गया है। 
इसी प्रकार हेमन्त ऋतु से सम्बन्धित नाम' 'हिम' भी वर्ष के अर्थ मे वेदों 
में प्रयुक्त हुआ है---शत हिमा '। इसी आधार पर आचाये विधुशेखर 
भट्टाचाय ने द्विवेदी अभिनन्दत-प्रन्थ' मे प्रकाशित अपने 'सस्क्ृत का वैज्ञा- 
निक अनुशीलन' शीर्षक लेख मे यह अनुमान लगाया है कि अपने यहाँ 
ग्रीष्मम का भी कोई पर्याय “वर्ष का वाचक अवश्य रहा होगा । वे 
लिखते हैं, 'यह हो नही सकता कि ग्रीष्म-प्रधान भारत के आये अपनी 
प्रधान ऋतु को ही भूल जायें ।' आगे आपने यह भी बतलाया है कि उन्हे 

अवेस्ता' में 'हम' शब्द मिला, जो वहाँ ग्रीष्म का पर्याय है। कहता ने 
होगा कि यह 'हम' संस्कृत का 'समा ” (अवेस्ता या फारसी का हू 
सस्कृत मे 'स' रूप में मिलता है. हफ्ता--सप्ताह) है, जिसका भर्थ 
वर्ष या साल होता है। 'जिजीविषेच्छत समा” (ईषोपनिद २) । 

इस प्रकार हम देखते है कि शब्द और उनका ससार दोनो ही मनो- 
रजन से भरे पडे है। 

& : : दाब्द चलते हैं 


मनुष्य चलता है तो शब्द भी चलते हैं, किन्तु शब्दों के चलने के 
दो अर्थ होते है। एक तो चलने का श्रर्थ है 'प्रचलित होना' । कहा जाता 
है---अमुक शब्द अब नहीं चलता । दूसरा अर्थ होता है “आदमी के चलने" 
की तरह एक स्थान या देश से दूसरे स्थान पर जाना या यात्रा करना। 
यहाँ “शब्द चलते है' का दूसरा अथथं ही लिया जा रहा है। शब्दों की 
यात्रा या उनका चलना मनुष्यो के चलने या उनकी यात्रा से भिन्‍न होता 
है। मनुष्य यदि एक स्थान से चलकर दूसरे स्थान पर जाता है, तो 
पहले स्थान पर उसे हम नही देख सकते, किन्तु शब्द एक स्थान से दूसरे, 
दूसरे से तीसरे और इसी प्रकार और भी कई स्थानों पर जा सकते है, 
और वे हर स्थान पर देखे जा सकते है। अंग्रेज़ी के बहुत-से शब्द भारत 
की भाषाओ मे भी प्रचलित है, पर इसका अर्थ यह नही कि यदि वे वहाँ 
से चलकर आये और यहाँ उपनिवेश बनाकर बस गये तो इंग्लेड से 
उनका अस्तित्व ही मिट गया । इस दृष्टि से ब्रह्म की बराबरी करते हुए 
शब्द सर्वव्यापक हो सकते हैं । 

कुछ शब्दों की यात्राएँ यहाँ देखी जा सकती है . 


- अफरॉस 
मूलत यह शब्द यूनानी है जहाँ इसका रूप है “ओपिश्रनं । इसका 

मूल अर्थ है 'पोस्ते का रस” । अफीम सबसे पहले कदाचित्‌ यूनान में ही 
बनी । यूनानी भाषा से यह शब्द लेटिन मे पहुँचा और वहाँ इसका रूप 
हो गया ओपिअम' । वहाँ से फ्रासीसी, अग्नेज़ी, जमेंन आदि सभी युरो- 
पीय भाधाओ में यह इसी या कुछ भिन्‍न रूप मे प्रविष्ट हो गया । यूनान 
से इसने अरब की यात्रा की और वहाँ यह “अफयून' बन गया। वहाँ से' 
ईरान होते यह भारत पहुंचा तो भारतीय पण्डितो ने “अहिफेत! (सर्पे 
का फेन) तथा “अफेन' रूप मे इसे सस्क्ृत पोशाक पहना दी । यही शब्द 
हिन्दी मे अफीम,” गुजराती में 'अफीण', मराठी में अफीम”, “अफीण,' 
अफ्‌' तथा नेपाली मे अफिम” आदि रूपो मे मिलता है। चीनी लोग 
अफीम के बडे शौकीन रहे है, अत यह शब्द भला वहाँ क्यो न पहुँ- 
चता ? चीनी में यह “अ-फु-युग” रूप मे मिलता है। 


शक्कर 


शक्‍कर' का आदिस्थान भारत है और इसके लिए अपना कई 
ससस्‍्कृत शब्द है 'शकरा। प्राकृतो भे आकर “शक रा' का 'सकक्‍्कर' बना 

यही 'शकरा' फारसी मे जाकर 'शकर' तथा अरबी में 'सुक्कर' बनर्जी । 
अरबी से इस शब्द ने पूरे यूरोप की यात्रा की जहाँ विभिन्‍न हे 
विभिन्‍न रूपो मे यह मिलता है। उदाहरणार्थ लैटिन 20०८७॥एा), इटे 
200००09०:-०, फ्रासीसी छाद०, 0पछ७, अग्रेज़ी $३कछछा ञंशः [' 
]288ध79, रूसी 'साखर' आदि । इस शब्द ने पूरे भारत की भी यात्री की 
है कश्मीरी शेकर', गुजराती 'साकर', मराठी 'साखर', 'सिन्धी हक 
आदि । 






खाँड 

यह भी मूलत भारतीय शब्द है। ससस्‍्क्ृत खण्ड' इसका मूल है। 
इसने भी पूरे भारत की यात्रा की है . पालि 'खण्डो', प्राकृत 'खण्डा', बगला 
'खाँड', ओडिया 'खडा', हिन्दी 'खॉड', सिन्‍्धी 'खण्ड', ग्रुजराती-मराठी 'खॉड' 
आदि। यह शब्द भारत के बाहर भी गया सिहली 'कड', अरबी- 
फारसी “कन्द' (भारतीय मिठाई कलाकन्द में कन्द यही शब्द है), अग्रेजी 

००709 आदि। 


सुष्क 


इस सस्कृत शब्द के कई अर्थ है जिनमे एक है 'कस्तूरी' । इस अर्थ 
मे इस शब्द ने काफी लम्बी यात्रा की हैं सस्क्ृत मुष्क, फारसी मुश्क, 
अरबी मुश्क, ग्रीक 770500058, लैटिन 08003, फ्रासीसी ॥750, अग्रेज्ञी 
708८ आदि । 


हिन्द 

मूलत यह शब्द सस्क्ृत का सिन्धरु है और इसका मूल अर्थ बडी नदी 
या समुद्र है। सिन्धु नदी बडी थी, अत उसे सिन्ध नाम दिया गया। 
उसी आधार पर आस-पास का क्षेत्र भी सिन्ध या सिन्धु कहलाया । यह 
शब्द ईरान पहुँचा तो स के ह मे परिवर्तन से यह 'हिन्दु या हिन्द हो 
गया। यह हिन्द धीरे-धीरे पूरे भारत का वाचक हो गया । 'हिन्द' में 
फार्रसी के ईक प्रत्यय के लगने से 'हिन्दीक' बना । यही हिन्दीक यूनात पहुंचा 
तो ह ध्वनि के लोप से इन्दिका शब्द बना जिसका अर्थ हिन्द या भारत 
है । यही लैटिन मे इन्दिया तथा आधुनिक यूरोपीय भाषाओं में इण्डिया 
ओर इन्दिया आदि रूपो में मिलता है ))चीनी साहित्य मे प्रयुक्त इन्तुको 
इन्तु तथा शिन्‍्तु भी यही है। कहने की आवश्यकता नही कि ईरानी शब्द 
हिन्द और हिन्दु (स्तान) वहाँ से लौटकर फिर भारत मे भी आये और 
यहाँ के विभिन्‍न प्रदेशों की भाषाओं मे कई रूपो में विद्यमान है । 


गगा 


आज का प्रसिद्ध गंगा (गगा नदी का नाम) शब्द हिन्दी मे सस्क्ृत 
से' आया माना जाता है। पाणिनी के सूत्रों के आधार पर साधकर इसे 
शुद्ध सस्क्ृत शब्द कहा भी जा सकता है। पर यथार्थत यह शब्द चीनी- 
परिवार का है और इसका जथ पानी है। उधर की यागटसीक्याग, मीक्‍्याग 
तथा सीक्याँग आदि नदियों के नामों मे क्याग शब्द यही 'गाग' या 'गगा 
है । भारत में भी यह गंगा पहले पानी का ही वाचक था । मराठी में तो 

अब भी गगा का अर्थ पानी होता है| यहाँ गगा के अतिरिक्त राम्त गया 
पाताल गंगा आदि नाम भी उस पुरानी बात की पुष्टि करते है। भारत 
में प्राचीनतम जाति चीन से' होकर ही आयी थी, अत यह शब्द उनके 
साथ यहाँ चला आया था । 


सल 


इसी प्रकार का एक दूसरा शब्द 'मल' है। संस्कृत मे 'सल' का अर्थ 
मैल होता है, किन्तु आस्ट्रेलिया की मूल भाषाओं से इस शब्द का अर्थ 
फूल है। गगा की भाॉति यह शब्द भी बहुत पहले वहाँ से आनेवाली 
जातियो के साथ भारत मे आ गया और फूल से सम्बन्धित बहुत-से सस्क्ृत 
शब्दों का अश बन गया। उदाहरण के लिए कमल, चसेली, मौलश्रो, कुड- 
मल तथा परिमल आदि शब्द देखे जा सकते है । 


बुखारा 


बौद्ध मठो को “बिहार' कहते है । इन मठो की अधिकता से ही भारत 
के एक प्रान्त का नाम 'बिहार' है । बौद्ध-धर्म धीरे-धीरे पश्चिमी एशिया 
में फैला तो वहाँ भी कुछ स्थानों पर बौद्ध-विहार बने । यात्रा मे घिस- 
कर यह “विहार शब्द वहाँ 'बहार', 'बख्ार, बुखार और फिर बुखारा' 
बन गया । आज भी वहाँ एक 'बुखारा' नाम का शहर है जहाँ बौद्ध- 
विहारो के बहुत-से' भग्नावशेष हैं। ये भग्नावशेष आज भी कह रहे है 
कि यह “बुखारा' नाम “विहार शब्द का ही विकसित या विक्ृत रूप है। 


खाद 


आज का हिन्दी का विद्यार्थी जब अंग्रेजी पहना आरम्भ करता है 
तो उसे रठाया जाता है सी--ओ---टी 'कॉर्टा (००)--कॉट माने 
चारपाई । उसे' शायद नहीं पता कि उसकी हिन्दी का ही अत्यन्त प्रच- 
लित शब्द 'खाट' यात्रा करता-करता इंग्लेड पहुँचा और वहाँ घिस-घिसा 
कर “कॉर्टा बनकर अंग्रेज़ी भाषा मे घर कर गया और इस प्रकार आज 
वह अपने ही 'खाट' शब्द को कॉट बनाकर रट रहा है। यह कुछ वैसी 

ही बात है जैसे कस्तुरी मृग उस कस्तूरी कों सुर्गान्ध के लिए, जो 
उसकी अपनी' है (उसीके शरीर मे है), इधर-डधर दौडता फिरता है। 

शब्दों का यह चलना या उनकी यात्रा भाषाओं को बहुत प्रभावित 
करती है । हिन्दी मे लगभग २५०० अरबी शब्द, लगभग ३५०० फारसी 
शब्द, लगभग ३००० अंग्रेजी शब्द, लगभग १०० पुतंगाली शब्द, १०० 
से ऊपर पश्तो शब्द तथा लगभग १२४ तुर्की शब्द इसी' प्रकार चलकर 
आये हैं, जिनका इस समय हिन्दी मे धडल्ले से प्रयोग हो रहा है। इन्होने 
हिन्दी अभिव्यक्ति को काफी प्रभावित किया है। अग्रेज़ी तथा जर्मन से 
विदेशी शब्दों की सख्या लगभग १५-१५ हज़ार है । 

शब्दों की इस प्रकार की यात्राएँ राजनीतिक, व्यापारिक या सास्क्- 
तिक आदान-प्रदान में होती है, और इस प्रकार ये चलते-फिरते शब्द 
विश्व को एक सूत्र में बाधने की दिशा में अनादिकाल से' प्रयत्नशील है 
--और शायद सदा रहेगे । 

७: : दाब्द मोठ होते हैं 


मोटे होने का अर्थ है फैलना, चिस्तार पाना या पहले की अपेक्षा 
अधिक स्थान घेरना । अर्थ की दृष्टि से शब्दों मे भी कभी-कभी इस प्रकार 
का विस्तार, फैलाव या मोटापन आ जाता है, जिसे शब्दों का मोटा होना 
कहना अनुचित न होगा । भाषा-विज्ञान की' शास्त्रीय भाषा से शब्दो की 
इस प्रवृत्ति को अर्थ-वस्तार कहते है । 

"्तेत्र शब्द से हम सभी परिचित है। यदि इस शब्द के शरीर पर 
ध्यान दे तो यह जानने मे देर नही लगेगी कि इसका सम्बन्ध तिल दाब्द 
से है। तिल से' निकले रस को ही मुलत तेल (स० तैल) कहते है। यह 
तेल शब्द धीरे-धीरे मोटा होने लगा और आज इतना मोटा हो गया है 
,कि सरसो, अ्रलसी, दाना, जैतून, मूंगफली, कोइना और बिनौले को कौन 
कहे मिट्टी के तेल को भी तेल कहते है । इतना ही नहीं, विभिन्‍न प्रकार के 
फुलों और वनस्पतियों के तेल--जैसे' . चमेली का तेल, अरण्डी का तेल, 
धनेस आदि चिडियो का तेल, सॉप-बिच्छू आदि कीडो का तेल, सूअर आदि 
जानवरो का तेल और यहाँ तक कि आदमी का तेल ? यदि आप किसी' 
को धूप मे खूब दौडा दे तो वह अवश्य कहेगा---आज तो आपने मेरा 
तेल ही निकाल लिया । कहना न होगा कि एक तिल के रस से फैलकर 
अनन्त प्रकार के रसो या तेलो को श्रभिहित करनेवाले इस तेल शब्द की' 
मोटाई शब्द-जगत्‌ मे अद्कतीय है। शायद दो-चार-दस भूधराक।र शरीर 

कुम्भकरण भी इसकी बराबरी न कर सके | 
.सब्ज़ फ़ारसी का एक दाब्द है जिसका अथ्थे हरा होता है। सरसब्ज़ 
बाग के प्रयोग मे वह अर्थ स्पष्ट है। इस सब्ज़ से' ही सब्जी शब्द बना 
है । पहले पालक, बथुवा, चौलाई आदि हरे सागो के लिए सब्ज्ञी का 
प्रयोग होता था, जो उचित भी था, किन्तु अब तो सब्ज्ञों शब्द तर- 
कारी-मात्र का पर्याय हो गया है। “चौके मे आज क्या सब्जी बनी है? 
का अर्थ यह न होकर कि “चौके मे आज क्‍या साग बना है ? यह होता 
है कि चौके मे आज क्‍या तरकारी बनी है ?' इस प्रकार अब सब्जी 
शब्द में हरे सागो के अतिरिक्त, पीले रग का काशीफल या कोहडा, 
अगूरी रग की लौकी घीया या टिण्डे, भूरे रग का आलू, लाल रग का 
टमाटर और सफेद रग की मूली आदि सभी-कुछ आ गया है। ऐसा लगता 
है कि इस हरे रग के नाम के भीतर विभिन्‍न रगो की नुमायश लग गयी है। 
शायद यह शब्द इतना उदार है कि इसमे अपने-पराये रगो का भेद-भाव 
भी नही है। इस शब्द का भी मोटापन या फैलाव कम सराहनीय नही। 
अभ्यास शब्द भी मोटे होने का सुन्दर उदाहरण है। मूलत इस 
शब्द का प्रयोग केवल बाण फेकने के अभ्यास के लिए ही होता था । 
हलायुध ने अपनी अभिधान रत्नमाला में लिखा है: 
बाणमुक्तिव्यवच्छेदी. दीप्तिवेगस्य तीब्रता । 
अभ्यास कथ्यते योग्या श्रमस्थान खलरिका। 
पर अब तो क््र-कोमल, अच्छे-बुरे सभी कार्यो के अभ्यास” को अभ्यास 
कहते है। कोई विद्या का अभ्यास करता है तो कोई “रोमास' 
का । कोई खेल-कूद का अभ्यास करता है तो कोई योग-साधना का। 
ब्लेड से पाकेट काटने के अभ्यास की तो कोई बात ही नही, वह तो “बाण 
के अभ्यास के बिल्कुल निकट है । 
निपुण दाब्द भी इसी श्रेणी का है। पृण्य-कार्य करनेवाला या पुण्य- 
कार्य मे दक्ष व्यक्ति पहले निषुण कहा जाता था। स्वय निपुण शब्द का 
पुणण अश भी इस ओर आहिक सकेत करता है। अब तो आप किसी भी 
काम में निपुण हो सकते हैं--चोरी, व्यभिचार और असत्य-भाषण से 
लेकर कविता करने और चित्र बनाने तक में । 'पुण्य-कार्य' से निपुण का 

अब कोई सम्बन्ध नहीं | स्थाह को सफ़ेद और सफेद को स्याह सिद्ध करके 
सरासर झूठ बोलनेवाला पुण्य से' कोसो ही नही योजनो दूर वकील भी 
निपुण कहा जाता है। 

गवेषणा शब्द का प्रयोग पहले खोई हुई गायो को खोजने के लिए 
होता था, पर अब तो आप किसी भी चीज़ की गम्भीर खोज को गवेषणा 
कह सकते है। आज तो एम० ए० करने के बाद बहुत से लोग किसी 
विषय को लेकर गवेषणा (]२८४८७7०॥) करते हैं। यदि अत्यन्त प्राचीन 
काल का कोई व्यक्ति स्वर्ग या नरक से बुलाया जाय और उसके सामने 
किसी रिसचे स्कॉलर के विषय मे कहा जाय कि आपने एक गवेषणात्मक 
लेख लिखा है तो वह बेचारा समझेगा कि महोदय ने कोई लेख लिखा 
है जिसमे खोयी हुईं गायो के खोजने के तरीको पर प्रकाश डाला गया है । 
इस तरह ग्रवेषणा शब्द भी पहले की अपेक्षा मोटा हो गया है। 

हिन्दी का कल शब्द सस्क्ृत-शब्द कल्य के पुत्र का पुत्र अर्थात्‌ पोंता 
है । इस संस्कृत शब्द का अर्थ 'प्राते.काल था। 'अमरकोष' मे आता है--- 

प्रत्यूषोहमुंखं कल्यमुष प्रत्युष सी (अपि) 

बाद मे प्राकृत काल में कल्य का पुत्र कल्ल पैदा हुआ, जिसका अर्थ 
आनेवाला कल' हुआ। कल्‍ल का पुत्र हिन्दी का कल हुआ तो इसका 
अर्थे आनेवाला” और “बबीता हुआ दोनो ही कल हैं । 

फारसी शब्द 'सियाह' का अर्थ काला होता है। इसी कारण श्याम- 
पट्ट (80०: 9००४०) को “तख्तसियाह' या “तख्तास्या' कहते है। इसी 
पसियाह' से स्थाही बना है। पहले केवल काली रोशनाई से लिखा जाता 
था, अत “रोशनाई' को स्याही कहा जाता था, जो सर्वंथा उचित था । 
किन्तु अब तो लाल, नीली, नीली-काली तथा हरी आदि सभी रग की 
स्याहियो को स्याही कहते है। सब्जी की भाँति ही यह शब्द भी मोटा 
हो गया है और सभी रगो का अपने में स्वागत कर रहा है। 

सस्कृत का 'परश्वस्‌' शब्द आनेवाले 'परसो” के लिए प्रयुक्त 
होता था। उसी से निकला हिन्दी का 'परसो' शब्द “बीते हुए और 
आनेवाले' दोनो 'परसो' के लिए प्रयुक्त होता है। हिन्दी की कुछ पहाडी 
बोलियो में तो इस शब्द का प्रयोग 'आनेवाले” तथा “बीते हुए' चौथे, 

पॉचदे तथा छठे आदि दिनो के लिए भी होता है। भला देखिए न इस 
शब्द का विस्तार कितना हो गया । यह कितना मोटा हो गया ! 

प्रवीण शब्द का मूल अथे था घीणा बजाने मे दक्ष | प्रवीण का ब।णा 
अंश भी इस ओर सकेत करता है। पर अब तो प्रवीण शब्द किसी भी 
कार्य मे दक्ष व्यक्ति के लिए प्रयुक्त हो सकता है, चाहे उसकी सात पुश्तो 
ने बीणा का नाम भी न सुना हो । 

ताड़ी आज का एक प्रचलित शब्द है। यो तो उसका प्रयोग मादक 
होने के कारण वजित है, किन्तु इसके ताजे रूप को नीरा को निरापद 
रूप से पिया जा सकता है। जैसा कि दब्द से स्पष्ट है ताड का रस ही 
ताड़ी नाम का अधिकारी है, पर अब तो खजूर और नीम के रस को भी 
ताडी कहने लगे है । 

यहाँ तक हम सामान्य शब्दों का मोटा होना या उनका अर्थ-विकास 
देखते रहे थे । दूसरी श्रेणी के दब्दो मे जानवरो, पक्षियों तथा कीडो के 
नम है जो मोटे हो गए है । जब हम कहते है तुम उल्लू हो तो यहाँ उल्ल 
का अर्थ उल्ल पक्षी न होकर मूर्ख है। अत अपने असली स्वरूप के अति- 
रिक्त मूखंता का प्रतीक होकर उल्ल शब्द के अर्थ का विस्तार हो गया 
है। इस प्रकार के बहुत से शब्द सभी भाषाओं मे मिलते है। हिन्दी के 
इस प्रकार विस्तार पाए शब्दों की एक सूची उनके विस्तृत अर्थो के साथ 
यहाँ देखी जा सकती है। 


शब्द विकसित अर्थ शब्द विकसित अर्थ 
उल्ल्‌ मूर्ख गिद्ध अधिक दूर तक 
गीदड़ डरपोक देखनेवाला, गन्दी चीजे 
भेस सुस्त, मुर्ख खानेवाला 
कुत्ता गन्दा, दुबला, स्थार चालाक, होशियार 
जूठा चाठनेवाला गाय, गऊ सीधा 

ऊंट लम्बी गरदनवाला, बन्दर चचल, नट्खट, नकलची 
लम्बा बेल मूर्ख 

सर्प, काला नाग ज़हरीला, गम्भीर गवहा मूर्ख 
पर छिपी चोट करनेवाला, सुअर गन्दा, घृणित 

शब्द विकसित श्रथं शब्द विकसित अर्थ 


काला कौवा काला, चालाक 

भालू बहुत अधिक बालवाला गिरगिद अवसरवादी, रंग 
शेर वीर, साहसी, हिम्मती बदलनेवाला 
तोता _बेमुरव्वत 


कुछ जातियो के नामो का भी इसी प्रकार अर्थ-विकास हुआ है। 
इसके कुछ उदाहरण देखिए 
के धनलोलुप, मृजी, गन्दा बाम्हन डरपोक, पोगा, भिखारी 
ली 


गन्दे कपडेवाला अहीर, जाट मूर्ख, उजडु 
राजपुत्र, क्षत्रिय वीर, रोबवाला पठान वीर, रोबवाला 
चमार कजूस, नीच, क्षुद्र  तुर्क बेधर्म, भक्ष्याभक्ष्य 
भूमिहार घॉख जिसका भेद कोई का ध्यान न रखनेवाला 
न पा सके, भीतर कोइरी कमजोर, धोखेबाज़ 

से धोखा देनेवाला 

सुसहर काला 

सत्री-पुरुषो को भी हमने मोटा कर दिया है: 

_मर्दे वीर, हिम्मती औरत ड'रपोक, धूते, 
जिसका हाल कोई न 
रण्डी ऊपरी' दिखावेवाली, जाने, नखरेबाज़, कोमल 

ऊपर से प्रेम करनेवाली 

बच्चा कंमअकक्‍्ल, 


अपरिपक्व, नादान 
कुछ अन्य वस्तुओ के नामो में भी अर्थ-विस्तार मिलता है-- 


पत्थर कड़ा तवा काला 
चज्त्र कडा चलनी जिसमे बहुत छेद हो 
पाजाभा मूर्ख काँटा दर्द देनेवाला, ऋर 


मूलत" ये एक प्रकार के आलकारिक प्रयोग है, फिर भी इनके मोटे 


होने मे किसी को सन्देह नही । 
उपर्युक्त शब्द जातिवाचक सज्ञाएँ थी। व्यक्तिवाचक संज्ञाएँ भी 


शब्द मोटे होते हैं / ५६ 


इस मजे का शिकार मिलती है। "तुम्हारा गाँव लनन्‍्दन नही है' का अर्थ 
है तुम्हारा गाँव बहुत बडा नगर नही है। 'रावण बनोगे तो शीघ्र ही 
विनाश होगा' का अर्थ है अत्यावार करोगे तो शीघ्र ही समाप्त हो 
जाओगे । कुछ व्यक्तियो एवं नगरो के नाम यहाँ फैले अर्थ के साथ देखे 


जा सकते है--- 
शब्द- विकसित अर्थ शब्द विकसित अर्थ 
“भांधी सत्यवादी, अहिसक हरिश्चन्द्र सत्यवादी, चढ 
युधिष्ठिर सत्यवादी रावण अत्याचारी 
कंस अत्याचारी हिदलर अत्याचारी, 
आवित्ो पतिवब्रता तानाशाह 
विभीषण देशद्रोही जयचन्द देशद्रोही 
वाज़िदअलीशाह विलासी सिकन्दर बड।, तेजस्वी 
लन्दन बडा नगर पेरिस विलासी नगर 
“कश्मीर सुन्दर स्थान नेपोलियन वीर, विजेता 
कालिदास हेक्सपियर सफल होमर सफल कवि 
नाटककार कामदेव सुन्दर 
महादेव कामदेव को जीतनेवाला रति सुन्दरी 


हभने अपने विभिन्‍न अंगों के नामो के अर्थ भी विस्तृत कर दिये है। 
जब हम कहते है कि कुरसी के पैर टूट गये है तो इसका अर्थ आदमी या 
जानवर के परो से भिन्‍न है। इस प्रकार के बहुत से उदाहरण अपनी 
भाषा मे मिलते है । कुछ प्रमुख यहाँ देखे जा सकते है * नारियल या भू 
की जठा, पेड या पर्वत की चोटी, ईख, आलू या अनन्नास की श्राँख, चने 
की नाक, घडा, सुई, मकान यर गाडी का मुँह, आरी या मशीन के दाँत, 
कंलस की जीभ, भग के ओठ, घडे या सुराही की गरदन, मशीन, गेहूँ या 
नदी का पेट, कागज़, रोटी या मकान की पीठ, आँगन या कुएँ का गन, 
कुरसी, ध्याला या घडी का हाथ, दस्तामने की उँगली तथा मेज़, कुरसी 
या चारेपाई का पेर, आदि। ऐसे ही पेड़ की खाल, पत्ते की नस, गाजर की 
हड्डी, फूल का रञ, तथा तसवीर की आत्मा मे खाल, नस, हड्डी, रज 
तंथप आत्मा के अथे से भी विस्तार हो गया है । 

ऊपर के उदाहरणो मे प्रथम सूची जानवरों तथा पशु-पक्षियो आदि 
की है। इन शब्दों का अर्थ-विस्तार उनके जातीय स्वाभाविक गुण ही है। 
दूसरी सूची जातियो की है। वहाँ भी अर्थ-विस्तार जातीय स्वाभाविक 
गुण की ओर ही है। तीसरी सूची मे स्त्री-पुरुष तथा बालक आदि है। 
यहाँ भी श्रर्थ-विकास उपर्यक्त दो के ही वर्ग का है। चौथी सूची मे अर्थ- 
विस्तार रग, रूप तथा स्वभाव की ओर सम्मुख है। पाँचवी सूची में 
व्यक्ति, नगरो और देशो के नाम है। यहाँ विकसित अर्थ व्यक्तियो, नगरो 
तथा देशो के विषय मे प्रसिद्ध गुणावगुणो या बातो की ओर गया है। 
छठी' सूची मे रूप के आधार पर अर्थ-विकास हुआ है। इस सूची का 
अन्तिम विकास काये या समानता पर आधारित है। 

यहाँ तक हम सज्ञा-शब्दो के अर्थ-विस्तार पर विचार कर रहे थे। 
क्रियाओ में भी विस्तार होता है । आज के बहुत से मुहावरे इसके उदा- 
हरण है। यह रुपया चलता नही है' वाक्य मे मनुष्य आदि के लिए 
प्रयुक्त चलना दब्द प्रयुक्त किया गया है, किन्तु यहाँ चलने का अर्थ ठीक 
वही नही है, जो मनुष्य या और जीवो के सन्दर्भ मे होता है। इस प्रकार 
यहाँ चलना शब्द का अर्थ विस्तार पा गया है या अर्थ की दृष्टि से' चलना 
शब्द मोटा हो गया है । एक दूसरा उदाहरण उठना शब्द का लीजिए। 
मूलत. उठना का अर्थ है 'ऊपर आना । आज यह शब्द बहुत मोटा हो 
गया है। कुछ प्रयोग इसके मोटेपन या अर्थे-विस्तार को स्पष्ट कर 
देंगे। 

१. अभी तक सो रहे हो, उठे नही ? 

२ अब न बठो, उठो । अभी दूर जाना है। 

३. देश को उठानेवाले तो हमी-तुम है। 

४. वह आज ससार से' उठ गया। 

५. बाजार उठनेवाला है। 

हमारी बहुत सी क्रियाओ मे इस प्रकार का विस्तार हुआ है। उदा- 
हरणार्थ बात रहना, देश का सोना, मूंह खिलना, कली का सुस्कराना, 
देह का टूटना, दिल टुकड़े-टुकड़े होना, बात कटना, घर का रोना, सस्था 
मरना, दुकान चलना, रोब जसना, आँख लगना, दुकान का बढ़ना (बन्द 

होना) तथा बच्चा का झुकना (मर जाना) आदि। 

इस प्रकार शब्द भी मोटे होते है । किन्तु एक बात है बडी अजीब । 
बहुत से आदमियो के मोटे हो जाने से राष्ट्र मे सुस्ती आती है, किन्तु 
बहुत से शब्दों के मोटा होने से भाषा में सती आती है। 

८: : टाब्द संगति से प्रभावित होते हैं 


खरबूज़े को देखकर खरबूजा रग बदलता है। दो-चार वषे अग्नेज़ो 
के साथ रहने वाले हिन्दी-भाषी भी कभी “हम टुसको देखता नहीं 
मागता' कहने लगते थे। “तुर्म तासीर सोहबत का असर' तथा 'संसगंजा 
दोषगुणा, भवन्ति' भी यही नज़ीर पेश करते है। इसका आहय यह है 
कि संगति का असर सभी पर पडता है। सुना है कवियो की दुनिया 
में फूलो के नीचे रहने वाले मिट्टी के ढेले भी गन्धयुक्त हो जाते है। इस' 
प्रकार जड और चेतन सभी इस नियम के कायल है । 

शब्द भी इसके अपवाद नही । वे भी एक-दूसरे से' प्रभावित होते है । 
यो शब्दों की युनिया में प्रभावित होना, आदमियो आदि के प्रभावित होने 
से थोडा भिन्‍न है। आप अपने मित्र से प्रभावित होगे तो उसके गुणो या 
दुगणो को अपनायेगे, किन्तु शब्द जब प्रभावित होते है तो अपना स्वरूप 
ही बदल देते है। यदि आप किसी से प्रभावित हो और यदि वह व्यक्ति 
लेगडा हो तो आप भी उसी की तरह लंगडाने लगे तब कही जाकर आप 
शब्दों की बराबरी कर सकते है ! कुछ उदाहरण लीजिए । 


सगुंण 
हिन्दी का एक प्रचलित शब्द निगुण है। ब्रह्म के विशेषण के रूप 
में हम इसका प्रयोग करते है । इसका ही साथी पर इससे भिन्‍न अर्थ 


शब्द सगति से प्रभावित होते है / ६३ 


का एक शब्द सग्रुण है। निर्गुण ब्रह्म और सग्रुण ब्रह्म प्रयोग चलता है। 
यह सगरुण शब्द सगुण या सगुन रूप मे भी मिलता है और निर्गुण शब्द 
निगुण और निरगुण रूप मे । अशिक्षित जनता मे 'निर्गृन' या “निरगुन' 
से प्रभावित होकर 'सग्रुण' 'सर्गूण' या 'सरगुत' हो गया है। सनन्‍्त-कवियो 
ने भी इस रूप का प्रयोग किया है । कबीर लिखते है--- 

सरगुन की पूजा करो निर्गुण का धरो ध्यान 

निरगुन सरग्रुत ते परे तहाँ हमारो राम । 
कहना न होगा कि यहाँ निगुण ने सगुण को प्रभावित किया है। सगुण 
ने सम्भवत अपने साथी “निर्गुण' के सिर पर ताज देखा तो उससे न रहा 
गया और वह स्वय भी देखा-देखी ताज पहनकर सगुंण बन बैठा । 


बाहर 


बाहर भी इसी प्रकार सगति से प्रभावित शब्द है| सस्कृत मे शब्द 
बाह्य है। बाह्य से हिन्दी मे 'बाह' बन सकता है पर बाहर नही बन 
सकता । भाषा-शास्त्रियो को जब तक सगति से शब्दो के प्रभावित होने 
का पता न था बाहर की व्युत्पत्ति एक समस्या थी । पर अब यह चीज 
स्पष्ट है। बाहर का ही साथी शब्द है भीतर | सस्कृत-शब्द आश्यन्तर 
से हिन्दी भीतर निकला है, और उस साथी शब्द भीतर की सगति से' 
प्रभावित्त होकर बाह्य से' निकला शब्द बाह न होकर बाहर हो गया है । 


बंदि यह सगति का प्रभाव न होता तो आज हम “बाह' शब्द का ही 
प्रयोग करते | 


सुझ 


मुझ शब्द भी इसका एक सुन्दर उदाहरण है। सस्क्ृत मे शब्द मह्यम्‌ 
है । यदि यह शब्द मुछ्मम्‌ होता तो सुझ सम्भव था। "'मह्मम्‌' से निसृत 
दब्द को तो मझ होना चाहिए । पर यहाँ भी 'बाहर' वाली बात है। 
मुझ का साथी शब्द तुझ है। सस्‍्क्ृत शब्द तुभ्यम से तुझ् निकला है 
और उससे प्रभावित होकर महाम्‌ से निकला दब्द सझ्त भी सुझ हो गया 
है । लगता है कि 'तुझ' के पर मे जूता था, अत “मर्रा से रहा न गया, 

और वह भी जूता पहनकर 'मर्रा से मुझ हो गया । 


कुड (८०णॉ०) 

कुड एक अग्रेजी शब्द है। यह कौन ((४॥) का रूप है। प्रश्न यह 
उठता है कि इसमे बीच में "एल (,) कहाँ से आ गया । कीन मे तो 
एल” (].) है नहीं । बात यह है कि वुड (००१) और शुड (80- 
७०) शब्द 'कुड' के साथी है। ये शब्द क्रमश. विल (७॥) तथा शेल 
(59५]) से बने है और 'विल' तथा 'शैल' मे 'एल” है, अत बुड और 
शुड मे भी “एल” आ गया है और इन बुड शुड के प्रभाव से कुड बेचारा 
भी एल-युक्त हो गया है। बेचारे को सगति के कारण यह व्यर्थ का बोभा 
ढोना पडा है। 


सेतीस तथा सेतालीस 


सेतीस शब्द सर्प्तत्निशत्‌ तथा सेतालीस सप्तवत्वारिशत्‌ से' निकले 
है। 'सप्त' से विकास से होता चाहिए अत इन्हें सैतीस' तथा सैता- 
लीस होना चाहिए किन्तु ये सेतीस' एवं 'सेतालीस” है| प्रइन उठता है 
कि यह अनुनासिक कहाँ से आ गया । इस शका के समाधान के लिए हमे 
दोनो के साथी शब्द पेतीस तथा पेतालीस को देखना पडेगा । इन दोतो 
शब्दों मे पै 'पच' से आया है जिसमे अनुनासिक ध्वनि है, अत इनके पे 
में बिन्दु होना ही चाहिए, और इन दोनो साथियो के बिन्दुओ (अनु- 
स्वारो) से प्रभावित होकर ही सेतीस और संतालीस भी अनुनासिक युक्त 
हो गये है । 


मनोकामना 


शुद्ध शब्द 'मनस्कामना' है किन्तु आजकल सरवेत्र मनोकामना 
शब्द प्रयुक्त होता है। तथ्य यह है कि सस्क्ृत मे सनोगति मनोयोग 
मनोरंजन तथा मनोविकार आदि शब्द है और उन्ही की सगति मे पड- 
कर प्रभावित होकर बेचारा मनस्कामना सनोकामना हो गया है यद्यपि 
व्याकरणिक दृष्टि से यह अशुद्ध है। 


शब्द संगति से प्रभावित होते है / ६५ 


दाया 


दायाँ शब्द संस्कृत शब्द दक्षिण से विकसित हुआ है। दक्षिण से स्वाभा- 
विक विकास 'दखिन', 'दाहिन', 'दहिन', 'दहिना', या 'दाहिना' हो सकता 
हैं। इनमे 'दाहिन', 'दहिन', 'दहिना' तथा “दाहिना' शब्द तो मिलते भी 
है। किन्तु दक्षिण का विकास दायाँ नही हो सकता | इस विकास का रहस्य 
यह है कि सस्क्ृत शब्द बाम का विकसित रूप बायाँ है और इसकी संगति 
के प्रभाव से *दक्षिण' का विकसित रूप “दाहिना' के साथ-साथ “दायाँ 
भी हो गया है। 


सुक्ख 


सुक्ख शब्द शुद्ध नही है तथा साहित्य मे आजकल प्रयुक्त नही होता, 
किन्तु ग्रामीण बोलियो मे बोला जाता है । कबीर का एक दोहा है-- 
जे जन भीजे रामरस बिकसित कबहुँ न रुक्ख । 
अनुभव भाव न दरसे ते नर सुक्ख न दुक्‍्ख। 
इस शब्द के बनने का कारण यह है कि 'दुख' शब्द विस्ग के कारण 
दुक्‍्ख' हो गया है और उसका साथी होने के कारण से 'सुख” शब्द 
भी उसी से प्रभावित होकर 'सुक्ख' हो गया । 
यहाँ तक हम लोग उदाहरणो पर विस्तार से विचार करते रहे । 
अब सक्षेप मे कुछ और उदाहरण देखे जा सकते है। 
सस्क्ृत में भी शब्दों का सगति से प्रभावित होना पर्याप्त मात्रा मे 
मिलता है। बृहस्पति मे वृह षष्ठी का रूप है अत' वृहस्पति नियमतः ठीक 
है। इसी के प्रभाव से वनस्पति बना है, यद्यपि नियमतः इसमे “'स्‌' नही होना 
चाहिए और शब्द होना चाहिए था 'वनपति'। पति शब्द का पंचमी का 
रूप नियमत पते होना चाहिए जैसा कि कुछ स्थानों पर मिलता भी है, 
किन्तु इसका प्रचलित रूप पत्युः है । यहाँ यह शब्द स्वसु, मातु तथा पित्‌ 
आदि अन्य निकट सम्बंधियों के लिए प्रयुक्त शब्दों से प्रभावित है। इनका 
भी पचमी का रूप क्रम से स्वसुः सातुः तथा पितु होता है। सस्क्ृत में 
ग्यारह के लिए मूलत. एकदश शब्द है जो द्वादश से प्रभावित होकर 

एकादश हो गया है। पहले ससस्‍्क्ृत मे केवल युग्म शब्दों के लिए द्विवचन 
का प्रयोग चलता था। पादौ, कणों तथा पितरो श्रादि । बाद में इन शब्दों 
के प्रभाव से विलोम युग्म के लिए भी होने लगा। लाभालाभो, जयाजयों । 
कुछ दिन बाद यह प्रभाव और भी बढा और इन्द्र समास वाले शब्दों मे भी 
यह होने लगा, सिह-भ्रगालौ तथा रामलक्ष्मणो आदि । सस्कृत कियत्‌ 
शब्द से प्राकृत मे कित्तिय बना | एतावत्‌ से एत्तिय होता पर कित्तिय 
के सग के प्रभाव से यह इत्तिय हो गया। साथ ही इन दोनो के प्रभाव 
से एक तीसरा शब्द जित्तिय, भी बना । ये ही तीनो हिन्दी मे कित्ता, इत्ता- 
जित्ता या कितना, इतता, जितना है। यहाँ भी इनका आपस मे प्रभाव- 
साम्य स्पष्ट है। कर्मेंनू चेन आदि अन्‌ अन्त वाले शब्दों का प्रथमा 
तथा द्वितीया बहुवचन में कर्माणि तथा चर्माणि बनता है, पर इनके ही 
प्रभाव से 'फल” (जिसके अन्त में अन्‌' नहीं है) का भी फलानि बन 
जाता है। इस प्रकार के और भी बहुत से रूप सस्‍्कृत मे भरे पडे हैं जो 
दूसरे शब्दों के रूपो से प्रभावित है। 

इस प्रकार शब्द भी सगति से प्रभावित होते है। हॉ, एक बात 
अवश्य है, मनुष्य पर मनुष्य की सगति का प्रभाव लाभकर कम ही होता 
है, प्रायः हानिकर ही होता है, क्योकि बुरे के सग मे अच्छे भी प्राय 
बुरे बन जाते है, किन्तु अच्छे के सग में बुरे शायद ही कभी अच्छे बनते 
है। इसके विपरीत शब्दो पर प्रभाव का परिणाम हमेशा अच्छा ही होता 
है, क्योकि इससे भाषा में किसी-न-किसी रूप में नियमितता और समा- 
नता आती है, जिससे भाषा का सरलीकरण होता है । 

९ : : टाब्द उन्‍नति करते हैं 


शब्दों के उन्नति करने का अर्थ है उनके अर्थ का अवन॒तावस्था से' 
उन्‍नतावस्था की ओर आना । एक उदाहरण से यह बात अधिक स्पष्ट 
हो जायेगी। आज का अछूत शब्द १९२० के पहले के श्रछत शब्द के 
साथ नही रखा जा सकता । महात्मा गाधी ने अपने वरदहस्त से' अछूतो 
“का स्पर्श करके तथा उन्हे हरिजन कहकर इस शब्द को काफी ऊँचा उठा 
दिया है। यदि १६२० के पूर्व के अछूत शब्द के साथ गंदा, नीच तथा 
विद्या एव ज्ञान का अनधिकारी आदि घृणात्मक भावनाएँ लगी थी तो 
आज के अछूत शब्द के साथ युग-युग का कुचला, समाज का सच्चा सेवक 
आदि करुणा एव श्रद्धा की भावनाएँ सम्बद्ध है। इस प्रकार इस शब्द ने 
पर्याप्त उन्नति कर ली है ! भारत के स्वतत्रता-आन्दोलन की पवित्र आग 
मे जलकर जेल, कारा, बन्दी तथा क़ैदी आदि शब्द भी उन्‍्ननि कर गये । 
कम-से-कम' १९२० से १६५४ तक प्राय यही स्थिति रही है । 

शब्दो का इस प्रकार का उत्थान सामाजिक, ऐतिहासिक तथा राज- 
नीतिक आदि कई प्रकार के कारणो से होता है । कभी-कभी ये कारण 
मिश्रित रूप में भी कार्य करते है। किन्तु, इस विषय में अभी तक 
इतना कार्य नही हुआ है कि प्रत्येक शब्द के उत्थान के साथ उसके कारण 
को भी स्पष्ट किया जा सके । 

यहाँ शब्दों के उत्थान के कुछ मनोरजक उदाहरण लिये जा रहे है। 

आज का एक प्रचलित शब्द 'साहस” है। इसका प्राचीन अर्थ बुरा कार्ये 
होता था। स्मृतियों मे साहस पाँच प्रकार के कहे गये है . 
मनुष्यमारणं स्तेय. परदाराभिमषंणम्‌, 
पारुष्यमनृतं॑ चेव साहस पचधास्मृतम्‌ । 
इस प्रकार साहस मे मनुष्य-हत्या, चोरी, पर-स्त्री-सम्भोग, परुषता 
तथा झूठ ये पाँच दुष्कार्य आते है। इस दृष्टि से' किसी को 'साहसी कहना 
साक्षात्‌ गाली है। किन्तु, आज साहस का अर्थ 'हिम्मत' हो गया है ओर 
कोई भी व्यक्ति अपने लिए किसी के द्वारा 'साहसी' शब्द-प्रयोग सुनकर 
गयव॑ से छाती फुला सकता है। साहस की यह उन्नति सचमुच बडी 
आश्चयेजनक है । 
इसी प्रकार का एक शब्द गोसाईं या ग्रोसेयाँ है। इसका मूल सस्कृत 
शब्द गोस्वामी है, जिसका अर्थ “गायो का स्वामी” होता था। हलायुध ने 
लिखा है * 
बज. स्थादगोकुल गोष्ठ गोवुन्द गोधन धनम्‌, 
गोमान्‌ गोमी च गोस्वामी गोविदो5धिकृतो गवाम्‌ । 
आज गोस्वामी के तीन अर्थ है। एक अर्थ तो एक जाति-विश्लेष का है। 
दूसरा * भ्रथे पूज्य” या 'सन्‍्त” है, जैसे गोस्वामी तुलसीदास । तीसरा अर्थ 
“ईश्वर” है। इस अर्थ मे गोसाईं या उसका रूप गोसेयाँ दोनो ही' प्रयुक्त 
होते हैं। भोजपुर प्रदेश मे लोग शपथ लेते है “गऊ गोसेयाँ ।' अर्थात्‌ 
गाय और भगवान की कसम | तुलसी ने भी लिखा है 
देव पितर सब तुम्हाह गोसाईं। 
गोस्वामी शब्द गौवो के स्वामी” से “ईश्वर' का पर्याय हो गया। 
इस उत्थान मे धारभिक, सामाजिक या राजनीतिक कारणों ने कायें नहीं 
_ किया है। गोस्वामी का एक अर्थ “इन्द्रियो का स्वामी” भी होता है। 
सम्भवत इसी भावना ने इस' शब्द को इतना अधिक ऊँचा उठाया है। 
छब्द-संसार मे उन्‍तति कौ यह पराकाष्ठा है, ग्वाला से भगवान 
आज का सुर्ध शब्द भी इसी प्रकार का है। इसका पुराना अर्थ 'मूढ 
या 'सूर्ख' होता था। 'भामिवीविलास' में कहा गया है 
शशाक केन मुग्धेन सुधाशुरिति भाषितः । 

किन्तु भ्रब तो इसमे मूर्खता की तनिक भी गन्ध नहीं है। आप भगवान्‌ 
के रूप पर भी मुग्ध हो सकते है और किसी नायिका के सौन्दर्य पर भी । 
परवर्ती सल्‍्कृत-साहित्य में भी इसके आकर्षक, भोला-भाला तथा सुन्दर 
आदि अर्थों मे प्रयोग मिलते है। जयदेव ने “गीत-गोविन्द' मे लिखा है . 
हरिरिह मुग्ध वधूनिकरे विलासिनि विलसत्ति केलिपरे। 

एक दूसरा शब्द कपड़ा लीजिए । सस्कृत मे यह शब्द कर्पट था और 

इसका अर्थ 'फटा-पुराना कपडा' होता था । अमरकोषकार ने कहा है : 
पटच्चर जीर्ण॑वस्त्र' समौ नकक्‍तक कपंटो। 

» पालि मे भी यह कप्पट होकर इसी अर्थ मे प्रयुक्त होता था। किन्तु, 
अब इससे उद्भूत कपड़ा शब्द नये-से-नये और सुन्दर-से-सुन्दर बस्त्र के 
लिए भी प्रयुक्त होता है। या यो कहिए कि अर्थ की दृष्टि से यह शब्द 
बूढे से जवान हो गया है ' 

दर्शन का प्राचीन अर्थ देखना' है। उसमे अच्छे या बुरे के देखने 
का कोई विशिष्ट भाव नहीं। पर अब या तो देवी-देवताओ के दर्शन होते 
है या तेता-महात्मा आदि असाधारण व्यक्तिवो के )/इसी' प्रकार पधारना 
शब्द 'पग धारने' से बना है। किसी के भी आने को पधारना कह सकते 
है। पर, अब यह शब्द उन्‍नत हो गया है और केवल आदरणीय व्यक्त के 
आते को ही पधारना कहते है। यदि हम-आप कहे कि मै कल पधारूँगा 
तो लोग हंस देंगे |.” 

अग्रेज़ी मे एक प्रसिद्ध शब्द क्वीन ((४००॥) है। इसका पुराना 
या मुल अर्थ 'स्त्री' था पर श्रब तो यह “रानी” के पद पर आकर बहुत 
उन्नति कर गया है । 

राम शब्द ने भी पर्याप्त उन्‍नति की है। वेदिक साहित्य से लेकर 
वाल्मीकि रामायण तक राम अधिक-से-अधिक महापुरुष थे। उनमें 
अलौकिकता की कोई बात न थी। पर अब तो यह शब्द साक्षात्‌ भगवान्‌ 
हो गया है। इस नाम की उद्धरणी करके कोई भी स्वर्ग जा सकता है। 
रास को उठानेवालो मे कबीर और तुलसी का विशेष हाथ रहा है । 
कृष्ण में भी इसी प्रकार विकास हुआ है, और अब वे भी ब्रह्म के समकक्ष 
आसीन हैं। 


७० ( शब्दों का जीवन 


किसी विशेष व्यक्ति, वस्तु या नाम आदि के प्रति इस प्रकार की 
धामिक भावनाओं के केन्द्रीभूत होने के कारण बहुत से शब्दों की अवस्था 
पहले की अपेक्षा समुन्नत हो गई है। ब्रह्मा, विष्ण, महेश आदि अनेक 
देवी-देवता इसी श्रेणी के है। मूर्ति चाब्द भी बहुत उठ आया था, यो अब 
बुद्धिवादिता तथा नास्तिकता के कारण इसके नीचे आने के आसार दिखायी 
दे रहे है। पीपल या तुलसी पेड भी पूजा के अधिकारी होने से ऊपर उठ 
आये है। प्रयाग, मथुरा, बनारस आदि बहुत से तीथों के नामो मे भी इस 
प्रकार का उत्थान हुआ है। गंगा और जसुना तो “गगा जी' और “जमुना 
जी हो चुकी है। 'जल' शब्द मूलत. 'पानी” के ही स्तर का था पर अब इसका 
प्रयोग प्राय तीर्थों से' लाये गये जल, गगाजल, या पूजा के काम के जल 
के लिए होता है। यदि किसी को पानी पीना है तो वह कहेगा, पानी 
लाओ--यो जल लाओ भी लोग कहते है पर बहुत कम--पर यदि किसी 
को पूजा के लिए पानी मँगाना है तो 'पानी' न कहकर “जल” शब्द का 
ही प्रयोग करेगा । इस प्रकार 'जल' के साथ एक पवित्रता की भावना 
लग जाने से यह शब्द उन्‍नत हो गया है। भोग का मूल अथ है 'खाना' 
या “उपभोग करना । किन्तु अब देवता या देवी के भोग लगाये जाने 
वाले भोजन को भोग कहते है । अब “कर्मे-भोग' आदि कुछ प्रयोगों को 
छोडकर भोग शब्द देवी-देवताओं के भोग के पवित्न श्रर्थ मे ही प्रथुक्त 
होता है। गायत्री एक वैदिक छन्‍्द का नाम था । इसी छत्द मे लिखित 
एक मन्त्र की प्रतिष्ठा होने से' अब लोग छन्‍्द-रूप मे भूलकर उस मन्त्र 
को ही गायत्री मानने लगे है, अत इसकी प्रतिष्ठा बढ गयी है । 
तीर्थ का मूल अर्थ है तीर पर बसा स्थान । पर अब इसका अथे पवित्र 
'सथफर्न हो गया है। इस शब्द ने भी काफी उन्नति कर ली है। 
मुनि शब्द का सम्बन्ध 'मौन' शब्द से है। आरम्भ में मौन! रहने 
वाले को मुनि कहते थे, पर मौन श्राय. 'तपस्वी' आदि ही रहते थे अत 
धीरे-धीरे यह शब्द “'तपस्वी” या 'ऋषियो' के लिए प्रयुक्त होने लगा। 
* अरब तो मुनि शब्द साक्षात्‌ ऋषि या 'तपस्वी' हो गया है। रामचरित- 
मानस में भी आया है--- 
निज सौभाग्य बहुत गिरि बरता । सुता बोलि मेली मुनि चरना ।। 

सत्‌ शब्द का मूल पुराना अथ्थ था “जो हो' या “विद्यमान! | किन्तु 
बाद में इसका अर्थ अच्छा हो गया । सत्पुरुष (सत्‌--पुरुष), सज्जन 
(सत्‌-- जन), सदाचार (सत्‌--आचार) मे यही अथे है। 

इस प्रकार शब्द भी उन्नति करते है। 

कहते है 'जिसकी उन्नति होती है वह अवनति भी करता है ।' शब्दों 
के विषय मे यह तो सत्य नही है कि जो शब्द विशेष उन्‍नति करता है 
वही गिरता .या जवनति भी करता है, किन्तु हाँ, यह सत्य है कि यदि 
कुछ शब्द अपने जीवन में उन्नति करते हैं जैसा कि पीछे हम देख चुके है, 
तो कुछ शब्द अवनति भी करते है जैसा कि यहाँ हम देखेगे। 

अरबी का एक दाब्द गुलाम है| यह हिन्दी' मे भी प्रचलित है। 
अभी कल तक हमारा देश गुलाम रहा है। अरबी मे इसका अर्थ मूलत 
“बच्चा' होता था | विकसित होकर बाद में यह शब्द बच्चे से लेकर २४५ 
वर्ष के जवान तक के लिए प्रयुक्त होने लगा और आगे चलकर इसका 
अर्थ अधेड हो गया। फिर किन्ही परिस्थितियो मे पडकर यह नौकर का 
पर्याय हो गया और आज तो बेचारा नौकर से भी गया-गुज़रा हो 
गया है। नौकर तो प्रतिमास वेतन पाता है और जब चाहे नौकरी छोड 
सकता है, पर गुलाम का तो अपने शरीर और जीवन पर भी कोई 
अधिकार नही रहता । मालिक ही उसका सब-कुछ या ईश्वर है। यहाँ 
हम स्पष्ट देखते है कि गुलाम शब्द की बहुत अवनति हो गयी है। मध्य- 
युग के आरम्भ में इस शब्द का भाग्य अवश्य पलटा था, जब यह दिल्‍ली 
के तख्त पर आसीन हुआ था, पर फिर गुलाम-वश के पतन के बाद 
अपने पुराने पतित स्थान पर आ गया । कौन जाने अभी इसे किस रसा- 

तल मे गिरना है * 

दूसरा उदाहरण सस्क्ृत शब्द असुर का लिया जा सकता है । धातुत 
इसका सम्बन्ध “अस्‌' धातु से है जिसका अर्थ 'चमकना' होता है। इसी 
आधार पर असुर का प्राचीनतम अर्थ सूर्य था। आप्टे ने अपने संस्कृत 
कोष मे और अर्थो के साथ इसे' भी दिया है। आगे चलकर “असुर' शब्द 
देववाची हुआ और देवताओ के लिए प्रयुक्त होने लगा। ऋग्वेद मे आता 
हैं 

स्वस्ति पृषा असुरो दधातु न. । 

किन्तु आज यह दब्द राक्षसवाची है तथा इसमे से अ' अलग करके 
'सुर' को देवतावाची माना गया है। 'असुर' दब्द के इस पतन का अनु- 
मानित कारण यह है कि जिस प्रकार 'असुर' हमारे यहाँ देववाची था 
उसी प्रकार परिवर्तित रूप या ध्वन्यन्तर से यही शब्द अ्रकुर' (अकुर 
मज्दा) के रूप मे पारसियो के यहाँ देव या ईदवरवाची था। जब आयर्यों 
और पारसियो में विरोध हुआ तो उनके देववाची शब्द असुर (अकुर) 
को हमने अपने यहाँ पदच्युत करके राक्षसवाची करार दिया तथा 'अ्र 
हटाकर सुर को देववाची बनाया । पर साथ ही पारसी भी कब चूकने 
वाले थे ! उन्होने हमारे शब्द देव” को अपने यहाँ असुरवाची बना 
लिया । उदृ्‌ -हिन्दी में 'देव-दानव' में 'देव' का बुरा अर्थ वही से सम्बद्ध 
है। खैर यह तो इन लोगो का आपसी बैर था और बुरा हुआ बेचारे 
शब्दों का सस्कृत मे असुर शब्द अवनति को प्राप्त हुआ और पुरानी 
फारसी में देव । 

वेद-वाक्य 'कविमंनतीषी परिभू: स्वयम्भू ' मे कबि का अर्थ मेधावी है। 
बाद में सस्कृत-साहित्य मे इसका अर्थ “कविता करनेवाला' है। ये दोनो 
ही अथ पर्याप्त सम्मान्य है। सस्कृत के बाद भी पालि, प्राकृत, अपभ्रश 
तथा पुरानी हिन्दी मे इसकी प्रतिष्ठा अक्षण्ण है। कवियों का कितना 
सम्मान होता था कहने की आवश्यकता नही । अभी कुछ ही सदी पूर्व 
भूषण की पालकी मे महाराज छत्नसाल ने कन्धा लगाया था। पर छाया- 
वादी थुग के आते ही कबि शब्द का इतना पतन होना शुरू हुआ कि 
आज तो उसे एक साहित्यिक गाली कहे तो अत्युक्ति न होगी । जहाँ पहले 

कवि शब्द के साथ श्रद्धा, सम्मान, पाण्डित्य एव असाधारणत्व की भावना 
थी अब इसका अर्थ भावुक, ससार में रहने के अयोग्य, कुछ मूखंता लिये 
महत्त्वाकाक्षी, दिवास्वप्न की प्रतिमूति तथा अव्यावहारिक आदि है। 
कहाँ तो राजा छोग कवियों की पालकी उठाने मे अपना गौरव समभते 
थे और आज कहाँ वही कवि बरसाती मेढको की भाँति दर-दर की खाक 
छान रहे हैं। कबि शब्द के इस अप्रत्याशित पतन के कारण जानने के 
लिए बहुत दूर जाने की आवश्यकता नही । कवियों का आधिक्य तथा 
उनमे गम्भीरता का अभाव एवं कल्पना का असन्तुलित आधिक्य आदि 
पर ही उनकी इस अवनति का उत्तरदायित्व है। 

मूर्ख, जाहिल या उजड्ड अर्थ मे प्रयुक्त शब्द उज्धबक लीजिए । 
मूलत. यह तुर्की भाषा का शब्द है। तुर्की भाषा में उज्ञबकक एक तातारी 
या तूरानी कबीले को कहते है। सोवियत संघ का उजबेकिस्तान (जिसकी 
राजधानी ताशकन्द है) इसी कबीले का प्रदेश है। बाबर भी इस कबीले 
से सम्बद्ध था, वह अपने साथ इस कबीले के बहुत-से लोगो को लाया 
था। आरम्भ में यहाँ भी इस शब्द का प्रयोग इसी अर्थ मे हुआ। न्‌रुल- 
हसन नय्यर के नूरल लुगात” मे एक शेर उद्धत है, जिसमे इस शब्द का 
यही अर्थ है। शेर यो है-- 

ढीठ व नेज कि आलम मे नही जिसकी पनाह, 
चश्म व तु की हो कौम जिन्हे की उज्चबक । 

भारत में आने के बाद कुछ दिन तक तो यह शब्द अपने मूल अर्थ मे 
प्रयुक्त होता रहा जैसा कि ऊपर के शेर से स्पष्ट है, किन्तु बाद मे इसका 
पतन आरम्भ हो गया। प्रइन यह उठता है कि मुगल खानदान के आदि 
पैतृक नाम या जात से सम्बद्ध नाम की यह दुर्दशा ( मूर्ख का पर्याय होने 
की दुर्दशा) उनके सामने ही क्यो हुई | इसका एकमात्र उत्तर यह है कि 
विज्ञान के नियम ससार मे बड़े-छोटे आला-अदने किसी की भी अवहेलना 
करके घटित हो सकते हैं। मुगल जब भारत मे आये तो स्पष्टत सभ्यता 
तथा सस्क्ृति मे भारतीयों की तुलना में पीछे थे। वे स्वभाव से उजडु 
और क्र थे ही, अत. उज्ञबक शब्द भारत में आने के बाद ही भारतीय जनता 
में ऋरता, उजडुता तथा शायद मूखंता आदि के प्रतीक के रूप में प्रच- 


शब्द अवनति करते हैं / ७५ 


लित हुआ । कुछ दिन बाद मुगल खानदान से उज्ञबक शब्द के सम्बन्ध 
को लोग जब भूल गये तो जनता में प्रचलित भावना स्वभावत बलवती 
हुई और उस भावना के साथ उजड्डु तथा मूर्ख आदि अर्थ में यह शब्द चालू 
हो गया । इस प्रकार इस शब्द का पतन आगन्तुक उजबको के प्रति भार- 
तीयो के कुछ गिरे दृष्टिकोण के कारण हुआ | फारसी मे ठीक यही दशा 
हिन्दू शब्द की हुई है। इसका भी कारण था वहाँ के लोगो का हिन्दुओ 
के प्रति घृणापूर्ण दृष्टिकोण । फारसी कोषो में हिन्दू शब्द का अर्थ हिन्दु- 
स्‍तानी के अतिरिक्त काला नौकर, गुलाम, लुटेरा तथा अपवित्न आदि 
मिलता है। 

उढ़री अवधी तथा भोजपुरी का प्रचलित शब्द है, जिसका श्रर्थ 'भगायी 
हुई €त्री' होता है। इस रूप मे यह एक गाली भी है, जिसका प्रयोग 
निम्न वर्ग की स्त्रियाँ करती हैं । मुलत यह शब्द सस्कृत शब्द ऊढा से 
सम्बद्ध है । 'ऊढि' का अर्थ विवाह, 'ऊढ' का विवाहित पुरुष तथा ऊढा 
का विवाहिता स्त्री होता है। विवाहिता स्त्री' से' इसका अर्थ “भगायी 
हुई स्त्री! हो गया और यह स्पष्टत इस शब्द की अवनति है। इस अव- 
नति का कारण शब्द के धातु वह (ले जाना) में ही छिपा है। मध्य- 
युग में जब नायिका-भेदो मे नये-नये अनुसन्धान होने लगे तो परकीया 
नायिकाओ के एक भेद को ऊढ़ा नाम दिया गया। रीतिशास्त्र मे ऊढ़ा 
उस नायिका को कहा गया है जो विवाहिता हो पर अपने पति की 
उपेक्षा करके दूसरे से स्नेह करे। बाद मे' इसी दिशा मे और विकास 
या ह्ास हुआ और इसकी धातु वह (ले जाना या उठा ले जाना) की 
सार्थकता और बढी तथा इस प्रकार जिस शब्द का पुराना अर्थ “विवा- 
हिंता स्त्री! था उसका अवनततिप्राप्त अर्थ “भगायी हुई स्त्री! बनकर एक 
गाली बन गया । 

बाबू शब्द बडे रोब और ठाठ का है। बाबू श्यामसुन्दरदास या 
बाबू सम्पूर्णानन्‍द आदि मे, या देहातो मे जमीदार आदि को “बाबू” कहने 
> या अपने पिता को बाबू या बाबूजी कहने मे इसका वही ऊँचा अर्थ 
है । पर शहरो मे दफ्तर का बाबू एक वह व्यक्ति समभा जाता है जो 
दीनता, विवशता ओर “बाहर लाँबी-लाँबी धोती, भीतर महुवा की रोटी" 

की प्रतिमूरति है। 'बाबूगिरी करना' से वही दीन-हीन अर्थ है। 

गुरु जेसा भारतीय सस्क्ृति का पवित्न और गरिसामय दब्द भार- 
तीय ससस्‍्क्ृति के केन्द्र काशी में ऐसी विपन्नावस्था मे पहुँचा हुआ है कि 
तरस आता है। गुण्डे या बदमाशों की मण्डली मे इस शब्द का प्रयोग 

“उस फन मे दक्ष व्यक्ति के लिए या हमजोली के लिए होता है। यो हिन्दी 

में सामान्य प्रयोग है: “वह तो बडा ग्रुरु है । ऐसे' प्रयोगो में गुरु मकक्‍कार 
या धूतें का पर्याय है। 

नट शब्द का प्राचीन अर्थ नाट्यकला मे प्रवीण व्यक्ति होता था। आज 
नठ शब्द कभी तो उस घूमनेवाली जाति के लिए प्रयुक्त होता है जो गाँव- 
गाँव घुमती और शिक्षा, सगीत, पहलवानी, कसरत, जादू तथा चोरी 
आदि से अपनी जीविका चलाती है, और कभी-कभी यह शब्द 'पाखण्डी' 
या 'नखरेबाज' के लिए प्रयुक्त होता हैं। (मारो, साला नट है, इसका 
क्या विद्वास ? ) 

आज पाखण्ड (पाषण्ड) का अर्थ ढोग या आडम्बर है। श्रशोक के 
समय में इस नाम का एक साधुओ का सम्प्रदाय था, जो बडी श्रद्धा की 
इृष्टि से देखा जाता था तथा जिसे अशोक ने स्वय आदर के साथ धन 
आदि दिया था। लगता है बाद मे इस सम्प्रदाय मे 'ढोग” आदि घर कर 
गये, अत. लोगो की श्रद्धा इसके प्रति घट गयी और इसका नाम पाषण्ड 
या पाखण्ड ढोग के अर्थ मे प्रयुक्त होने लगा । चालाक शब्द मे भी इसी 
प्रकार अब पतन आ गया है। इसका प्रारम्भिक अर्थ केवल “चतुर' था, 
पर चूंकि आज के युग का चालाक 'सक्कारी” आदि अवगुणो से भी लेस 
रहता है, अत चालाक का अर्थ 'मकक्‍्कार' होने लगा है। होशियार तथा 
चतुर आदि भी धीरे-धीरे इसी भ्रधोगति की ओर झुक रहे है। 

'महाजनो येन गत- स पन्‍था ' का सहाजन (बडा आदमी) शब्द अब 
“बनिया' के अर्थ मे प्रयुक्त होने लगा है। श्रेष्ठ शब्द अपनी श्रेष्ठता से 
उतरकर सेठ बनकर अब बनियो या व्यवसायियो का पर्याय हो गया है । 
“भगवान्‌' का समानार्थी ठाकुर शब्द बगालियो मे अब रसोइये के अर्थ 
मे प्रयुक्त होता है । दिल्‍ली तथा बम्बई मे भैया (भ्रातृवर का अर्थ रखने 
वाला ) शब्द का अर्थ पूर्वी उत्तरप्रदेशीय या बिहारी मजदूर लिया जाता है । 

अरबी का एक शब्द खलीफा लीजिए। इसका मूल अर्थ है '“उत्तरा- 
धिकारी। मुहम्मद साहब क उत्तराधिकारियो के लिए इस शब्द का प्रयोग 
होता था जो आज भी मुसलमानों के प्रधान नेता' माने जाते है। मुस- 
लमान बादशाहो को भी खलीफा कहा जाता रहा है । किन्तु आज हिन्दी- 
उर्दू मे खलीफा का कभी तो दरज़ी के लिए प्रयोग होता है, कभी “हज्जाम' 
या 'ताई” के लिए, कभी 'पहलवान' या कुश्ती लडानेबाले' के लिए और 
कभी-कभी “धूत॑ के लिए “यार तुम भी खलीफा ही निकले !” इसका 
ही साथी एक दूसरा शब्द हृज़्ञरत है। यह अरबी हाब्द है जिसका अर्थ 
बुजुर्ग” होता है। मुहम्मद साहब के नाम के साथ लगाकर “हज रत मुहम्मद 
कहा जाता है । पर अब यह शब्द भी हिन्दी-उर्दू मे बहुत गिर गया है । 
तुम भी पूरे हज्ञरत हो' प्रयोग चलता है। इस प्रकार इसका अर्थ शरा- 
रती या शतान आदि होता है । हिन्दी का चचा शब्द भी इसी तरह गिर 
गया है। 

फारसी का एक शब्द भेहतर है। इसका मूल अथं 'बुजूर्ग! या 
बेहतर' है। मेहतर 'जिब्नील' कहा जाता है, किन्तु हिन्दी प्रदेश के कई क्षेत्रों 
ते भेहतर जमादार या भगी को कहते है। इस शब्द की श्रवनति तो सीमा 
पार कर गयी है। हलालखोर शब्द भी इसी प्रकार का है। हलाल शब्द 
अरबी का है। इसका अर्थ 'वाजिब' या “शरअ के अनुकूल' होता है। यह 
शब्द 'हराम' का उलटा है। 'खोर' शब्द फारसी का है, जिसका अर्थ 'खाने- 
वाला होता है। इस प्रकार हलालखोर वह हुआ 'जो वाजिब कमाई 
खाये । इस दृष्टि से भला कौन हलालखोर होना न चाहेगा ! किन्तु 
हिन्दी के पूर्वी क्षेत्र मे हलालखोर या उसके बिगड़े रूप “हलखोर' का अर्थ 
है कूडा तथा पाखाना आदि साफ करनेवाला भंगी । इस शब्द मे भी 
बहुत पतन हुआ है । यद्यपि' यह कहना भी अनुचित नहीं है कि शायद 
हलालखोर भगी ही ससार मे सबसे' अधिक 'हलाल की कमाई' खाते 
है। दीवान राजा के मन्त्री को कहते थे, पर अब तो हेड सिपाही भी 
दीवान कहलाता है । 


१. अबूबक्र, उमर तथा उसमान आदि | 

--गंवार का अर्थ है गॉव का रहनेवाला। पर अब गँवार का अर्थ 
हो गया है “मूर्ख या 'उजड़' आदि,/> अहीर' एक जाति का ताम है, पर 
अब उसका भी' अर्थ उज्ञबक जाति की भाँति ही गँवार, उजड़ आदि 
लिया जाता है। 

भास के समय में महाब्राह्मण का अर्थ “उच्च कोटि का विद्वान 
ब्राह्मण” था। आप्टे ने अपने सस्क्ृत कोष मे इसका पहला अर्थ “विद्वान्‌ 
पण्डित' ही दिया है। किन्तु अब तो महाब्राह्मण उस करटहा ब्राह्मण 
को कहते है, जो श्राद्ध आदि का निकृष्ट दान लेता है। अन्य ब्राह्मण तो 
उसको छूना तक पसन्द नही करते । 

भद्र सस्क्ृत शब्द है जिसका अर्थ “'भद्र पुरुष' आदि के रूप मे भला 
या अच्छा होता है। भद्र शब्द ने विकसित होकर दो रूप धारण किये 
है । एक तो भद्दा जिसका अर्थ 'बुरा' तथा 'कुरूप” आदि होता है और 
दूसरा भोदू्‌ जिसका अर्थ 'मूख होता है। भद्र के भद्दा और भोदू दोनो 
ही रूपो मे उसकी कितनी अवनति हुईं है, कहने की आवश्यकता नही । 

देवप्रिय एक प्रयोग है जिसका अर्थ देवताओ का प्यारा होता है । 
यह शिव का एक विशेषण समझा जाता था। इसी का एक रूप “देवानां 
प्रिय: है जिसका प्रयोग अशोक के लिए शिला-लेखों आदि पर मिलता 
है । बौद्ध-धर्म के पतन के बाद जब लोगो की धारणा इस धर्म के प्रति 
खराब हुई तो इस देवानां प्रियः का अर्थे बुरा हो गया । आज कोषो मे 
इसका अर्थ 'मू्खें' मिलता है। 'काव्यप्रकाश' मे एक स्थात पर आया है--- 

तेप्यतात्पयेज्ञा देवाना प्रिया । 

जुगुप्सा शब्द का सम्बन्ध 'गुप' धातु से है जिसका अर्थ छिपाना या 
गुप्त रखना आदि होता है। धीरे-धीरे छिपायी जानेवाली बात या चीज़ 
घृणित समझी जाने लगो और इस प्रकार जुगुप्सा अब 'घृणा' का पर्याय 
हो गया है। 

महाराज (महाराजा से रसोइया), बुरजुओआ (फ्रेंच शब्द है। पहले 
इसका अर्थ बडा आदमी था, किन्तु समाजवाद के प्रभाव से अब अर्थ 
बहुत गिर गया है।), साहु (मूल शब्द साधु है, पर अब इसका श्रर्थ बनिया 
है ।), पनारा (मूल शब्द स० प्रणाली--शैली, रास्ता-- है, पर अब पनारा 

का श्रर्थ गन्दी नाली होता है ।) जमादार (मूल अर्थ एक 'फौजी अफसर, 
क्षाधुनिक अथ 'भगी' ), हरिजन (मूल श्रर्थ भक्त, अब अछुत), बाथरूस 
(मूल अथे 'स्नानघर', अब पाखाना आदि), तथा दवायलेट (मूल अर्थ 
श्वु गारधर, अब पाखाना आदि) आदि हछब्दो की [अवनति के अ्रच्छे 
उदाहरण हैं । 

कभी-कभी ऐसा भी देखा जाता है कि एक ही छाब्द कुछ स्थलों 
पर तो अच्छा अथे देते है, पर कुछ स्थलो पर बुरा । कुछ उदाहरण लिये 
जा सकते है--- 


उन्नत अर्थे अवनत अर्थ 
फठोर कुच कठोर व्यक्तति 
काली घटा काला आदमी 
स्पेटा आसामी सोटी अक्ल 
टेढ़ा बाल टेढ़ा आदमी 
स्ीठा पानी मोठा बैल 
सफेद वस्त सफ़ेद बाल 


शब्दों की अवनति के सम्बन्ध मे एक और बात द्रष्छव्य है। शरीर 
के जो अमर सबके सासने नहीं खोले जा सकते तथा जो कार्य सबके सामने 
तही किये जा सकते, उनसे सम्बन्धित सर्वंसामान्य मे प्रचलित शब्द इतने 
अवनत या भिरे सम्नझे जाते हैं कि उनका लोग उच्चारण भी नहीं करते। 
लिग, गुदा, भग, कुच, पाखाना, पिशाब, पाखाना करना, सम्भोग करना 
आदि के लिए स्ंसामान्य मे, विशेषत* अशिक्षितो मे, प्रचलित शब्दों की 
यही दक्षा है। उन्हें बहुत-से लोग तो अकेले मे भी उच्चरित नही कर 
सकते । इत शब्दों की सवंदा यही दशा नहीं थी । जब ये शब्द अशि- 
ज्लितों मे प्रचल्षित न रहे होंगे तो इस समय की अपेक्षा अवश्य ही उन्‍नत्त 
रहे होगे। आज के लिंग, गुदा, भग तथा सम्भोग करना आदि शब्द 
यदि सर्वेंसाधारण एवं अश्िक्षितो में प्रचलित हो जाये तो कल इनकी भी 
यही अवनत क़झ्का होगी । 

शुक्ल की अन्क्नति के सस्नन्ध से एक तीसरी बात यह भी है कि 
कुछ झूदघ ऐसे भी म्रिक्तते हैं जो अपने मूल रूप में तो उत््नत हैं, पर विकृत 

रूप मे अवनत है। गर्भिणी का अर्थ है गर्भवती । इसका प्रयोग मनुष्य 
या पशु किसी के लिए हो सकता है, पर गर्भिणी से ही निकला शब्द 
गाभिन अपेक्षाकृत गिरा हुआ है और केवल पशुओ के लिए प्रयुक्त होता 
है। इस प्रकार के कुछ शब्दों की सूची यहाँ दी जाती है-- 


सूल शब्द अर्थ या प्रयोग बिकृत शब्द अर्थ या प्रयोग 
स्तन स्‍त्री आदि का स्तन थन केवल गाय, भेस या 
बकरी आदि का थन 

बज्ञबटुक पवक्‍का ब्रह्मवारी बजरबट्टू.. मूर्ख 

प्रणाली शैली, तरीका पनारा, पनारी गन्दी नाली 

ब्राह्मण योग्य पण्डित बाम्हन निरक्षर, पोगा 

साध, सज्जन, सन्त साहु बनिया 

वार्ता कथा-वार्ता के रू बात कोई भी अच्छी-बुरी 
मे प्रयुक्त बात 

पुगव होशियार पोगा मूर्ख 


इस प्रकार भ्रवनति करने मे भी “शब्द” आदमियो से पीछे नही है । 

११ : : दब्द दुबले होते हैं 


“दुबला' होने के दो अर्थ है । यह शब्द सस्क्ृत शब्द “दुबेल' से निकला 
है, अत धात्वथें की दृष्टि से इसका अथे है 'बल में कम , किन्तु प्रयोगत 
यह मोटाई! में अर्थात्‌ 'क्शता' का पर्याय है । (आप दुबले हो रहे है का 
भ्थे है 'आप मोठाई में कम या ढःा हो रहे है।' मोटाई में कम होने पर 
आप पहले की अपेक्षा कम जगह घेरेंगे। इस प्रकार प्रयोगत दुबले होने 
का अर्थ है अपेक्षाकृत कम जगह घेरना । शब्द भी अर्थ की दृष्टि से कभी- 
कभी पहले की अपेक्षा कम जगह घेरने लगते है, अत उनकी इस दशा 
को 'दुबला होना” कहे तो अनुचित न होगा । एक उदाहरण इस बात को 
अधिक स्पष्ट कर देगा । जलूज शब्द का मूलत अर्थ है 'जल मे पैदा होने 
वाला' । इस प्रकार आरम्भ मे जल मे जन्मनेवाले कमल, मछली, जोक, 
सेवार, घोधा, शंख आदि असंख्य चीजो का जलज से बोध होता रहा 
होगा । जलूजाजीव शब्द, जिसका अर्थ मछली आदि पर अपनी जीविका 
चलानेवाला होता है, अब भी उस प्राचीन अर्थ की याद दिलाता है। 
किन्तु आज जलज शब्द केवल 'कमल' के लिए प्रयुक्त होता है। तुलसीदास 
जी लिखते है -- 

जलज जोक जिमि गुण बिलगाही । 
कहना न होगा कि उस विस्तृत अर्थ से, जिसमे जल मे जन्मनेवाली 


बट 


सभी चीजे आती थी, यह शब्द केवल कमल (उनमे से मात्ञ एक) का 

वाचक हो गया है, अत निश्चय ही अर्थ की दृष्टि से यह कम स्थान घेर 
रहा है और इस प्रकार यह दुबला हो गया है। 

शब्दों के इस दुबलेपन को भाषा-विज्ञान की भाषा से अर्थ-सकोच' 
कहते है। यह सकोच, सिकुडना या दुबलापन ससार की सभी भाषाओं 
में पाया जाता है। अर्थ-विज्ञान के प्रसिद्ध विद्वान्‌ 'ब्रील' ने अपनी फ्रासीसी 
पुस्तक 'एस्से द सेमेन्तीक' मे इस विषय पर विचार करते हुए लिखा हैं 
कि जो भाषा जितनी ही समुन्नत होगी, उसके शब्दों मे यह दुबलापन 
उतना ही अधिक मिलेगा । इसका कारण यह है कि सभ्यता के विकास 
के आरम्भ मे मनुष्य का ध्यान मोटी-मोटी बातो या चीजो की ओर ही 
जाता है, जैसे जल में होनेवाली सभी चीजो के लिए जलज का प्रयोग 
किया गया तथा इस पर अपनी जीविका चलानेवाले को “'जलजाजीव' । 
किन्तु बाद मे जल के भीतर की विभिन्‍न वस्तुओं का ज्ञान प्राप्त हुआ 
तो यह जलज सज्ञा किसी एक को देनी पडी तथा शेष के लिए अन्य ताम 
बनाने पडे । यही दशा मृग की भी है। “'मृग” का प्राचीन अर्थ 'पशु' है। 
इसी आधार पर पशुओ के राजा सिंह को 'मूग्ेन्द्र या 'मृगराज' कहते 
है। 'मृगया' (शिकार) शब्द या “मनुष्यरूपेण मृगाश्चरन्ति' श्लोकाग 
भी उस प्राचीन अथें की ओर ही सकेत कर रहे हे । किन्तु बाद मे जब 
बहुत-से पशु अनग-अलरूग ज्ञात हुए और सभी को नाम देना पडा तो 
मृग को 'हिरन' का वाचक माना गया तथा अन्य पद्चुओं को और नाम 
दिये गये । 

प्रसिद्ध सस्कृत शब्द गो का अर्थे तो और भी विस्तृत था। गो 'गम्‌' 
धातु से बना है, अत मूलत ससार में जो भी चलते है (मनुष्य, पशु, 
पक्षी, जलचर तथा तीर आदि ) सभी गो की सज्ञा के अधिकारी थे । 
आज भी कोषो में इसके गाय, बैल, किरण, जल, पशु, चॉद, हवा, सूये, 
दृष्टि तथा बाण आदि अनेक अर्थ मिलते है जो इसके मूल अर्थे की याद 
दिलाते है | किन्तु, अब यह “गो बेचारा बहुत ही दुबला हो गया है और 
केवल “गाय' के लिए प्रयुक्त होता है । शायद इतना दुबला होने पर कोई 
दूसरा रहता तो मर जाता, किन्तु यही एक ऐसा है जो कलेजे पर पत्थर 
रखकर अब भी अपनी जीवन-नेया खीचे जा रहा है । 

ग्रीक भाषा का प्रसिद्ध शब्द बाइबल लीजिए । इसका मूल अथ है 
'पुस्तक', पर अब दुबला होकर यह केवल ईसाइयो की धर्म-पुस्तक के 
लिए ही प्रयुक्त होता है। अब तो इसका नवीन अर्थे इतना प्रचलित हो 
अधक कि इसकी उस दशा का किसी को ध्यान भी नही है, जब यह 

€यन्त स्वस्थ और मोटा था ४८र्थात्‌ इससे' किसी भी पुस्तक का बोध हो 
सकता था ॥ सत्य है, वबतंमान के आगे भूत को कौन देखता है | यो 
अग्रेज़ी शब्द “बिबिलियोग्राफी' मे आज भी इसके मूल अर्थ के अवशेष 
है। 

मूलत “धन' के आधार का नाम “धान्य' है। पहले धन विशेषत 
अन्न से मिलता था, अत “धान्य' का अर्थ अन्न-मात्र था, पर अब यह 
बेचारा दुबला हो गया है और धान (धान्य से निकला या विकसित) 
केवल एक अन्न के लिए प्रयुक्त होता है जिससे चावल निकलता हैं। 
अग्रेजी का कॉर्न (0077) शब्द भी इसी प्रकार का है। यो उसका अर्थ 
अन्न होता है किन्तु अमरीका का कभी प्रधान अन्न मक्का होता था, 
अत अमरीका मे कॉन का अर्थ केवल मक्का होता है। 

कुछ और उदाहरण लीजिए | 'ख' का अथे है आकाश और “गा 
का अथे है 'गमन करनेवाला'; इस प्रकार खग' वह है जो आकाश मे 
गमन करे। इस दृष्टि से खग से सूर्य, चन्द्रमा, तारे, हवाई जहाज, 
पक्षी, बाण तथा वायु आदि बहुत-सी चीजो का बीध होता है। “आप्टे' 
के सस्क्ृत कोष में ये अथ है भी । इसका अथे यह है कि कभी साहित्य में 
भी खग' शब्द इन विभिन्‍न अर्थो में प्रयुक्त होता थ्य । 'महाभारत' में 
वायु अर्थ मे एक प्रयोग देखिए--.- 

तमासीव' यथा सूर्यो व॒क्षानग्रिर्धनान्खग । 

'अस्ताचल' का एक पर्याय खगासन' मिलता है और यह इस बात 
की ओर सकेत करता है कि 'खग' का 'सूर्य अर्थ मे भी प्रयोग होता था। 
दूर जाने की आवश्यकता नही, हिन्दी के प्रसिद्ध कवि वनन्‍्ददास ने अपनी 
अनेकार्थ मजरी' मे लिखा है-- 

खय रवि, खग ससि, खग पवन, खग अबुद, खम देव । 
खग बिहग्न हरि सुतरु तजि धज जड खेवल सेव ॥। 

किन्तु अब खग' का प्रयोग केवल 'पक्षी' के लिए होता है। इसका 
भी दुबलापन बडा ही दयनीय है। 

रसाल का अर्थ है 'रस से पूर्ण । इस दृष्टि से अंगुर, मुसम्मी और 
नीबू से लेकर रसभरी तक तथा रसगुल्ले से लेकर रसमलाई तक सभी 
रसाल कहलाने के अधिकारी है। पर आज केवल “आम' को ही रसाल 
कहलाने का सौभाग्य प्राप्त है। जहाँ एक ओर आम के लिए यह सौभाग्य 
की बात है, 'रसाल' शब्द के लिए दुर्भाग्य की बात है, क्योकि उसे दुबला 
हों जाना पडा है। 

जिसका भरण-पोषण किया जाय वही भार्या हैं। इस दृष्ष्टि से प्रत्येक 
छोटी दुधमूही बच्ची इस शब्द की सबसे बडी अधिकारिणीं है। किन्तु 
आज भार्या शब्द केवल पत्नी” के लिए प्रयुक्त होता है। यह बात दूसरी 
हैं कि आज की कुछ भार्याएँ अपने पति का ही भरण-पोषण करती है 
और इस <दृष्टि से' न्‍्यायत' ऐसे' पति ही “भार्या' नाम के अधिकारी है। 

अ्रद्धा' से किया गया प्रत्येक कार्य श्राद्ध है, पर अब केवल मरे हुए 
व्यक्ति की अन्त्येष्टि क्रिया को ही श्राद्ध कहते है! आज यदि किसी को 
श्रद्धा से' आमन्त्रित करे और उसके आने पर कहे कि “हम लोग आपका 
श्राद्ध कर रहे है” तो वह शायद बिगड खडा होगा । 

बेदना का सम्बन्ध सस्क्ृत की “विद” धातु से है, जिसका अर्थ 
जानना होता है। इस प्रकार सुखः का ज्ञान और दुख का ज्ञान दोनो 
बेदना में निहित है । पर आज केवल दुख के ज्ञान के लिए बेदना का 
प्रयोग होता है। प्रसाद लिखते हैं--- 

आह ' वेदता मिली विदाई। 

वत्स, बाछा, बछेड़ा, पाड़ा, छोना, सेमना, शावक, पोआ, पिल्‍ला, तथा 
चज्ञा सभी का मूलत अर्थ बच्चा है पर अब वत्स मनुष्य के बच्चे को, 
बाछा गाय के बच्चे को, बछेड़ा घोडे के बच्चे को, पाडा भेस के बच्चे 
को, छोना हिरन के बच्चे को, मेसना भेड के बच्चे को, शावक पशु 
तथा पक्षी के बच्चे को, पोआ साँप के बच्चे को, पिल्‍ला कुत्ते के बच्चे 
को तथा चूज्ञा मुर्गी के बच्चे को कहते है। कहना न होगा कि ये सभी 
दुबले हो गये हैं । 

मूलतः घृत उसे कहते है जिससे सीचा जाय । इसी कारण कोषो' 
में घत का अर्थ 'घी' के साथ-साथ 'पानी' भी मिलता है। पर आज 
घ॒त केवल घी के लिए प्रयुक्त होता है । 

सुर्ग फारसी भाषा का शब्द है। इसका अर्थ 'पक्षी' होता है। 
शुतुरमुर्ग (जिसका शअ्रर्थ 'वह पक्षी जो ऊँट (शुतुर) की तरह हो” होता 
है) मे सुर्ग का यह अथे स्पष्ट है, किन्तु अब सुर्ग एक विशेष पक्षी के 
लिए प्रयुक्त होने लगा है। 

रदन का मूल अर्थ है वह चीज जिससे किसी को फाडा जाय । इस 
दृष्टि से 'कुल्हाडी' और “आरा” आदि रदन कहलाने के अच्छे अधिकारी 
है, पर अब केवल दाँत को रदन कहते हैं । 

इन्सान का सम्बन्ध अरबी दाब्द “निसियान (भूलना) से है। अर्थात्‌ 
इन्सान वह है जो भूल करे। इस दृष्टि से सभी जीव (एक खुदा को 
छोडकर) “इन्सान' है। कुछ लोग “इन्सान' का सम्बन्ध अरबी शब्द उन्स 
(प्रेम) से मानते है। अर्थात्‌ इन्सान वह है जो प्यार करे । इस दृष्टि से 

क्या चीता, क्या हाथी, कया मनुष्य और क्या भगवान्‌ (जो प्रेम के 
भण्डार हैं) सभी इन्सान है, पर आज इन्सान केवल आदमी को कहते 
हैं। कभी-कभी तो उस आदमी को ही इन्सान कहते है, जिसमे 
“इन्सानियत' हो “आदमी को भी मयस्सर कहाँ इन्सों होना' । 

'विश' का प्राचीन अर्थ मनुष्य-मात्र है। वेदों मे यह शब्द सभी के 
लिए आया है। उससे बना “वैश्य' का भी अथे वेदो मे 'सामान्य जनता* 
लिया गया है। वेश्या (जो वेश्य का स्त्रीलिंग है तथा जिसका अर्थ 
सामान्या या सामान्य स्त्री होता है, जो जनता के लिए हो) शब्द आज 
भी उस पुराने अर्थ की याद दिलाता है। किन्तु आज वेश्य का अर्थ केवल 
“बनिया' ब्राह्मण, क्षत्रिय, शूद्र, को छोडकर (चौथा वर्ण) होता है । 

सक्षेप मे कुछ और उदाहरण लीजिए । पुर (शरीर) मे रहनेवाली 
सभी आत्माएँ “पुरुष' हैं, पर केवल मर्द (स्त्री नही) के लिए इसका प्रयोग 
होता है। जो बढे वह द्वरम है, पर आज केवल लता या पेड आदि को ही दर 


१ देखिए, 'सस्क्ृत इंगलिश डिक्शनरी---आप्टे । 

कहते है । ढुहिता वह है जो गाय दूहे । किन्तु आज इसका सीधा-सादा 
श्र्थ 'लडकी' है। 'ननद' (ननानदु) वह है जो भौजाई को सताये । इस 
दृष्टि से वे देवर भी तो ननद हैं जो भौजाई को सताते है, किन्तु आज केवल 
पति की बहन ही 'ननद' है। “वक्ति' वह है जो वहन करे, ढोये या ले 
जाय | इस दृष्टि से रेल, मोटर, साइकिल तथा इक्के आदि सभी बचह्ि 
हैं और आग से' ज्यादा इस नाम के अधिकारी है, किन्तु आज केवल आग 
को वह्नि कहते है। कष्ट का धातु की दृष्टि से अर्थ है “वह जिससे परीक्षा 
हो ।' पर इस दृष्टि से इम्तहान ही सबसे बडा कष्ट है तथा और भी बहुत- 
सी चीज़े और बाते कष्ट है, किन्तु आज केवल 'दु ख' को कष्ट कहते है। 
मज़ा तो यह है कि बहुत-से' कष्ट ऐसे भी है जिनसे परीक्षा का कोई सम्बन्ध 
भी नही है। चार्वाक वह है जिसकी बोली मीठी हो (चारु-वाक) । 
किन्तु आज केवल अनीश्वरवादियो को “चार्वाक' कहते है। यद्यपि सभी 
कभी-न-कभी मीठी बोली बोलते है, अत इस दृष्टि से' सभी चार्बाक हैं । 

शब्दों के दुबे होने में कभी-कभी ऐसा भी देखा जाता है कि मूल 
शब्द तो अपने प्राचीन अर्थ मे प्रयुक्त होता है किन्तु उससे विकसित उसी 
भाषा, उसी भाषा की किसी बोली या किसी अन्य भाषा मे प्रयुक्त शब्द 
दुबला हो जाता है। 'मूल' शब्द हिन्दी मे अपने मूल अर्थे 'जड' के लिए 
प्रयुक्त होता है।' किन्तु उसी 'मूल' से विकसित मूली शब्द केवल एक तर- 
कारी-विशेष की जड के लिए प्रयुक्त होता है। कौट शब्द का अर्थ रेगने 
वाला जीव है। हिन्दी मे आज भी इसका प्राय. यही अर्थ है, किन्तु भोज- 
पुरी मे इसी से विकसित शब्द कौरा केवल साँप के लिए प्रयुक्त होता है। 
गन्ध के सम्बन्ध में भी यही बात है। गन्ध का अर्थ है महक, जिसमे अच्छी 
और बुरी (दुर्गन्‍न्ध और सुगन्ध) दोनो सम्मिलित है, पर अवधी मे गंधाना 
का अर्थ केवल “बदबू करना होता है। इसी प्रकार बास का अर्थ भी 
भहक' है, पर भोजपुरी से 'बसाना' का अर्थ “बदबू करना! होता है | 
गँधाना' की भाँति ही यह दुबला हो गया है। दिल्‍ली मे तथा आसपास 

१. आग हवन की हुई वस्तुओं को देवताओं तक ले जाती थी, अतः 
कर्मकाण्डियो ने इसे' 'वक्ति' की सज्ञा दी । 

'बू” का श्रर्थ 'बदबू' है जबकि मूलत यह '“बू' है,न बदबू न खुशबू । 
सस्क्ृत का प्रसिद्ध जहरवाची शब्द विष है । आज भी सस्क्ृत या हिन्दी 
आदि में विष का अर्थ जहर ही होता है, पर अरबी मे पहुँचकर यह शब्द 
बैेख' हो गया है और वहाँ इसका प्रयोग सामान्य जहर के लिए न होकर 
एक खास जहर के लिए होता है। 

ज़नाना शब्द फारसी का है जिसका अर्थ औरत' या “औरतो का 
होता है। किसी भी चीज़ के लिए इसका प्रयोग कर सकते है। जनातना 
महल, जनाती बोली, जनाना कपडा, ज़नानी चाल तथा जनानी लिखा- 
वट आदि । पर वहीं ज्ञनाना शब्द अग्रेज़ी मे जाकर '72०॥४79' हो गया 
है और वहाँ इसका अर्थ केवल जनाना महल या “'जनानखाना' होता है। 
पंकज (मूलतः पंक मे जन्मी कोई भी चीज), विद्यार्थो (कोई भी जो विद्या 
चाहे ), सब्जी (कोई भी हरी चीज) भी इसके अच्छे उदाहरण है । 

शब्दो के दुबले होने के विषय मे एक और बात भी द्रष्टव्य है। कभी- 
कभी ऐसे क्री अथे-सकोच देखने मे आते है जहाँ एक ही शब्द सन्दर्भ-विशेष 
मे अपना विशेष सकुचित या दुबला अर्थ रखता है और यो विस्तृत अर्थ । 
यो कोई भी गोल वस्तु गोली कही जा सकती है, पर सिपाही की गोली, 
दर्जी की गोले खिलाडी की गोली तथा वैद्य की गोली इन सबमे 'गोली' 
का अर्थ सीमित हो गया है । क़लूस शब्द भी इसी प्रकार का है। शिशु 
कक्षा के विद्यार्थी का क़लूम ([सरकण्डे का कलम) मिडिल के विद्यार्थी का 
क़लम (होल्डर या निब ), एम० ए० के विद्यार्यी का कलम (फाउण्टेनपेन ), 
माली का क़रूस (पेडो को कलम करना) तथा नाई का करूस (कान के 
पास के बाल सीधे काटना)--ये सभी भिन्‍न और सीमित हैं । यो 
'कलम' का धात्वथे है “वह जो' काटा जाय । यह बात दूसरी है कि 
बात' भी काटी जाती है, पर उसे कलम कहने की धृष्टता शायद कभी 
किसी ने नही की । सपडी तथा नदी के किनारे, या अ्रन्धे, चरवाहे तथा 
जादूगर का डष्डा, ये सब भी इस वर्ग के अच्छे उदाहरण है । 

किसी के दुबले होने पर प्रसतन होना या किसी के दुबले होने की 
कामना करने तो नीचता होगी, किन्तु जेंसा कि ऊपर ब्रील का मत देते हुए 
कहा जा घुका है कि जो भाषा जितती ही समुन्नत होगी उसमे शब्दों के 

दुबले होने के उदाहरण उतने ही अधिक मिलेगे, हम यहाँ अन्त में नीच की 
सज्ञा स्वीकार करते हुए भी राष्ट्रभाषा के हितार्थ कामना कर सकते है 
कि हिन्दी के अधिकाधिक शब्द दुबले हों और इस प्रकार वह अधिका- 
घधिक समुन्नत हो । 

जीवन के उत्थान-पतन, सुख-दु ख एवं फल-कॉटो का सामना करते- 
करते आदमी वृद्ध हो जाता या घिस जाता है। शब्द भी इसी प्रकार 
घिस जाते है। 

उपाध्याय हमारा परिचित शब्द है । यो इसका भर्थ शिक्षक, आचायें 
या गुरु होता है, किन्तु तिवारी, पाण्डे, द्विविदी, चतुर्वेदी और पाठक आदि 
की भाँति ब्राह्मणो की यह एक पूछ भी है। इसी भाँति ब्राह्मणो की दो पूछे 

का तथा भा भी है। भाषा-शास्त्रियों का कहना है कि उपाध्याय शब्द 

घिसकर ओझा हुआ है और फिर ओझा घिसकर झा हो गया है । 
बेचारा कहाँ तो अच्छा-खासा आठ फुट (आठ वर्ण )का कहावर जवान था 
और कहाँ घिस-घिसाकर 'झा' के रूप मे दो फुट (वर्ण) का बौना रह 
गया है। 

शब्दों के घिसने मे कुछ ध्वनियों का लोप हो जाता है। छोप सामा- 
न्यत तीन प्रकार का होता है-- (१) स्वर लोप, (२) व्यजन लोप, (३) 
अक्षर (59॥80]6 ) लोप । पुन इन तीनो के तीन-तीन भेद हो सकते है--- 
(१)जआादि लोप, (२)मध्य लोप, (३) अन्त छोप । इस प्रकार लोप को 
कुल नौ वर्गों मे रखा जा सकता है। 

(१) आदिस्वर लोप--इसमे आरम्भ के स्वर के लुप्त हो जाने के 
कारण शब्द घिस जाता है या उसकी लम्बाई कम हो जाती है। जैसे 

अनाज से नाज, अंगर से गर, एकादश से ग्यारह, श्ररघट्ट से रहँट तथा 
आश्यन्तर से भोतर आदि । 

(२) मध्य स्वर लोप--इसमे बीच के स्वर का लोप हो जाता है। 
उदाहरणत शाबाश से साबस तथा अग्रेजी मे 80 700 से 40768 आदि। 
हिन्दी मे तो इधर बहुत-से शब्दों में मध्य स्वर लोप हो गया है, यद्यपि 
अभी लोग लिखते नहीं । बोलने की दृष्टि से बलदेव का बल्देव, कृपया 
का कृष्या तथा चलता का चलता आदि द्र॒ष्टव्य है । 

(३) अन्त स्वर लोप--इसमे शब्दान्त का स्वर लुप्त हो जाता 
है। हिन्दी के तो आज के सभी शब्द, जिनके अन्त में सस्कृत मे 'अ' था, 
इसके उदाहरण बन गये है। हम लोग राम न कहकर राम कहते है। 
इसी प्रकार 'मोहन्‌, 'पापू्‌, 'हम्‌, “आप तथा “तुम्‌' आदि । 

(४) आदि व्यंजन लोप---इसमे आरम्भ के व्यजन का लोप हो 
जाता है। स्थान से थान तथा श्मशान से ससान | अंग्रेज़ी मे बहुत-न्ले 
शब्दों में उच्चारण की कठिनाई से यह लोप हो गया है, यद्यपि अभी तक 
लोग लिखते पुरानी ही तरह से है । हाँ, अमरीका मे अवश्य इस प्रकार 
के कुछ अक्षरों को लिखने मे भी छोडा जा रहा है। कुछ उदाहरण लिये 


जा सकते हैं--- 

लिखित रूप उच्चरित रूप लिखित रूप उच्चरित रूप 

(५) मध्य व्यजन लोप--इसमे बीच के व्यजन का लोप हो जाता 
है । उदाहरणत सूची से सुई, घर-द्वार से घर-बार, कातिक से कातिक तथा 
कोकिल से कोइल (कोयल) आदि। प्राकृत भाषाओ मे इस प्रकार के 
बहुत उदाहरण मिलते है। नमूने के लिए बचन से बअण देखा जा सकता 
है। ग्रामीण हिन्दी भी इसके उदाहरणो से' भरी पडी है। भूमिहार से 
भुदवनहार या उपवास से' उपास आदि | अग्रेज़ी मे भी वाल्क (छथॉ८) 
के उच्चरित रूप बाक, टाल्क (8॥८) के उच्चरित रूप दाक या आफ्टेन 
(०) के उच्चरित रूप ऑफन में यही बात है। 

(६) अन्त व्यंजन लोप-- इसमे अन्त का व्यंजन' लुप्त हो जाता 

है । उदाहरण के लिए सस्क्ृत निम्ब से हिन्दी नीम या जीब से जी या 
अग्रेजी ७0777 से “बम आदि देखे जा सकते है। 

(७)आदि अक्षर (स्वर--व्यजन) लोप--इसमे आरम्भ के अक्षर 
(5५॥4806) का लोप हो जाता है। जैसे आदित्यवार से इतवार । 

(८) मध्य अक्षर लोप--इसमे मध्य के अक्षर का लोप हो जाता 
है, जैसे बरुजोवी से बरई, राजपुत्र से' राउर तथा फलाहारी से' फलारी 
या फलाहार का फलार आदि । 

(६) अन्त अक्षर लोप--इसमे अन्तिम अक्षर का लोप हो जाता 
है। उदाहरण के लिए सौक्तिक से सोती, माता से माँ तथा अआातजाया से 
भावज आदि 

इन नौ के अतिरिक्त एक और लोप होता है जिसे समध्वनि लोप 
कहते है । इसमे यदि दो समान वर्ण एक स्थान पर रहते है तो उच्चा- 
रण की सुविधा के लिए एक का लोप हो जाता है। जैसे नाककटा से 
नकटा, 7ध70776 से 0०70776, खरीददार से खरीदार तथा मानस- 
सरोवर का मानसरोवर आदि । 

दब्दो के घिसने या छोटे होने का यह तो शास्त्रीय विवरण था । 
अब कुछ मनोरजक उदाहरण लिये जा सकते है। 

व्यंजनपूर्व 'स्‌” से आरम्भ होनेवाले कई शब्दों पर जाने कौन ग्रह 
सवार था कि बेचारे घिसकर छोटे हो गये | स्थाली थाली रह गयी है, मध्य 
काल में स्थल बेचारा थल हो गया, स्नेह का नेह बचा और स्थाणु का 
केवल थूनों शेष है। इसी प्रकार संस्कृत के बहुत-से' सख्यावाची शब्द 


हिन्दी मे घिसकर बहुत छोटे हो गये हैं । 
संस्कृत हिन्दी 
चत्वारि चार 
ऊनविशति उन्‍्नीस 
त्रयोविशति तेईस 
घट्त्रिशत्‌ छ्त्तीस 
उनपचाशत उनचास 
एकोनाशीति उनासी 

दो पहियो की गाडी होने के कारण साइकिल का पहला नाम बाइ- 
साइकिल या बाइसिकिल था | बाद में घिसकर यह साइकिल रह गया। 
अक्षवाठक बेचारा दिन-रात कुश्ती, कसरत और पहलवानो के साथ मे 
रहता है, फिर भी मोटा होने की कौन कहे, इसका शरीर उलठे घिसकर 
अखाड़ा हो गया है । उपानहिका का घिसकर पनही होना तो स्वाभा- 
विक है, क्योकि सभी इसे पैरो तले रगडते है। शाटिका और अधोवल्लिता 
शायद रोज़ धोये जाने के कारण घिसकर साड़ी और धोती हो गये है। 
आरातच्रिक का आरती, अनध्याय का अंझा, अक्षय तृतीया का आखातीज 
तथ६ नंत्तिका का भिट्टी भी इसके अच्छे उदाहरण हैं । 

शब्दो का इस प्रकार घिसकर छोटा ढ्ोना सभी भाषाओं में पाया 
जाता है। इसके कई कारण है। कभी-कभी तो उच्चारण की सुविधा 
के लिए ही शब्द घिस जाते है। स्थालीं का थाली या क्नाइफ ].076 
का नाइफ इसीलिए हुआ है। शालिग्राम के पत्थर नदी मे चलते-चलते 
घिसकर चिकने तथा सुन्दर हो जाते है। इसी प्रकार शब्द भी घिसकर 
चिकने तथा सुन्दर हो जाते हैं । सस्क्ृत का अग्रहायण शब्द घिसकर 
हिन्दी मे अगहन हो गया है। दोनो को देखने से स्पष्ट हो जाता है कि 
एक कुडोल और ऊबड-खाबड है तो दूसरा सुडौल। इस प्रकार हम देखते 
है कि घिसने से भाषा मे कोमलता आती है और उसकी “रवानी' मे वृद्धि 
हो जाती है। इसी दृष्टि से प्राकृतवाले प्राकृत को सस्क्ृत से कोमल 
कहते थे । 

| कभी-कभी सक्षेप के लिए जान-बूझकर हम लोग शब्दों को घिस 

देते है या काटकर छोटा कर देते है। आजकल समय की कमी और 
व्यस्त जीवन के कारण यह्‌ प्रवृत्ति और बढ गयी है। यदि रामग्रोपाल 
सिनहा कहता हो तो शरर० जी० सिनहा, रा० गो० सिनहा या केवल 
सिनहा कहकर हम काम चलाते हैं। यूनाइटेड स्टेट ऑफ अमेरिका का 
यू० एस० एं०, उत्तर प्रदेश का यु० पी०, मध्यप्रदेश का एम० पीं०, 
यूरोप-एशिया का यूरेशिया, भारत-यूरोपीय का भारोपीय, सयुक्त विधा- 
यक दल का 'सविद', आन्तरिक सुरक्षा कानून का “आसुका' तथा “'भार- 
तीय लोक दल का “भालोद' आदि इसके प्रचलित अच्छे उदाहरण हैं । 

ये सक्षेप तो व्यक्तिवाचक सज्ञाओ के है। जातिवाचक में भी इसके 
उदाहरण मिल जाते हैं । रेल रेलगाड़ी की लाइन या पटरी को कहते है । 
रेल पर चलने के कारण ट्रेन को रेलगाड़ी कहते है, पर, अब रेलगाड़ी 
को सक्षेप करके केवल रेल या गाड़ी कहने की प्रवृत्ति चल पडी है । 
इसी प्रकार तार की ख़बर के लिए अब हम केवल तार कहकर काम 
चलाते है । हाथी का पुराना नाम हस्तिन्‌ म्ृग (हाथवाला जानवर) 
है। बाद मे इसका घृग शब्द ट्टकर अछूग हो गया और हस्तिन्‌ ही 
हाथी के लिए प्रयुक्त होने लगा। रेलवे स्टेशन से स्टेशन, सोटरकार से 
कार या मोटर, कंपिटलछ सिटी से कैपिटल तथा प्रिसिपल ढीचर से 
प्रिसिपल भी इसके अ्रच्छे उदाहरण है। 

इस प्रकार शब्द कभी तो भाषा के प्रवाह में स्वय घिसकर छोटे 
हो जाते हैं और कभी-कभी बोलनेवाले अपनी सहूलियत के अनुसार 
घिसकर या काटकर उन्हे छोटा कर लेते है। शब्दों का इस प्रकार घिसा- 
कटा रूप भाषा को सरल, सक्षिप्त और प्रवाहपूर्ण बनाता है । 


) 

१३: : हाब्द मरते हैं 
'घरा को प्रमान यही तुलसी, जो फरा सो झरा, जो बरा सो बुताना ॥ 


ससार मे जो पैदा होता है, मरता है। शब्द भी इसके अपवाद नही । 
वे भी पैदा होते है और मरते है। प्रत्येक भाषा का एक अपना 'शब्द- 
भण्डार' या 'शब्द-समूह' होता है । वह सवंदा एक स्थिति में नही रहता। 
उसमे हमेशा परिवतंन होते रहते हैं। ये परिवर्तन दो प्रकार के होते हैं--- 
१. नवीन शब्दों का आगमन 
२. प्राचीन शब्दों का लोप 
पहला कारण नवीन शब्दों का आगमन है। आगमन भी दो प्रकार से 
होते हैं। कुछ शब्द तो दूसरी भाषाओ से चले आते हैं, जिन पर सक्षेप में 
शब्द चलते हैं! शीषंक अध्याय मे विचार किया जा चुका है। कुछ शब्द 
बनते, बनाये जाते या पैदा होते है, जिन पर 'शब्द जनमते हैं' शीर्षक 
अध्याय मे विचार किया गया है। शब्द-समूह मे परिवर्तेत का दूसरा कारण 
“प्राचीन या प्रचलित शब्दों का लोप' है। यही शब्दों का “मरना” है। 
जिस झब्द का लीप हो जाता है या जिसका प्रयोग बन्द हो जाता है, वह 
मर जाता है। 
शंब्दों का मरना दो प्रकार का होता है। कभी-कभी' तो शब्द सच- 
मुच मर जाते हैं। आशय यह है कि बोल-चाल और साहित्य से तो निकल 

ही जाते हैं, कोषों मे भी उनका नाम-निशान नही रह जाता। इस प्रकार 
हम उन्हे पूर्णत भूल जाते है। वैदिक काल के जाने कितने प्रयुक्त शब्दो 
का आज हमे बिल्कुल पता नही है। इस प्रकार की मृत्यु केवल ऐसे शब्दो 
की होती है जो केवल बोल-चाल तक सीमित रहते है, क्योकि साहित्य में 
प्रयुक्त शब्द तो उस्तकों में आ जाने के कारण प्रयोग मे न रहने पर भी 
अपनी निशानी छोड जाते है, किन्तु दूसरी ओर बोल-चाल के वे शब्द जो 
साहित्य मे या कोश आदि मे नही आ पाते, बोल-चाल से निकलने पर 
सवंदा के लिए लुप्त हो जाते है और उनकी यथाथ्थंतः मृत्यु हो जाती है। 

शब्दों का दूसरे प्रकार का 'मरना' उस समय होता है जब शब्द 
बोल-चाल से निकलकर केवल साहित्य में, या साहित्य से निकलकर केवल 
कोषो में रह जात॑ हैं । इस मृत्यु को आशिक मृत्यु कह सकते है। 

शब्दों का लोप (या उनकी मृत्यु) कई कारणों से' होता है। कुछ 
प्रधान कारण यहाँ देखे जा सकते है--- 


क. रीतियों और कर्मों का लोप 


समाज परिवतेनशील है। सबेंदा एक प्रकार के कार्य नही होते और 
न स्वंदा सामाजिक रीतियाँ ही एक-सी रहती हैं। ऐसी दशा मे जिन 
कर्मों या रीतियो का लोप हो जाता है उनसे सम्बन्धित शब्द भी प्रयोग 
मे न आने के कारण लुप्त हो जाते है। वेदिक समाज मे “यज्ञ” का बहुत 
प्रचलन था, आज उसका प्रचलन नही है अत* उसकी शब्दावली से हम 
बिल्कुल अपरिचित हो गये है । इस प्रकार आज वे शब्द अब मर गये है। 
यज्ञ-विषयक इस प्रकार के मृत शब्दो मे न्यूडख, स्थाण्डिल, अहीन, सथिक, 
सचाय्य' आदि का उल्लेख किया जा सकता है | एक अन्य उदाहरण से' 
बात स्पष्ट करे । 

आज यहाँ खेती हल-बैल से हो रही है तो हल के साथ 'कानी*, 
'जुवाठ', 'नाधा', 'पेना' आदि बहुत-से शब्द प्रचलित है। यदि थोडे दिन 
में ऐसा युग आये कि खेती पूर्णतः ट्रैक्टर आदि से होने लगे जैसा कि 
रूस, अमरीका आदि मे होता है तो उपर्येक्त शब्द अप्रयुक्त होने के कारण 
स्वभावतः धीरे-धीरे लुप्त हो जायेंगे और उतके स्थान पर ट्रैक्टर आदि, 

से' सम्बन्धित अन्य शब्द प्रचलित हो जायेगे। 


ख रहन-सहन में परिवतंन 


रहन-सहन मे परिवर्तत के कारण भी शब्दों को मरना पडता है, 
क्योकि इस परिवतंन के कारण बहुत-सी पुरानी' वस्तुओ (कपडो, आभू- 
षणो तथा अन्य रहन-सहन की चीजो) से हमारा सम्पके छूट जाता है, 
अत उनके नाम या उनसे सम्बद्ध दब्द भाषा से निकन जाते है, लुप्त हो 
जाते है। पुराने खाद्य पदार्थों मे “मन्थ” (चावल को मथकर बनाया गया 
सत्तू ), 'यावक' (जौ से' बना एक खाद्य पदार्थ) तथा 'सयाव' (विशेष 
प्रकार का हलवा) की यही गति हुई है । जायसी' के 'पदमावत' मे ऐसे 
बहुत-से जेवरो के नाम है जो आज मृत हो छुके है। 


ग अश्लीलता 


गुप्तागों के नाम तथा उनसे सम्बन्धित विसर्जन या मैथुन के शब्द भी 
सर्वंसाधारण मे प्रचलित होने पर सभ्य-समाज से' बहिष्कृत हो जाते है। 
आज सभ्य-समाज में लिंग, भग, गुदा, सम्भोग, पेशाब करना, पाखाना 
होना, आबदस्त लेना, स्तन तथा अण्डकोष आदि हदब्द तो चलते है किन्तु 
इनके ही अन्य बहुत-से पर्याय ऐसे है जिनको केवल निम्न स्तर के अशि- 
क्षित लोग ही प्रयुक्त करते है। पढे-लिखे या उच्चस्तर के लोग तो उनका 
नाम अकेले में भी नही ले सकते । इस प्रकार शिक्षित समाज के लोगो 
में इन शब्दों की मृत्यु हो गयी है। ५० वर्ष मे यदि यहाँ की शत-प्रतिशत' 
जनता शिक्षित हो जाय तो ये शव्द भाषा से पूर्णती निकाल बाहर कर 
दिये जायेगे श्लौर उस दा में इनकी पूरी मृत्यु हो जायेगी। 


च्‌ पर्याय 


कभी-कभी यह देखा जाता है कि जन-मस्तिष्क व्यथं मे एक भावना 
के लिए कई शब्दों को अपने मस्तिष्क पर लादना नही पसन्द करता, अत 
कुछ शब्दों का लोप हो जाता है। 

पर्याय मे एक या कई शब्दों के लोप में तो मनुष्यों की भाँति लडाईं 

भी होती है। दो शब्द जब प्रचलन मे आते है और किसी प्रकार ऐसी 
दा आ जाती है कि एक ही प्रचलित रहेगा तो शब्द अपने अस्तित्व 
को कायम रखने के लिए आपस मे युद्ध करते है। अन्त मे एक हारकर 
मैदान छोड देता है और जो विजयी होता है प्रचलन मे रहता है। 

मुसलमान जब भारत में आये तो उनके साथ अरबी-फारसी तथा 
तुर्की के शब्द थे। यहाँ प्रचलित उनके पर्यायो से उनका युद्ध हुआ और 
कभी एक पक्ष की हार हुई तो कभी दूसरे की । इस सम्बन्ध में कुछ मनो- 
रंजक उदाहरण लिये जा सकते है । 

मुसलमान जब यहाँ आये तो १००० की सख्या के लिए सहल्र 
(या सहस ) शब्द यहाँ था। उनके साथ फारसी का हज्ञार शब्द आया 
था। स्वभावतः दोनो शब्दों मे अपने अस्तित्व के लिए युद्ध आरम्भ हुआ। 
युद्ध काफी दिनो तक चलता रहा, किन्तु अन्त में हज़ार शब्द की विजय 
हुईं, ओर सहस्न को मरना पडा। प्रचलित भाषा में हज्ञार का ही 
आज एकछत्न राज्य है। सहस या सहस्न को कोई पूछनेवाला नही है। 
हाँ, इस युद्ध मे एक बात और हुई है। लडाई मे हज्ञार बेचारे की एक 
अगली टूट गयी है। जन-भाषा में उसे अपना बिन्दु खोकर हजार बनना 
पडा है। खैर, मरने से तो अपनी अगुली गँवाकर जीते रहना अच्छा ही 
है । 

इसी प्रकार एक विजयी शब्द कफन है। यह शब्द अरबी का है। 
सस्क्ृत मे कफन के लिए शवाच्छादन शब्द आता है। निश्चित है कि आज 
शवाच्छादन को न तो बोल-चाल मे हम प्रयुक्त करते है और न साहित्य 
मे । इसका आशय यह है कि इन दोनो शब्दों मे युद्ध हुआ तो शवाच्छा- 
दन को करारी हार ही नही खानी पडी अपितु मर भी जाना पडा । इसी 
कारण आज कफ़न सम्राट बना बैठा है । 

तुर्की शब्द केची और सस्क्ृत कतंरी या प्राकृत कत्तरी भे भी इसी 
प्रकार युद्ध हुआ और कतेरी या कत्तरो को जान से हाथ धोना पडा। 

>अआज केची के आगे कोई उसकी सुधि भी नही लेता, प्रयोग करना तो 

दूर है। 

ये बातें तो कुछ पुरानी है। इधर हाल में भी हमारे कुछ शब्दों की 

हत्या हुई है, जिसका अपराध यूरोप से आनेवाले शब्दों के सर है। 
गवाक्ष का खून पुतंगाली शब्द जँंगला तथा देशज शब्द 'खिडकी' ने 
कर डाला है। इस प्रकार सभी भाषाओ मे एक पर्याय दूसरे का गला 
घोटता दिखायी पडता है। 
कबीर, जायसी, सूर तथा तुलसी की भाषा को श्राज यदि खेंगाला 
जाय तो बहुत-से' ऐसे शब्द प्रकाश मे आ सकते है, जो उस समय साहित्य 
में प्रचलित थे, पर हम आज जिन्हे बिल्कुल भूल गये है । इनमे से बहुत 
तो ऐसे' भी मिल सकते है जिन्हे प्रयोग द्वारा पुनर्जीवन प्रदान किया जाय 
तो हमारी' भाषा की अभिव्यंजना बढ सकती है । 
जायसी मे एक ऐसा ही शब्द परबिला है। परबिला का अर्थ पहले 
जन्म का होता है--- 
जस ऊखा कहेँ अनिरुध मिला। 
मेटि न जाइ लिखा परबिला। 


आज यह शब्द भी मर गया है । 
तुलसी मे एक शब्द गुदारा भी इसी प्रकार का है--- 
भा भिनुसार गुदारा लागा 

गुदारा का अर्थ नाव पर नदी पार करने की क्रिया होता है । यह शब्द 
भी अब जीवित नही है। 

डॉ० अमरनाथ झा ने “हिन्दुस्तानी मे “हिन्दी के कुछ भूले हुए शब्द 
शीर्षक एक लेख लिखा था। यह लेख उनके निबन्ध-सग्रह “विचार-धारा' 
मे भी है। इस लेख में उन्होने डेढड सौ से ऊपर शब्दों की एक सूची 
दी है, जिनकी मृत्यु इधर दो सौ वर्षो के भीतर हुई है। यह सूची 
उन्होने जॉन शेक्सपीयर की “हिन्दुस्तानी इगलिश डिक्शनरी के आधार 
पर तैयार की है। अग्रेज़ो द्वारा सम्पादित हिन्दी या हिन्दुस्तानी डिक्श- 
नरियो में प्राय उस काल के प्रचलित शब्दों को ही विशेष स्थान दिया 
जाता था, क्योकि वे मिशनरी तथा अफसर लोगो को हिन्दुस्तानी बोलने 
और हिन्दुस्तानी लोगो की बात समभने की योग्यता प्रदान करने के 
लिए बनायी जाती थी। शेक्सपीयर, फैलन, हैरिस तथा ठेलर आदि के 
प्रसिद्ध कोषो के आधार पर इस प्रकार हाल मे लुप्त हुए या मरे शब्दों 

की कई हद्धार की सूची बनायी जा सकती है। डॉ० झा की सूची मे दिये 
गये कुछ हाल के मरे शब्दों के शव यहाँ देखे जा सकते है--- 


शब्द अर्थ 

१, उभराना बरतन को ऊपर तक भर देना । 

२ अपटक जो हाथ-पैर चलाने मे असमर्थ 
हो । 

३. उजान नदी के प्रवाह के विरुद्ध । 

४. अगंनी' कपडा सुखाने की रस्सी । 

५. असौ' इस वर्ष । 

६. इड्ुआ कपडे का टुकडा, जिस पर 
गटठर रखा जाय । 

७ भँभूआ वह फकीर, जो चोरी करने को 
बाध्य होता है । 

८. पसर मवेशी को राद को चराना। 

&६. पोआना धूप मे सुखाना। 

१०. फसकड - जमीन पर पाँव फैलाकर 
बैठना । 

११. ततरी चपला कुमारी | 

१२, थॉग चोरो का अडडा। 

१३. त्योधा जिसे कुछ कम दिखायी दे। 

१४, चफाल ऐसा स्थान जिसके चारो ओर 
दलदल हो । 

१५. दसौधी प्रशसात्मम कविता लिखने 
वाला । 

१६. डाबक कुएँ का ताजा पानी । 


ये सब अभी हाल मे मरे है। यदि ध्यान दे तो स्पष्ट हुए बिना न 
रहेगा कि उपर्युक्त शब्दों मे अधिकाश के लिए हमारी हिन्दी मे कोई एक 





१. २. ये शब्द भोजपुरी मे अब भी प्रयुक्त होते हैं । 

शब्द नही है। 

इनकी मृत्यु के सम्बन्ध मे ऊपर के बकिसी भी कारण ने काम नही 
किया है। साहित्य मे इनकी अनुपस्थिति का शायद प्रधान कारण यह है 
कि इधर नवीन जागरण के बाद हमने जब अपने साहित्य का निर्माण 
प्रारम्भ किया तो ग्रामीण शब्दों को पूर्णतें छोड ही दिया। ऐसी दशा मे 
हमारे लिए दो ही स्रोत थे। एक तो हमने सभ्य लोगो मे प्रचलित खड़ी 
बोली की शब्दावली ग्रहण की और उससे भी जहाँ काम नही चला वहाँ 
ससस्‍्क्ृत, अरबी-फारसी तथा अग्नेजी आदि के शब्द ग्रहण किये । प्राचीन 
हिन्दी-कवियो के दब्दों का कोई सग्रह हमारे समक्ष न था, अत उसका 
सहारा न ले सके । आज हमारी शब्दों की समस्या काफी सुलभ जाय 
यदि भक्तिकालीन हिन्दी-साहित्य तथा ग्रामीण बोलियो के समर्थ दब्दो 
को संगृहीत करके हम प्रयोग करने रंगे । अस्तु । 

इस प्रकार हम देखते है कि शब्द मरते है। कुछ शब्द जिनकी हमे 
आवश्यकता नही है, उनका मरना तो ठीक ही है, किन्तु कभी-कभी ऐसे 
दब्द भी मर जाते है जिनकी हमे अत्यन्त आवश्यकता है और जिनके न 
होने के कारण हम अपनी बातो को घुमा-फिराकर कहते है या एक शब्द 
के स्थान पर एक या दो पक्ति मे भाव व्यक्त करता पड़ता है। ऐसे' मरे 
शब्दों को हमे पुन ले लेना चाहिए। कहना अनुचित न होगा कि मरे 
शब्दों का अध्ययन मनोरंजक तथा ज्ञानवर्धक एवं समाज की विभिन्‍न 
बातो का प्रकाशक होने के साथ-साथ भाषा क्रो समृद्ध करने की दृष्टि से 
भी आवश्यक है । 

परिवार” मानव-समाज की सबसे महत्त्वपूर्ण संस्था है। उसे समाज 
का आधार भी कहे तो भअत्युक्ति न होगी । वही सर्वप्रथम मनुष्य या 
व्यक्ति ने अपने-आपको बाँधना सीखा और बॉधना सीखकर ही, अपने 
को बाँधकर वह समाज बना सका । परिवार या 'समाज' अनेक व्यक्तियों 
का बँधा या सुश्य खलित रूप ही तो है। इसी कारण सस्कृत मे परिवार 
की व्युत्पत्ति की गयी है 'परिब्रियते अनेन' (शब्द-कल्पद्र म), अर्थात्‌ 
“जिसमे व्यक्त घेरा जाय वह परिवार है ।' किन्तु यह बात आश्चर्यजनक 
है कि परिवार बाह्यतः व्यक्ति को बाँधकर या घेरकर भी भीतर से 
उसे' मुक्त कर देता है । वही उसे 'स्व' का बन्धन तोडकर दूसरे के सुख- 
दुख को अपना मानने की पहली ट्रं निग मिलती है । 

परिवार के मूल स्त्री-पुरुष है। सभी नातो-रिइ्तो का आधार यही 
है । दूसरे शब्दों मे सभी सम्बन्ध इन्ही' के सम्बन्धी पर आधारित है। 
विभिन्‍न सम्बन्धों के सूचक पारिवारिक शब्द सास्कृतिक दृष्टि से बडे ही 
महत्त्वपूर्ण है। यदि ध्यान दिया जाय तो यह स्पष्ट होते देर नही लगेगी 
कि सभी संस्कृतियों या भाषाओ मे इन शब्दों का भण्डार एक-सा नही 
होता । उदाहरण के लिए, हिन्दी ओर अग्रेज़ी के ही पारिवारिक सम्बन्ध- 
सूचक शब्दो को लें, हम देखेंगे कि दोनो में पूर्ण समानता नही है। माता- 
पिता, भाई, बहित, चाचा, चाची, भतीजा, भतीजी आदि कुछ सम्बन्ध- 

सूचक शब्द तो ऐसे है, जो दोनो मे ही हैं, किन्तु दामाद, ससुर, सास, 
साला, बहनोई, मौसी, मामा, मामी, बहू, नाती, पोता आदि ऐसे अनेक 
शब्द है, जिनके लिए हमारे यहाँ तो स्वतन्त्र शब्द हैं, किन्तु अग्रेज़ी मे 
स्वतन्त्र शब्द नही है। वहाँ इन-ला (7-/49) आदि जोडकर इनके लिए 
आवश्यकतानुकूल शब्द बना लिए जाते है, जँसे 'फादर-इन-ला' ससुर के 
लिए, या मामा के लिए 'मेंटरनल अकल' आदि | इसका आशय यह है 
कि इन रिश्तेदारों का भारतीय परिवार मे प्राचीन काल से स्थान था, 
इसीलिए उनके स्वतन्त्॒ नामकरण की आवश्यकता पडी, किन्तु अग्रेज् 
परिवार मे इनका स्थान नहीं था, इसलिए इनके लिए स्वतन्त् शब्दों की 
आवश्यकता का अनुभव नही हुआ | इस प्रकार भारत का पारिवारिक क्षेत्र 
अपेक्षाकृत बडा रहा है। यो इस दृष्टि से' भारत मे सर्वेदा एकरूपता नही 
रही है। उदाहरणार्थ 'मौसी' और 'फूफी' का तो परिवार मे प्राचीन 
काल में अपने यहाँ स्थान या, इसलिए इनके लिए क्रम से' 'मातृष्वसा' और 
“पितृष्वसा' शब्द थे, किन्तु 'मौसा' और “फूफा' के लिए परिवार में कदा- 
चिद्‌ कोई विशेष स्थान नहीं था; इसलिए उनके लिए स्वतन्त्र शब्द की 
आवश्यकता नही थी । हिन्दी के ये शब्द आधुनिक काल में मौसी और 
'फूफी' के आधार पर बनाये गये हैं। इस दृष्टि से' हमारा पारिवारिक 
क्षेत्र आधुनिक काल मे कुछ विस्तृत हो गया है। 

यहाँ कुछ अत्यन्त प्रमुख पारिवारिक सम्बन्धसूचक शब्दों पर सक्षेप 
में प्रकाश डाला जा रहा है। 

माता---“माता' शब्द भारोपीय परिवार के प्राचीनतम शब्दों मे से 
है। आये, इसका प्रयोग भारत में आने के पूर्व से कर रहे हैं। इसी 
कारण ग्रीक 776०. लैटिन 77807' लिथवानियन 7706, सस्‍लाव 7790, 
जर्मन 70008, 0ए००, आइसलेडिक 70077, डच 77020, सस्क्ृत 
मातृ, तथा अग्रेज़ी 7700767 आदि रूपो में यह अनेक भाषाओ में विभिन्‍न 
रूपो मे मिलता है। सस्क्ृत के पण्डितों ने इसकी व्युत्पत्ति अनेक प्रकार से 
दी है। वाचस्पत्य, शब्द-कल्पद्र्‌ म आदि कोशों में इसका सम्बन्ध निर्माण- 
वाची “मा धातु से माना गया है; श्रर्थात्‌ जो निर्माण करे वह *माता' 
हैं। पूजा करना' या “आदर करना अर्थ की धातु 'मान्‌” से' भी कुछ लोग 

'माता' का सम्बन्ध मानते है, अर्थात्‌ जिसकी पूजा हो या जिसका आदर 
किया जाय वह माता है। मापने के अर्थ मे भी सस्क्ृत की एक धातु 'मा' 
है । एक तीसरे मतानुसार माता का सम्बन्ध इसी धातु से' है। लेटिन 
या अग्रेजी 7७775 (साँचा) का सम्बन्ध भी इसी से है, अर्थात्‌ माता 
वह साँचा है जो पुत्र को अपने में ढालती है। अग्रेजी मेट्रिक और मैट्रि- 
कुलेट भी मूलत इसी से सम्बद्ध है। वहाँ भी लडके प्रवेश पाकर ढलते है। 
वैज्ञानिक दृष्टि से उपर्यक्त सभी व्युत्पत्तियाँ कपोलकल्पना है। वस्तुत , 
माता शब्द पुराना है, जैसा कि ऊपर के उदाहरणो से स्पष्ट है। उस 
समय किसी शब्द के धातु के आधार पर निर्माण की सम्भावना नही थी। 
कदाचित्‌ यह नसरी शब्द है और इसका आधार अनुकरणात्मक शब्द 
मा है। 

पिता---'माता' की भॉति 'पिता' भी हमारे भाषा-परिवार का 
अत्यन्त पुराना शब्द है। अवेस्ता पिता, ग्रीक 98067, लैटिन 90७०, जमन 
५8४८7, गौथिक 48027, अग्नेजी [4£7०7 सस्क्ृत पितृ आदि रूपो मे यह 
अनेक प्राचीन और आधुनिक भाषाओ में पाया जाता है । इसका सम्बन्ध 
प्रायः “पा (पालना) धातु से' माना जाता है, अर्थात्‌ जो सन्तान का 
पालन करे वह पिता है। माता की भाँति ही इसकी व्युत्पत्ति भी मात्र 
कल्पना है | यह भी नसेरी शब्द है और इसका आधार अनुकरणमूलक 
शब्द 'पा से है । वस्तुत छोटे बच्चे यो ही पा, 'मा' जैसे ओष्ठय ध्वनि- 
युक्त शब्दों का उच्चारण, बोलने के प्रारम्भिक दिनो में, करते है और 
सयोगवश लोगो ने उन्हे पिता-माता के लिए प्रयुक्त शब्द मान लिये है। 
इस श्रेणी के अनेक शब्दों का विकास इसी प्रकार (पा, मा, ता, दा) 
आदि अनुकार शब्दो से हुआ ज्ञात होता है | 

पत्नी, भार्या--पत्नी' शब्द भारतीय परिवार का बहुत पुराना शब्द 
नही है । इसीलिए इससे मिलते-जुलते शब्द सस्कृत से सम्बद्ध अन्य भाषा- 
ओ मे नही है। व्याकरण की इष्टि से' इसका सम्बन्ध “पति' शब्द से है। 
जिसका 'पत्ति' से सम्बन्ध हो वह पत्नी (पति-डीम्‌ नुकू) है। पत्नी के 
लिए एक हदब्द भार्या भी है। भार्या का अर्थ है 'भरण की जाने योग्य । 
अर्थात्‌ पति, पत्नी का भरणपोषण करता है, इसीलिए उसका नाम भार्या 

है। यह बात दूसरी है कि आजकल अनेक भार्याएँ अपने पति का ही 
भरण-पोषण करती है, ऐसी स्थिति मे वस्तुत. ऐसे ही पति भार्या सज्ञा 
के अधिकारी है। 

पति, भर्ता--पत्नी' की भाँति ही 'पति' भी बहुत पुराना शब्द नही 
है। यह शब्द 'पा' (रक्षा करना) धातु से है और इसका अर्थ है (पत्नी 
का) रक्षक। दुर्भाग्य है कि इस युग में बहुत-से' लोग पति सज्ञा के अधि- 
कारी होकर भी “पत्नी' की रक्षा मे अपने को असमर्थ पा रहे है। यो 
अधिकाश स्त्रियाँ भी अब अपनी रक्षा की अपेक्षा नही रखती और वे 
स्‍्वय पति की रक्षिका-जसी है। इस रूप मे यथार्थ पति वे ही है। 

जिस प्रकार पति-पत्नी सम्बद्ध शब्द है, उसी प्रकार भार्या-भर्ता भी 
है। भार्या' 'भरण करने योग्य” है तो “भर्ता” 'भरण करनेवाला” है । 

पुत्र---आजकल पूत्र पिता के लिए एक समस्या है---हर इष्टि से ॥ 
ठीक उसी प्रकार 'पुत्र' शब्द भाषाविज्ञानवेत्ताओ के लिए भी एक समस्या 
है--व्युत्पत्ति की दृष्टि से | उसकी व्युत्पत्ति के सम्बन्ध मे भारत मे 
प्रचलित पुराना मत बहुत विचित्र है। लोगो का यह विश्वास रहा है 
कि मनुष्य पैदा होते ही तीन या चार ऋणो मे दब जाता है। इनमे एक 
अत्यन्त महत्त्वपूर्ण ऋण “पितुऋण' है। पितुऋण से मुक्ति पाने के लिए पुत्र 
उत्पन्त करना आवश्यक है । इस प्रकार जिसे पुत्र पैदा नहीं होता वह 
पितृऋण का ऋणी रहता है और मरने पर उसे इस अपराध के लिए 
धुत” नाम के नरक में जाना पडता है। अर्थात्‌ यदि पुत्र पैदा हो जाय 
तो 'पुत्‌' नरक में नही जाना पडता। इसी विश्वास के आधार पर पूत्र 
को 'पुत्‌” नरक से त्राण देनेवाला अर्थात्‌ 'पुत्‌ +-त्र कहा गया । इसीलिए 
पण्डितो के अनुसार पुत्र लिखना अशद्ध है, इसे पुत्वत (पुत्‌ नरक से तारने 
वाला) लिखना चाहिए | पुत्र की यह व्पुत्पत्ति गोपथ ब्राह्मण, निरुक्‍्त, 
रामायण, महाभारत तथा मनुस्मृति आदि अनेक प्राचीन ग्रन्थों मे मिलती 
है । 

निरुक्तकार कहता है--ुत्र. पुरू त्रायते निपरणाद्वा पुन्तरक ततस्तायते 
इति बा । मनु कहते है--- 

पुन्नाम्नो नरकाद यस्मात्‌ त्रायते पितरं सुत-। 
तस्मात्‌ पुत्र इति प्रोक्‍त' स्वयमेव स्वयम्भुव । 

किन्तु कहना न होगा कि यह व्युत्पत्ति एक सुन्दर कल्पना मात्र है। 
इसकी दूसरी व्युत्पत्ति 'पुष (पोषण करना) धातु से मानी जाती है। एक 
तीसरी व्युत्पत्ति 'प्‌* (पवित्र करना) से भी है। यह पिता को पवित्र 
करता है। वस्तुतः जैसा कि मोनियर विलियम्ज आदि ने सकेत किया 
है, इसकी व्युत्पत्ति सन्दिग्ध है। ह 

पुत्रार्थी सस्कृत शब्द 'सूनु' अपेक्षाकृत पर्याप्त प्राचीन है। इसका 
सम्बन्ध 'स्‌' (पैदा होना) धातु से माना जाता है। अर्थात्‌ 'सूनु' वह जो 
पैदा हो । अग्रेज्ञी 500, अवेस्ता _ण्याए,, लिथुवानियन 8ग्राए5, स्‍लाव 
8५)प, गोथिक $प्ग05, ऐग्लो-सैक्सन 5प्राए, जर्मन 8009, डच 2007 
तथा प्राचीन नासे 5०7० आदि यही हैं । वेदिक साहित्य मे पाया जाने 
वाला पतोहू का वाचक 'स्तुषा' का सम्बन्ध भी कुछ लोगो के अनुसार 
'सुनु से ही है। कुछ लोग इसका सम्बन्ध 'स्नु/ (टपकना) धातु से भी 
मानते हैं, अर्थात्‌ पतोह था स्लुषा वह है जो अचानक परिवार मे आ 
टपके । बात भी सही है। यो आइचयें है कि अचानक टपककर भी पत्तोह 
शीघ्र ही परिवार का अन्तरंग बन जाती है । यही स्तुषा शब्द वतंमान 
पजाबी मे “नू' रूप में मिलता है। स्नुषा' शब्द 'सूनु' की भाँति पर्याप्त 
पुराना है। लैटिन शाप्राए5, स्‍लाव आए०79, ऐग्लो-सैक्सन &700, जमेन 
शाप्रा8, 5०0॥ण,, ग्रीक 7705 आदि इसी से सम्बद्ध है । हिन्दी 'पतोह' 
शब्द संस्कृत 'पुत्रवधू' का विकसित रूप है । 

दुहिता--माता और पिता की भाँति ही 'दुहिता' शब्द भी बहुत 
पुराना है। अवेस्ता दुष्दर, फारसी दुख्तर, ग्रीक (7984०. जमेंन 0८०, 
अंग्रेज़ी 4828०. गोथिक 087०7०५ लिथुवानियन 6पर/ट/० तथा सस्‍लाव 
0४5४४ आदि इसी से सम्बद्ध है। भारतीय पण्डितो ने इसकी व्युत्पत्ति 
के सम्बन्ध मे तरह-तरह के अनुमान लगाये हैं। यास्क अपने निरुक्‍्त मे 
“दूरे हिता भवति” कहकर यह कहना चाहते है कि “दुहिता' वह है जिसके 
अधिक-से-अधिक दूर जाने मे हित हो । अर्थात्‌ यदि लड़की का विवाह 
समीप होगा तो हर समय उसे कुछ-न-कुछ देता पडेगा, अतः उसे दूर-से- 

दूर विवाहित करने मे ही अपना हित है। हिन्दू घर में अत्यन्त प्राचीन 
काल' से लडके का जन्म शुभ तथा लडकी का जन्म अशुभ-जसा माना 
जाता रहा है। इसीलिए कुछ लोग “दुहिता' का सम्बन्ध दह्‌ (जलाना) 
से मानते है। अर्थात्‌ लडकी परिवार या माता-पिता को जलानेवाली 
होती है। कुछ लोग “दू' (दुखी करना) से' इसका सम्बन्ध मानकर इसे' 
दुख देनेवाली भी कहते है, या 'दुर--हिता' श्रर्थात्‌ अहित करने 
वाली मानते है । किन्तु इसकी अधिक वैज्ञानिक व्युत्पत्ति कदाचित्‌ दुह 
(दृहना) से है । प्राचीन भारोपीय परिवार मे पुत्री का प्रमुख कार्य घर 
की गाये दुहना था, इसीलिए उसे दुहिता कहा गया । इस प्रकार दुहिता 
का मूलार्थ 'दूध दृहनेवाली' है। 

भाई--'भाई' का सम्बन्ध सस्कृत अातृ से है। यह अग्रेजी 3700, 
अवेस्ता छा«7/, जमेंन 97766, फ्रेच 76ए०, लैटिन 7860 लिथुवा- 
नियन 370008/5, सस्‍लाव छाद्याए, गोथिक 80087, ग्रीक 94०: 
आदि से सम्बन्धित है। एक मत से इसका सम्बन्ध भ्राजू (चमकना) से 
है, अर्थात्‌ भ्रातृ वह है जो चमके (भ्राज्‌---इष्णुच्‌ ) । इसकी दूसरी व्युत्पत्ति 
भू (अधिकार करना, सहारा देना) से मानी जाती है। भाई या तो धन- 
सम्पत्ति बँटवा लेते हैं या सहारा देते है। इस व्युत्पत्ति मे इन्ही' की ओर 
संकेत है । भतीजा (भ्रातृज ), भतीजी|( भ्रातृजा) और भावज या भौजाई 
(भ्रातृ-जाया) भी इसी से सम्बद्ध है। 

बहिन--यह संस्कृत शब्द 'भगिनी' का विकास है। भगिनी की व्युत्पत्तिं 
कुछ लोग “भग' (ऐड्वर्य, सौभाग्य) से मानते हैं। भाई ही बहिन के 
लिए ऐश्वरयं है। इस प्रकार 'भगिनी' का अथ ऐड्वर्यवाली' या 'सौभाग्य- 
शालिनी” है। एक अन्य मत है--भग .,यत्त: पित्नादितो द्रव्यादाने विद्यते- 
स्याः अर्थात्‌ जो पिता आदि की सम्पत्ति की अधिकारिणी नही है । इसका 
आशय यह है कि अब, जब पिता की सम्पत्ति में पुत्री का भी अधिकार 
हो गया, वह इस नाम की अधिकारिणी नही है और उसे अभगिनी कहना 
बाहिए। बहनोई (भगिनीपति), भानजा (भागिनेय ), भानजी (भागि- 
नेयी) आदि का सम्बन्ध भी इसी से है । सस्क्ृत मे भगिनी के लिए और 
पुराना शब्द 'स्वसा' है। स० स्वस से ही जमंन 500फ९४:८, गोथिक 

5५४०, लिथवानियन 5८४०, लैटिन 5007, डच टप्श०, अग्रेजी 
88/67, ग्रीक 500, आइसलेडिक 8५४7४ आदि सम्बद्ध है। इसकी व्युत्पत्ति 
संस्कृत पण्डितो द्वारा सु--अस्‌ --ऋन्‌ से मानी गयी है, किन्तु वस्तुत यह 
शब्द इस दृष्टि से' सन्दिग्ध है। कुछ लोग इसे' सू (सरकना) से भी 
मानते है । 

ननद---तनद और भावज का कलह प्रसिद्ध है। भारतीय लोक-गीतो 
में इसके चित्र भरे पडे है। ननद शब्द की व्युत्पत्ति इसी आधार पर 
पण्डितो द्वारा दी गयी है। वाचस्पत्य कोश आदि में कहा गया है “व 
नन्‍्दति कृतायामपि सेवाया न तुष्यति' । अन्यत्र भी “न ननन्‍्दति सेव- 
यापि न तुष्यति'। अर्थात्‌ ननद वह है जो (भावज द्वारा) सेवा की 
जाने पर भी “नन्द या प्रसन्‍न न हो । असम्भव नही है कि सामान्यत , 
ननदो की इस प्रवृत्ति के ही कारण यह कुनाम पड गया हो | क्या महिला 
समाज के इस जागरण-युग मे ननदे इस नाम का विरोध न करेगी और 
अपने लिए कोई सुन्दर-सा नाम प्रस्तावित करेगी ? 'सुनद' नाम सम्भवत- 
अच्छा रहेगा 

देवर--देवर' शब्द भी कम मनोरजक नही है। महाभारत मे पति के 
न रहने पर देवर से विवाह करने का आदेश दिया गया है--नारी तु 
पत्यभावे वे देवरं कुरते पतिम्‌ | नारद, गौतम तथा मनु आदि के धर्म- 
शास्त्रो मे सन्‍्तानाथ 'देवर' से' ही नियोग की आज्ञा है। इसी परम्परा 
में यास्क के अनुसार 'द्वितीयों वरो भवति” उद्धरणीय है, अर्थात्‌ (भाभी 
का) दूसरा वर होने के कारण देवर कहलाता है। अन्य भाषाओं की 
तुलना में भी यह बात ठीक ज्ञात होती है। लैटिन मे यह 'देवर' शब्द 
6एशा रूप मे मिलता है और वहाँ भी इसका अर्थ पति का भाई ही है। 
इसी 6४॥ से अग्रेजी मे [७५7७/० शब्द बना है, जिसका अर्थ है “पुत्र 
हीन विधवा भाभी से देवर का ब्याह या देवर-भाभी का ब्याह । इस 
प्रकार देवर शब्द इस बात का साक्षी है कि प्राचीन काल में पति के 
मरने के बाद प्राय देवर से' विवाह कर दिया जाता था । आधुनिक काल 
मे देवर-भाभी के मजाक भी सम्भवत. उसी परम्परा की कडी है। रूसी 
में देवर को दिवार' कहते है । 

ससुर---इसका सम्बन्ध संस्कृत शब्द श्वसुर से है । ग्रीक ०टिप्रा05, 
लैटिन 5006, लिथुवानियन $2659%7788, सस्‍लाव 5ए८[८७, गोथिक 5एथ- 
]78, जमेन ४ए७/॥८०, ऐग्लो-सैक्सन ५४८०० भी इसी से सम्बद्ध है। इसका 
आशय यह है कि यह हदाब्द पर्याप्त पुराना है और आर्य भारत मे आने 
के पूर्व से इसका प्रयोग करते रहे है। इसका सम्बन्ध अश” (फैलना) 
से' माना जाता है। अर्थात्‌ ससुर वह है जो अपने पुत्र और उसकी सन्‍्तान 
तथा अपनी पुत्री और उसकी सन्‍्तान रूप में संसार मे फैले। 

सास---इसका सम्बन्ध सस्क्ृत रवश्रू से है। इसका शाब्दिक अर्थ है 
इबसुर का । लैटिन 50०प५, स्‍लाव ४४०८५, ऐग्लो-सैक्सन ३७९४०, 
जन 5७7४०" आदि का सम्बन्ध इसी से है । 

जामात7--हिन्दी 'जमाई जामातृ से सम्बद्ध है। निरुक्तकार 

यास्क के अनुसार 'जाया माति मिनोति मिमीते बा' अर्थात्‌ दामाद वह 
है जो स्त्री से सन्‍्तान पैदा करे। ऋग्वेद मे तथा अन्यत्न भी इस दब्द का 
प्रयोग बहनोई या पति के अर्थ में हुआ है। ये भी सनन्‍्तान पैदा करते है, 
अत इनके लिए भी यह शब्द उपयुक्त ही है। बाद मे इस शब्द का प्रयोग 
दामाद' के लिए ही सीमित हो गया, क्योकि कन्या सन्‍्तानार्थ दामाद को 
ही दी जाती है। 

तात--सम्बन्धबोधक शब्दों मे 'तात” दब्द सबसे अधिक उबर है। 
मूलत. इसका अर्थ 'पिता' था। पण्डितो के अनुसार इसकी व्युत्पत्ति है--- 
तनोति विस्तारयति गोत्नादिकम्‌ (तन्‌--क्त) अर्थात्‌ 'जो गोत्र या कुल 
का विस्तार करे ।' मेरा अनुमान है कि यह व्युत्पत्ति कल्पना है, और यह 
शब्द बच्चो द्वारा अनायास उच्चरित ध्वनि 'ता-ता' से सम्बद्ध है तथा 
नसरी शब्द है। पिता” के प्रति आदर का भाव था ही, अत आगे चल- 
कर पितातुल्य और आदरणीय अन्य लोगो के लिए भी “तात' शब्द का 
प्रयोग होने लगा । ताऊ (स० तातग्रु--चाचा ) इसी “तात' से' है, जिसे 
आकारान्त पुल्लिग बनाकर 'ताया' भी कहते है । 'ताई! इसका स्त्वीलिंग 
है । 'त' ध्वनि कभी-कभी “च हो जाती है । इसी कारण “तात चाचा 
या चचा हो गया, जिसका स्त्रीलिंग चाची है। 'त' का द (धोषीकरण) 
भी हो जाता है। इसी तरह 'ताता का 'दादा', फिर स्त्रीलिंग 'दादी' हो 

गया है। दादा का प्रयोग “आजा, 'पितां, 'ताया, 'बडा भाई” आदि के 
लिए होता है। “दादी' का प्रयोग 'आजी' के लिए होता है। बडे भाई 
के अर्थ मे 'दादा' का स्त्रीलिंग दीदी” है जिसका अर्थ “बडी बहिन है । 
द' का “जे होने से यही 'दीदी' शब्द 'जीजी' बन गया है। “जीजा” 
(बहनोई) शब्द इस जीजी का पुल्लिग बनाया गया है। अग्नरेजी डेड, 
डा, डंडी, केल्टिक टाड, ब्रिटन टाड, टाट, ग्रीक ताता आदि भी इसी से 
सम्बद्ध है। 'तात' का प्रयोग ससस्‍्कृत मे बडो और छोटो दोनो के लिए 
सम्बोधन के शब्द के रूप में भी होता रहा है। अग्रेज़ी मे 'अलविदा' के 
अर्थ मे प्रयुक्त शब्द “टाटा” भी उससे भिन्‍न नही है। यह पुराना सम्बोधन 
है जो अब अलविदा हो गया है । 


अब 


११० / शब्दों का जीवन * 


१५ :: सप्ताह के दिनों के नाम 


समय का 'साल' के रूप मे विभाजन काफी पुराना है। सस्क्ृत में 
'साल' के लिए “वर्ष , 'शरद' आदि हाब्दो का प्रयोग इस बात का सकेत 
करता है । एक वर्षा ऋतु के बाद दूसरी वर्षा ऋतु आने पर या एक शरद 
ऋतु के बाद दूसरी दरद ऋतु आने पर लोगो को एक साल बीत जाने का 
पता चलता था, इसीलिए साल के लिए “वर्ष या 'शरद' जैसे' शब्दों का 
प्रयोग चला। अग्रेजी का ईयर (८८०) शब्द भी मूलत" ऋतु का ही पर्याय 
है। यह पुरानी अग्नेजी मे 22४. जमंन मे |४४॥7 तथा मूलत प्रीक में 
४078 था, जिसका अथे ऋतु था। उल्लेख्य है कि यही सस्क्ृृत में होडा 
या हिन्दी मे होडा या होडाचक्र है। अग्नेजी का ऑवर (|०07) भी 
इसी से सम्बद्ध है। 

वर्ष मूलतः पृथ्वी के सूर्य के चारो ओर घूमने पर आधारित है, अत 
यह प्राकृतिक है, इसी कारण अनेक सस्कृतियों मे यह प्राचीन काल से ही 
मिलता है। इसी प्रकार महीना चन्द्रमा के, पृथ्वी के चारो ओर घूमने 
पर आधारित है, अत यह भी प्राकृतिक है, और इसी कारण अनेक सस्क्र- 
तियो में अत्यन्त प्राचीन काल से इसकी भी सकल्पना मिलती है। किन्तु 
इन दोनो के विपरीत सप्ताह का विभाजन कृत्निम है, इसी कारण इस 
दृष्टि से विश्व में प्राचीन काल में एकरूपता नहीं मिलती | प्राचीन 
यूनान में महीना दस-दस दिनो के तीन भागो में बँटा था। रोम मे भारत 

के कुछ क्षेत्रों की भाँति आठ-आठ दिन का अठवारा होता था। चीन मे 
दस-दस, बारह-बारह दिनो के विभाजन थे । यही नही, बोगोटा मे ३-३, 
पश्चिमी अफ्रीका मे ४-४, मध्य अमरीका तथा असीरिया में ५-१, तथा 
टोगो की एक जाति मे ६-६ दिन के सप्ताह का भी पता चलता है। किन्तु 
आज पूरे विश्व मे सात दिनो का सप्ताह होता है। आख़िर यह एकरूपता 
कहाँ से' आयी ? यही नहीं, सात दिनो की गणना एवं उनके नामों मे भी 
काफी एकरूपता है। ऐसी स्थिति मे यह अनुमान लगाना बहुत गलत न 
होगा कि मूलत किसी एक देश में यह विचार उगा और वही से चारो 
ओर फैला । मेरे विचार मे वह देश भारत था। यद्यपि भारत मे प्राप्त 
साहित्य मे दिनो का प्रयोग बाद में मिलना शुरू होता है, किन्तु मुझे लगता 
है कि यह सयोग की बात है। मूलतः सात दिनो की सकल्पना हमारी 
ही है। 

प्राचीन काल मे ग्रह सात माने जाते थे । बाराहमिहिर मे सात ही 
ग्रह है। इन्ही सात ग्रहो के आधार पर सात दिन का सप्ताह बना और 
इनके नाम भी इन ग्रहों के आधार पर ही रखे गये : रविवार, सोमवार, 
मगलवार, बुधवार, वृहस्पतिवार, शुक्रवार और शनिवार । यूरोप मे ऐग्लो- 
सैक्सन लोगो ने ५-६ वी सदी के लगभग भारत से' यह परम्परा ली और 
भारतीय नामो का अनुवाद करके अपने दिनो को क्रमश 50707&77006९2, 
7707846068, 9680062, ए९०7९86068, (ँप्रा/.850062, 786- 
00००४ और 5७/०:0०८४ कहा । अग्रेजी के सडे, मडे, ट्यूजडे, वेन्सड, 
थसंडे, फ्राइडे तथा सैटर्‌डे इन्ही के विकास है। सडे का 'सन” सूर्य है 
तो मड्डे का “मरना मून अथवा चन्द्रमा। अन्य भी इसी प्रकार हैं। लैटिन 
भाषा मे प्राप्त नाम भी हमारे अनुवाद ही है । 

ईरान और भ्ररब मे भी कदाचित्‌ हमारे यहाँ से यह पद्धति पहुँची, 
किन्तु उन लोगो ने अनुवाद न करके क्रम के आधार पर नामकरण किये। 
रविवार को अरबी में 'यौमुल अहृद” अर्थात्‌ 'पहला दिन (यौम-- 
दिन, अहृद--एक), सोमवार को “यौमुल इसनैन' (इसनैन-- दो) 
अर्थात्‌ दूसरा दिन, मगल को 'यौमुल सलासा” (सलासा>"]तीन ) अर्थात्‌ 
तीसरा दिन, बुध को 'यौमुल अरबआ” (अरबआर-चार) अर्थात्‌ चौथा 

दित, और वृहस्पति को यौसुल खमीस” (ख़मीस--पाँच) भर्थात्‌ पाँचवा 
दिन कहते है। शुक्र को मुसलमान जमा होकर एक साथ नमाज पढ़ते है, 
अत उसे क्रम के अनुसार न कहकर 'यौमुल जुमआ'” (जुमआ>"जमा 
होना) अर्थात्‌ जमा होने का दित कहा | शनिवार के लिए अरबी मे 
यौमुल सब्त' है। यह 'सब्त' शब्द विवादास्पद है। अरबी के कोशकारों 
ने 'सब्त' को अरबी शब्द माना है तथा अरबी धातु 'सीन-बे-ते' (--आराम 
क ना) से इसे जोडा है। अर्थात्‌ खुदा ने ६ दिन मे ससार को बनाया 
और इस सातवें दिन आराम किया, ञ्रत यह “यौमुल सब्त' या “आराम 
का दिन है। ज्यू लोगो मे भी 'सैबेथ डे' पूर्ण आराम का दिन है। बाडेले 
ने 'संबेथ' की व्युत्पत्ति पर विस्तार से विचार किया है, किन्तु किसी निष्कर्ष 
पर नही पहुँच सके है। हिन्नू भाषा मे यह शब्द 'शपात्तृम' तथा बेबिलो- 
नियन में 'शबातुम” या 'शपातुम' रूप मे मिलता है। कुछ लोगो ने 'शपातु' 
का अर्थ 'पूरा होना” माना है, अर्थात्‌ इस दिन सप्ताह पूरा हुआ या 
सृष्टि-निर्माण का कार्य पूरा हुआ। इसे ठीक मानें तो शनिवार अरबी 
में 'पूरा होने का दिन” हो गया । बार्डले के अनुसार यह शब्द मूलत इन 
भाषाओ में किसी का भी नही है, और किसी अन्य भाषा से इनसे आया 
है। किन्तु यह किस भाषा से आया है, इसका उत्तर उन्होने नही दिया 
है। मेरा अनुमान है कि इस सातवे दिन के लिए “सप्त' शब्द सस्कृत से 
आया है जो अरबी मे 'सब्त,' हिन्नू में 'शपात्तुम” या “शपत्तुम' (स ० सप्तम्‌) 
तथा बेबिलोनियन में 'शपातुम” या “शबातुम” आदि हो गया है। ज्य्‌ 
लोगो में यही 'सैबेथ' है । 
ईरान मे भी दिनो के नाम क्रम के आधार पर रखे गये । फारसी 
मे दिन के लिए “शम्बा' शब्द है। इसी से यकशम्बा (रविवार) , दोशम्बा 
(सोमवार ), सेहशम्बा (मगल), चह्ारशम्बा (बुध) तथा पजशम्बा 
(वृहस्पति ) नाम हुए । शुक्रवार के लिए ईरानियो ने 'जुमा' शब्द रखा। 
शनिवार के लिए यहाँ अब सिर्फ 'शम्बा' शब्द प्रयुक्त होता है, जो दिन 
का समानार्थी है। यथाथ्थंत शनिवार के लिए यहाँ का पुराना शब्द 
'शम्बिद' है, 'शम्बा” सम्भवत उसी का विक्रसित रूप है। दिन के समा- 
नार्थी 'राम्ब्रा' के रूप में अभिन्‍त होते हुए भी अथे मे यह भिन्‍त है। किन्तु 

शम्बिद' का अर्थ शनिवार कैसे हुआ, इसका उत्तर कही नहीं मिला । 
मेरा अनुमान यह है कि मूलत यह शब्द “शम्बर विदा अर्थात्‌ विदा 
का दिन' या सप्ताह का अन्तिम दिन! था और “शम्बिद' उसी का विक- 
सित रूप है। 

जैसा ऊपर कहा गया है, ईरान मे सोमवार के लिए “'दोशम्बा' शब्द 
है, साथ ही 'पीर' शब्द का भी' उप्तके लिए प्रशोग होता है। अनुमानत 
इस नाम के प्रयोग का कारण यह है कि इस अरबी शब्द 'पीर' का अर्थ 
बडा-बूढा होता है। और सोमवार हज़रत मुहम्मर साहब के जन्म और 
भृत्यु का दिन होने से उनके अनुयायियो के लिए निश्चय ही, अन्य दिनो 
की तुलना मे बडा या बुजुर्ग है । 

चीन मे भी अरब और ईरान की भाँति क्रम के आधार पर ही 
दिनो के नाम रखे गये । उन लोगो ने यह पद्धति भारत से ली, या भारत 
से अरब होते हुए वहाँ पहुँची, कहना सुश्किल है। यो, वहाँ रविवार के लिए 
जो शब्द है उसमे 'सर्य का दिन! भाव का भी सकेत है, जिससे लगता है 
कि सीधे भारत से ही ली । 

ली पाई का चीनी में अर्थ पूजा की छुट्टी' या पूजा का दिन 
है, किन्तु दिनो के नामो के साथ लगकर वह जैसे “दिन! का समानार्थी 
हो गया है । यो 'सप्ताह' के लिए भी इसका प्रयोग होता है । रविवार 
के लिए चीनी शब्द 'ली पाई ज' या ली पाई रिह! है । यदि “ली पाई 
का अर्थ दिन' माना जाय तो इसका मूल अर्थ 'सूर्य का दिन' होगा, 
क्योकि शघाई की बोली मे “ज' का अर्थ 'सूर्य' है। 'रिह का भी पुराना 
अर्थ 'सूरज' तथा आधुनिक अर्थ “दिन” है। सोमवार चीन में 'ली पाई 
ई” (ई--एक ), मगल 'ली पाई अहंँ” (अहँ--२), बुध “ली पाई सान' 
(सान--३ ), वृहस्पति ली पाई सू' (सू--४), शुक्र 'ली पाई ऊं 
(ऊ८-५) तथा शनिवार ली पाई ल्‍्यू' (ल्यू--६) कहलाता है । 

उर्दू में फारसी नाम ही प्रयुक्त होते है। यो इतवार और सनीचर 
भी चलते है । वृहस्पति को “जुमेरात' अर्थात्‌ 'जुमा के पहले का दिन' भी 
कहते है । दिल्‍ली की करखन्दारी बोली में इतवार, पीर, मगल, बुध, 
जुमेरात, जुम्मा तथा हफ्ता कहते है। हफ्ता का अन्तिम दिन होने के 

कारण शायद शनिवार के लिए हफ्ता चलता है। लहंदा के कुछ क्षेत्रो 
में इतवार, सोम, मगल, बुध, वीर (बृहस्पति से विकसित रूप ), शुक्कर 
तथा छणछण या छनिच्छर (शनिशचर) चलते है। पजाबी मे ऐतवार 
तथा संवार (सोमवार) भी चलते है। करनाल मे सामान्य जनता में 
ऐतवार, सोमवार, मगलवार, बुधवार, वीरवार, जुमा, तथा बार चलते 
हैं । अन्तिम दोनो नाम फारसी के प्रभाव हैं। 'बार' “'शम्बा' अनुवाद है। 
कश्मीरी हिन्दुओ में भ्रतवार, चन्द्रवार, भौमवार, बुधवार, व्‌ हस्पतिवार, 
जुमा, बटवार चलते हैं। 'बटवार' मे “बट' का अर्थ है पण्डितो की जाति 
विशेष । इस प्रकार यह 'पण्डितो का दिन! है। कुछ ब्राह्मण इस दिन 
विशेष रूप से भीख मॉगते है । रोहतक मे बिस्पतवार तथा शुक्कर भी 
चलते है, साथ ही शनिवार को वहाँ 'बार' या 'थावर' कहते है। थावर 
सस्क्ृत 'स्थावरा से विकसित है। शनीचर की चाल कदाचित्‌ धीमी मानने 
के कारण यह नाम उसके लिए चला होगा । 

समय नापने और उसका हिसाब रखने की आवश्यकता मनुष्य को उसके 
विकास के अत्यन्त प्रारम्भ काल में ही पडी । आज हमारे पास समय को 
नापने के जितने भी रूप या साधन है, उनमे कुछ तो प्राकृतिक है और 
कुछ कृत्रिम है। प्राकृतिक रूपो या साधनो मे दिन-रात, पक्ष, महीना तथा 
वर्ष है। आदिम मानव को सर्वप्रथम प्रकाश और अन्धकार के कारण 
दिन-रात का पता चला होगा । स्पष्ट ही इस विभाजन का आधार सूये 
है । यह समय-विभाजन का प्राथमिक तथा सर्वाधिक सहज आधार है। 
कुछ और विकसित होने पर मनुष्य का ध्यान चन्द्रमा की ओर गया होगा 
तब उसने चन्द्रमा के आधार पर पक्ष तथा महीने के सम्बन्ध मे सोचा होगा, 
तथा कुछ और विकसित होने पर उसे एक ही प्रकार के ऋतु के बार- 
बार आने के कारण वर्ष का पता चला होगा | कहना न होगा कि इस 
अन्तिम विभाजन का आधार पृथ्वी का सूर्य के चारो ओर एक निश्चित 
समय में घमना है। सप्ताह, घण्टा, मिनट तथा सेकण्ड आदि अन्य साधन 
सर्वथा कृत्रिम है, और उनका विकास बहुत बाद में हुआ । 

शुद्ध वेज्ञानिक दृष्टि से वर्ष ३६५. २४२१९६९ दिनो का या १९ 
३६८२७ महीनो का, तथा महीना २९. ५३०५९ दिनो का होता है। 
वर्ष, महीना तथा दिन के आधार पर समय को नापने के लिए विश्व में 
अनेक कलेंडर प्रचलित रहे है तथा है । कुछ प्रमुख कलेडर इकलेसिऐस्टि- 

कल (८००८००४7०४। ), चीनी, मिस््री, बेबिलोनी, सुमेरी, यूनानी, रोमन, 
मुसलमानी तथा मेक्सिकन आदि है। भारत में विक्रम, शक आदि ३३ 
से भी ऊपर कलेडर या संवत्‌ प्रचलित रहे है। अग्रेजी महीनो का सम्बन्ध 
रोमन कलेडर से' है। आज रोमन कलेडर ही विश्व मे सर्वाधिक प्रचलित 
है! 

रोमन कलछेडर का आरम्भ ८०० वर्ष ईसा पूर्व या उससे भी पहले 
हुआ था। कुछ लोग इसका प्रारम्भ रोसुलस से मानते है । कुछ अन्य 
लोग एट्रस्कन (8070४८७॥ ) वंश से इनका सम्बन्ध जोडते है। कुछ अन्यो 
के अनुसार इसका प्रारम्भ और भी' पहले हो चुका था। कई प्रमाणों से 
यह सिद्ध होता है कि प्रारम्भ में रोमन कल्ेडर का वर्ष केवल ३०४ दिनो 
का होता था और वर्ष मे केवल १० महीने होते थे । ये दस महीने थे : 
(१) मारतिअस (४७४0७), (२) एप्रिलिस (&908), (३) माइ- 
अस (४४५), (४) यूनिअस ([प708) , (५) क्विन्तिलिस (0प्रा- 
४5) , (६) सेक्‍्सतिलिस ($65%775), (७) सेप्तेम्बर (5९०/७॥7767/) , 
(८५) आक्तोबर (0000७), (६) नवम्बर (]३०ए७॥०७०), (१०) 
देसेम्बर (70८0७7098/) । प्राय आज १२वे महीने का नाम दिसम्बर, 
११वें का नवम्बर, १०वें का अक्तूबर तथा €वे का सितम्बर सुनकर 
हमे अचरज होता है, किन्तु इस अव्यवस्था का राज यही है । जब वर्ष 
१० महीनो का था तो ये महीने €वे, १०वें, ११वे और १२वें नही 
थे, अपितु दो-दो महीने कम अर्थात्‌ ७छवे (सितम्बर), 5वे (अक्तूबर), 
श्वे (नवम्बर) और १०वे (दिसम्बर) थे। अब वर्ष मे १२ महीने 
हो जाने पर भी वे ही पुराने नाम चल रहे है। यहाँ यह भी ध्यान देने 
योग्य है कि तब वर्ष का आरम्भ मारतिअस (मा ) से' होता था । इनमे 
५ महीने ३१ दिन के, चार ३० दिन के तथा एक २९ दिन का होता 
था। 

कुछ महीनो बाद यूनानी प्रभाव से वर्ष के अपेक्षाकृत अधिक सही 
काल का पता चला और लगभग ७०० ई०प० मे न्‍्यूमा पाम्पलिअस 
(४४8४ 790०7एए॥75) नामक राजा ने दिसम्बर के बाद जैनुअरिअस 
(उधापक्रा775) तथा फेबुअरिअस (7८७प्रश्चा705) दो महीने और जोड़ 

दिये और वर्ष १२ महीनो या ३५५ या ३५६ दिन का हो गया। उस 
समय भी वर्ष का आरम्भ मारतिअस या माचे से ही होता था, क्योकि नये 
महीने प्रारम्भ मे न जोडे जाकर अन्त मे जोड़े गये थे । बाद मे जेसा कि 
आगे दिया गया है, ४१४ ई०पू० मे जनवरी, फरवरी अन्त मे न समझे 
जाकर प्रारम्भ मे समझे जाने लगे और तब वर्ष का आरम्भ मार्च के स्थान 
पर जनवरी से माना जाने लगा । यो कुछ महीनो तक ऐसी भी स्थिति रही 
कि जनवरी पहला तथा फरवरी अन्तिम महीना माना जाता था | न्यूमा 
के समय मे फरवरी कुछ मतानुसार २८ तथा कुछ मतानुसार २६ दिन 
क्री हो गयी थी। मार्च, मई, जुलाई, अक्टूबर मे ३१ दिन होते थे तथा 
शेष ७ मे २९ दिन । तब से कई बार रोमन कलेडर के महीनो के नामो 
तथा दिनो मे परिवर्तेन आये । 

लगभग ४१४ ई०पू० में दस मैजिस्ट्रेटो की समिति ने जनवरी, 
फरवरी को वर्ष के आरम्भ मे रखकर वर्ष का आरम्भ जनवरी से' माना । 
साथ ही फरवरी को २८ दिन का निश्चित कर दिया। 

इतना हो जाने पर भी कलेडर का रूप अभी तक ठीक नही था, 
इसी कारण कलेंडर के महीने मौसम से दूर होते जा रहे थे । जूलिअस 
सीज़्र के समय मे लोगो ने इस बात की शिकायत की और परिणाम यह 
हुआ कि गडबडियों को ठीक करने के लिए जूलिअस सीज़र को कई बाते 
करनी पडी। मौसम के साथ महीनो को ठीक ढग से सम्बद्ध करने के लिए 
उसने ४६ ई०पू० वर्ष को १४ महीनो का बनाया। नवम्बर और 
दिसम्बर के बीच मे ३४ और ३३ दिन के दो नये महीने जोड गये थे । 
फरवरी के बाद भी २३ दिन जोड़े । इस प्रकार वह वर्ष ४४५ दिनो का 
हो गया । उसके बाद से वर्ष ३६५ दिन ६ घण्टो का माना गया जो पहली 
जनवरी ४५ ई०प० से' लागू हुआ। सीजर ने इसे' ठीक से लागू करने 
के लिए महीनो के दिनो की सख्या भी बदली और वे इस प्रकार हो 
गये-.. 





१. एक मत से ऐसा १५३ ई०पू० में हुआ । 

ही 


जनवरी ३१ जुलाई ३१ 


फरवरी २६-३० अगस्त ३० 

मार्च ३१ सितम्बर ३१ 
अप्रैल ३० अक्तूबर ३० 
मई ३१ नवम्बर ३१ 
जून ३० दिसम्बर ३० 


रोमन कलेडर का यह रूप जूलियन कलेडर कहलाता है। ४४ ई०पू० 
मे, सातवे अर्थात्‌ क्विन्तिलिस (00्रप्तत॥5$ ) महीने को जूलियस की कले- 
डर विषयक तथा अन्य क्षेत्रों मे महान्‌ सेवाओ के लिए जूलिअस (0]05) 
कहा गया, जो अग्रेज़ी मे जूलाई हो गया। 

८ ई०पृ० में प्रथम रोमन सम्राट आगस्तस सीज्र ने कलेंडर में फिर 
परिवतंन किया । इसमे विशेष उल्लेख्य बाते दो है--(१) ८वे (अर्थात्‌ 
8७:7705 ) महीने का नाम आगस्तस ने अपने नाम के आधार पर 
आगस्तस (&४न्‍20०57८5) रखवाया | (२) अगस्त महीने मे पहले ३० 
दिन होते थे । इसने किसी अन्य महीने से इसे छोटा न रहने देने के लिए 
या जुलाई के बराबर करने के लिए इसके दिनो की सख्या ३१ करा दी। 
इसीलिए कुछ अन्य परिवतंन भी करने पडे, जैसे फ़रवरी २६-३० के 
स्थान पर २८-२६ की कर दी गयी । एकरूपता के लिए सितम्बर को 
३१ के स्थान पर ३०, अक्तुबर को ३० के स्थान पर ३१, नवम्बर को ३ १ 
के स्थान पर ३० और दिसम्बर को ३० के स्थान पर ३१ दिनो का 
कर दिया गया। तब से यही क्रम तथा दिन चले आ रहे हैं। कुछ लोग 
इन परिवतेनों मे कुछ का श्रेय जूलिअस सीज़र को भी देते हैं । 

जूलियन वर्ष, जैसा कि कहा जा चुका है, ३६५ दिन ६ घण्टे का 
निश्चित किया गया था, किन्तु वस्तुत: वर्ष इससे ११ मिनट १४ सेकण्ड 
कम का होता है। परिणामत. इस कल्डर में भी कुछ गड़बडियाँ होने 
लगी । इन्हे दूर करने के लिए पोप ग्रीगरी १३ ने फरवरी १५८२ ई० में 
इसमे फिर कुछ सुधार किथे। उन्ही के नाम पर अभ्रब यह कलेंडर ग्रीगो- 
रिअन भी कहलाता है। यह कलेंडर भी पूर्णत ठीक नही है । इसमें वर्ण 
प्राकृतिक वर्ष से २६ सेकण्ड बड़ा है। किन्तु इससे कोई बहुत अधिक 

गडबडी की सम्भावना नही है, क्योकि ३३२३ वर्ष बीतने पर ही एक दिन 
बढ सकेगा।' 

तीचे महीनो के नामो पर सक्षेप मे विचार किया जा रहा है। 

जनवरी (जश्याश्षए )--इस नाम के आधार रोमन देवता जेनस 
(327/08 ) है । 'जेनस' भारतीय देवता गणेश की तरह “प्रारम्भ करनेवाले” 
देवता ('जेनस”' और “गणेश” नाम मिलते-जुलते हैं। असम्भव नही कि 
जैनस' शब्द मूलत. “गणेश ही हो) माने गये है। प्रार्थना या बलिदान 
के अवसर पर 'जेनस' का स्मरण सबसे पहले किया जाता है। इसका 
सम्बन्ध वर्ष के प्रथम महीने से, महीने, के प्रारम्भिक भाग से तथा दिन के 
प्रथम घण्टे से' माना जाता है। इस प्रकार इनके आधार पर पहले महीने 
का नामकरण उचित ही है। 'जेनस' के दो मुख होते है। एक आगे देखता 
है दूसरा पीछे । यह भी अच्छा प्रतीक है। एक मुख बीतनेवाले वर्ष की 
ओर अभिमुख रहता है और दूसरा आनेवाले की ओर । पहले वर्ष का 
आरम्भ, जैसा कि ऊपर कहा जा चुका है, मार्च से होता था, बाद मे जन- 
वरी से होने लगा | 370०५ शब्द लैटिन श्ाप्श्घ705 से सम्बद्ध है। 
लैटिन मे जनवरी का यही नाम था। इसका अथे है 'जेनस का' । अग्नेज्ी 
मे १८वीं सदी के पूर्व 900७7/० शब्द इस' महीने के लिए प्रचलित नही 
था। तब इसे ए/॥०7०074 77 या 'भेडिए का महींना' कहते थे । इसका 
कारण यह था कि इस महीने मे खाने की तलाश में भेडिए बस्ती में घुस 
आया करते थे । 

फ़रवरी (#७&/एश9)--जसा कि ऊपर कहा जा चुका है, पहले 
रोमन कलडर मे वर्ष १० महीने का होता था । न्‍्यूमा (]ए४7७) के 
राज्यकाल में (७०० ई०पू०) जनवरी और फरवरी दो महीने नये 
जोडे गये । प्रारम्भ मे जनवरी पहला महीना था और फ़रवरी अन्तिम, 


१ ऊपर सन्‌-सवत्‌ या परिवतेन-परिवद्धंन के सम्बन्ध मे जितनी भी 
बाते कही गयी है, प्राय, सभी के सम्बन्ध मे विद्वानों मे पर्याप्त मतभेद है, 
जिसका आशय यह है कि इन्हे पूर्ण निश्चित तथा सर्वसम्मत मत नही 
मानना चाहिए । 

किन्तु बाद में (एक मत से ४५२ ई०पू० से) फरवरी को अन्तिम 
महीने से हटाकर दूसरा महीना कर दिया गया। प्रारम्भ मे फरवरी मे 
२९-३० दिन होते थे। उन दिनो अगस्त (इसका नाम पहले अगस्त नही, 
अपितु $०5॥7% अर्थात्‌ छठा महीना था) मे ३० दिन होते थे । श्रगस्त 
का नाम जब ७ए0८४०४(७४ के नाम पर 5०८४४ के स्थान पर आगस्तस 
रखा गया तो यह सोचा गया कि आगस्तस का यह अपमान है कि जुलाई 
(जिसका नाम उसके चचा जूलियस सीजर के नाम पर था) में तो ३१ 
दिन हो और अगस्त मे ३० दित । इस अपमान को दूर करने के लिए 
फरवरी से' एक दिन निकालकर अगस्त को भी ३१ का कर दिया गया। 
तब से बेचारी फरवरी २८-२९ (केवल चौथे वर्ष ही २९ की हो पाती 
है) दिन की हो गयी । 

फरवरी शब्द का सम्बन्ध लैटिन शब्द ॥७७7००४४८प४५ से माना गया 
है। यह शब्द ए८७7प7७ से बना है, जिसका अर्थ 'शद्धि की दावत' 
होता है। प्राचीन काल में इस महीने मे १५ तारीख' को शुद्धि की दावत 
होती थी । एक अन्य मत के अनुसार 7७७८७ का अर्थ है 'कोड़ा' [मूठ 
छोडकर) । रोम में फरवरी के मध्य मे एक उत्सव होता था। इसमे 
बकरो का बलिदान क्रिया जाता था और उनके चमडे के कोडे से' नि.- 
सनन्‍्तान स्त्रियो को पीटा जाता था । लोगो का विश्वास था कि इस 
पिठाई से निपूती स्त्रियाँ सन्‍्तानवती हो जाती हैं। इन्ही' कोडो को लैटिन 
मे (७७709 कहते थे । इस महीने मे इस उत्सव की प्रधानता के कारण इसी 
(0०-0० के आधार पर महीने को #८०७एएथ४ए४ कहा गया । एक तीसरा 
मत यह है कि रोमनो की प्रसिद्ध देवी जूनो मैथुन, स्त्रीवर्ग तथा सन्तानो- 
त्पत्ति आदि की देवी थी । सन्‍्तानोत्पत्ति की देवी के रूप मे जूनो को 
ए८०ाप्रथ9 भी कहा जाता था । इस महीने निपूती स्त्रियो को सपृती 
बनाने का प्रयास किया जाता था, और यह #८०ए्रथ्व79 देवी की कृपा 
से ही सम्भव था। इसीलिए उसके नाम पर महीने को लैटिन मे 69ए- 
2708 कहा गया, जो अग्नेजी मे फेबरुअरी हो गया । एक चौथा मत यह 
भी है कि इस महीने मे रोम के लोग आत्मशूद्धि के लिए तरह-तरह के 
कष्ट भोगकर साधना आदि करते थे, जिसे लैटिन मे (97्ए0 कहते 

है | लैटिन [6०प्रधा78 का सम्बन्ध इसी से' है और इसका मूल अर्थ है 
('प्रायश्चित का महीना )। पाँचवे मत के अनुसार इस महीने मे (0070०॥& 
नाम का उत्सव होता था, जिसका अर्थ है शूद्धि-पर्व । लैठिन में 6एप- 
&76 का अर्थ है 'शुद्ध करता' अत इस महीने का नाम इसी आधार पर 
पडा । इस प्रकार फरवरी का मूल अर्थ है 'सन्तानोत्पत्ति के कोडे का 
महीना' या 'सन्तानोत्पत्ति की देवी का महीना या 'शृद्धि का महीना 
आदि । फरवरी दब्द के अग्रेजी मे आने के पहले, इस महीने का नाम 
अग्रेजी में 59076-८क८7०74 अर्थात्‌ 'पातगोभी के उगने का महीना' 
था। इस महीने मे इगलेड मे पातगोभी उगती थी। यह इस महीने की 
कदाचित्‌ सबसे' बडी विशेषता थी, इसीलिए महीने का यह नाम पडा 
था। 

सा (७70०0)--इस शब्द का सम्बन्ध मूलत लैटिन शकापए5 
से है। |४७४/४0०8 नाम, इस महीने को, रोमन लोगो ने युद्ध के देवता 
मा्टिस (१७८४5, लैटिन तथा अग्रेजी मे ॥(७75---मगल--कहते है) 
के नाम पर दिया । इसी महीने सदियों के बाद बसन्‍्त का आगमन होता 
था और लोग हात्तु पर आक्रमण करना प्रारम्भ करते थे। इस प्रकार 
यह युद्ध का महीना था, अत इसका नामकरण युद्ध के देवता 'मार्सं के 
आधार पर हुआ । (७75 या (०४7०७ से' आगे चलकर (४2 बना जो 
पुरानी फ्रच तथा अग्रेजी आदि मे १७7८0 हो गया । जूलियस सीजर 
के पूर्व रोमन कलेडर का, "मार्च! पहला महीना था | इसी आधार पर 
इगलेड मे १७५२ तक, कानून आदि मे वर्ष का प्रारम्भ १ जनवरी से न 
मानकर २४५ मा से माना जाता था । बाद मे मार्च को तीसरा महीना 
कर दिया । मार्च को पहले अग्नेज़ी मे क्‍]90-707% अर्थात्‌ 'तेज 
हवा का महीना' कहते थे । इस महीने मे इगलड में तेज्ञ हवाएँ चला 
करती थी | इसका एक दूसरा नाम [,शआ००॥-५४०७॥०४ भी था, जिसका 
अर्थ है बडा होनेवाला महीना । इस महीने से' दित काफी बडे होने 
लगते है । 

अप्रैल ( (45४॥)--पुराने रोमन कलेडर का दूसरा और आधुनिक 
कलेडर का चौथा महीना । एक मत से पहले इसमे २९ दिन थे। जूलि- 

यस सीजर ने इसमे एक दिन जोडकर इसे' ३० दिन का बनवाया । अग्रेजी 
2)7[ शब्द का सम्बन्ध लैटिन शब्द 807705 से है। रोमन इसे इसी 
नाम से पुकारते है । इस शब्द की व्युत्पत्ति प्रायः अनिश्चित मानी गयी 
है, किन्तु अधिकाश लोग इसे लैटिन शब्द 859०776 से सम्बद्ध मानते 
है, जिसका अर्थ खुलना' होता है। प्राचीन रोम मे यह कलियो के खिल- 
कर या खुलकर फूल बनने का महीना था। शेक्सपियर के [6 थए0ग्रॉड 
श/घ ४67 ८५७५ में इसी ओर संकेत है । आधुनिक ग्रीक भाषा में 0708 
बसन्त को कहते है, किन्तु इसका मूल अर्थे 'खुला' या खोला हुआ' है। 
इससे भी उपर्युक्त व्युत्पत्ति को बल मिलता है। अग्रेजी मे पहले इस 
महीने को 888० (०॥७४॥ या “ईस्टर का महीना' कहते थे। कहना 
न होगा कि यह नाम गद्यात्मक है तो रोमनो का 'कलियो के खिलने का 
महीना' नाम अत्यन्त कवित्वपूर्ण है । 

मई (४७४ )--अल्बन कलेडर का दूसरा, प्राचीन रोमन कलेडर का 
तीसरा, तथा वर्तमान कलेडर का पाँचवाँ महीना | लैटिन में इसे १॥०।प्र5 
तथा प्राचीन फ्रासीसी में )/७ कहते थे। अग्रेजी मे वही से' यह शब्द 
आया है। इसकी व्युत्पत्ति विवादास्पद है । कुछ विद्वानो के अनुसार रोम 
के बडे-बूढे तथा रईस (४०76४ कहलाते थे और उन्हीं के सम्मान मे 
लेटिन मे मई महीने को १४5 कहा गया, जिस प्रकार रोम के जवानों 
को उप्रता॥68 कहते थे, अत उनके सम्मान में बाद वाले महीने अर्थात्‌ 
जून को (लैटिन मे) उधए5 कहा गया था । अन्य विद्वान इसकी दूसरी 
व्युत्पत्ति देते है। रोमन लोगो की एक देवी मैया ()/४७79) थी, जो हर- 
मीज़ नामक देवता तथा म्करी (७०7५) की माँ थी । इन्ही के नाम 
पर लैटिन में यह महीना |(»705 कहलाया । मई से इनका सम्बन्ध यह है 
कि मई की पहली तारीख़ को इनको एक गर्भवती शूकरी बलिदान की 
जाती थी । दूसरी व्युत्पत्ति ही अधिक प्रचलित है। मे नाम के प्रचलन 
के पूर्व अग्नेजी मे इस महीते का नाम पता 7706 अर्थात्‌ 'तीन बार 
दृहने का महीना! था। इस नाम का कारण यह था कि मई मे दिन 
पर्याप्त बडे होते है, अत गाये दिन में तीन बार दृही जा सकती है। 
कहना न होगा कि यह अग्रेज्जी नाम पूर्णत. गद्यात्मक था । 

जून (306 )--प्राचीन रोमन कलेडर मे यह वर्ष का चौथा महीना 
था, किन्तु उसके बाद छठा हो गया | एक मत से पहले इसमे २६ दिन 
होते थे । रोमुलस ने ४ दिन जोडकर इसे' ३० दिन का बनाया । बाद मे 
न्यूमा ने एक दिन घटाकर इसे २९ कर दिया। जूलियस सीजर ने 
अपने काल मे १ दिन जोडकर इसे' पुन" ३० दिन कर दिया । अग्रेज़ी शब्द 
'जून' लैटिन तथा, प्राचीन फ्रासीसी उपाए से निकला है। इसके 
लैटिन नाम 30४0४ की व्युत्पत्ति के सम्बन्ध में विवाद है । कुछ विद्वानों 
के अनुसार इस शब्द का सम्बन्ध रोमीय परिवार के नाम 7घराशए& से है। 
जूलियस सीजर को मारनेवाले इसी परिवार के थे। दूसरे मत के अनु- 
सार स्त्रियों की (रोमनो मे) अधिष्ठात्नी देवी 3५70 के आधार पर यह 
नाम पडा है। इसी कारण यह महीना “विवाह का महीना” समझा जाता 
है। एक तीसरा मत यह है कि /प्तए७ का सम्बन्ध लैटिन शब्द उैंघा80 
से' है, जिसका अर्थ होता है 'जोडना'। यह महीना पति-पत्नी को जोडता है 
अर्थात्‌ उनका विवाह कराता है, अथवा रोमनो और सेबाइनो का मिलन 
इसी महीने में हुआ था । चौथे मतानुसार प्राचीन रोम मे प्रथम कॉन्सल 
(एक प्रकार के न्यायाधीश ) 3णरत्रंप5 9770७ थे । उन्ही के नाम का प्रथम 
शब्द इस महीने का नाम बन गया। एक पॉचवॉ मत यह है कि रोमुलस 
ने जिस प्रकार रोम के बडे-बूढे रईसो के नाम पर मई का नामकरण 
किया था, उसी प्रकार वहाँ के नौजवानो ( जिन्हे उ0770765 कहते थे) 
के नाम पर जून महीने को उप्मप्राघ७ कहा था । बडे-बूढे मन्‍्त्रणा के लिए 
थे और नौजवान युद्ध के लिए, अत दोनो के आदरार्थ इन महीनो का 
इस प्रकार नामकरण किया गया था। छठा मत भी इसी से सम्बद्ध 
है, जिसके अनुसार नौजवानों (जिन्हे वहाँ उप्रा0०5 कहते थे) के 
विवाह का महीना होते के कारण इसे वप्मारंघ० कहा गया था। सातवें 
मत के अनुसार लेटित मे 8675 का अर्थ है 'परिवार' | जून का महीना 
विवाह का महीना होने के कारण परिवार बनाने का” महीना भी है, 
अत. 8०४5 के आधार पर इसे उप्ररंप&६ कहा गया। अधिक मान्यता 
जूनों देवी वाले मत को मिली है । पहले, जून को अग्रेज़ी में 800०-/०- 
27 अर्थात्‌ 'सूखा महीना” कहते थे । 


१२४ / शब्दों का जीवन 


जुलाई (उप्ाए०)--प्राचीन रोमन कलेडर मे यह वर्ष का श्वाँ 
महीना था इसीलिए इसका नाम लैटिन में 0प्राप्ध॥8 या पाँचवाँ था। 
बाद मे जनवरी और फरवरी दो नये नामो के जुड जाने के कारण वर्ष मे 
महीनो की सख्या १२ हो गयी और तब से यह सातवाँ महीना हो गया । 
सातवाँ महीना हो जाने पर भी इसका।पुराना नाम 0ए०ा॥४॥5 (पाँचवाँ ) 
ही प्रचलित रहा । ४४ ई०पू० में जूलियस सीजर की हत्या हुई । सीज्र 
जुलाई के महीने मे ही (१२वीं तारीख को) पैदा हुआ था। उसके 
सम्मान मे प्रसिद्ध सेनापति मार्क ऐण्टनी ने रोम की सिनेट के समक्ष 
उसकी मृत्यु के बाद यह प्रस्ताव रखा कि जुलियस सीजर के सम्मान मे 
उसके जन्म-मास क्विण्टिलिस को 7प75 नाम दिया जाय । सिनेट ने यह 
प्रस्ताव स्वीकार कर लिया और उसी वर्ष से यह महीना (लैटिन मे) 
रंएाए5 कहलाने लगा। अग्नेज्जी मे इसे पहले 7976 लिखते थे, बाद में यह्‌ 
"पाए हो गया । एक मत से अत्यन्त प्राचीन काल मे इस महीने मे ३६ 
दिन होते थे। रोमुलस'ने ३१ कर दिया और न्यूमा ने ३० । अपने राज्य- 
काल में जुलियस सीज़र ने इसे' फिर ३१ दिन का कर दिया । एक मत से 
उसके पूर्व ही यह ३१ का हो गया था । तब से अब तक यह महीना ३१ दिन 
का चला आ रहा है । अग्रेजी मे पहले इस महीने को प्रल8-४०ाक्ाा 
(सूखी घास या 'हे--89--का महीना ) या १३८०-४०४७४॥ (घास 
के मैदान या चरागाह का महीना) कहा जाता था। इस महीने मवेशी 
चरागाह मे रहते थे, तथा घास सुखाने के लिए काटी जाती थी । 

अगस्त (&४४2०७)--प्राचीन रोमन कलेडर का यह छठा महीना 
था, और इसीलिए इसे' लैटिन मे ४०४४॥९४ (अर्थात्‌ छठा) कहते थे। 
बाद में जनवरी, फरवरी के जुड जाने पर वर्ष जब १२ महीने का हो 
गया तो अगस्त छठा से' आठनाँ महीना बन गया, यद्यपि तब भी वही 
पुराना नाम (४०5४68 ) प्रयुक्त होता रहा । जुलियस सीजर का भतीजा 
आक्टेविजन (00०७ए०॥) रोम का प्रसिद्ध सम्राट हो छुका है। रोम 
साम्राज्य की उन्नति मे इसने बहुत योगदान किया था । इसी से' प्रसन्न 
होकर वहाँ की सिनेट ने इसे 8प&प४७७ (महान, श्रद्धा का पात्र, भव्य ) 
की पदवी दी। यह अपने चचा सीजर की तरह ही अपनी ख्याति चाहता 

था। इसके लिए श्रन्य कामो के अतिरिक्त यह वर्ष के किसी महीने का नाम 
भी अपने नाम से रखवाना चाहता था, क्योकि जूलियस सीजर के नाम 
के आधार पर “जुलाई का नाम पड चुका था। यो इसका जन्म तो 
सितम्बर मे हुआ था, किन्तु अगस्त में इसने कई बडे-बडे काम किये थे, 
अत यही महीना उसके लिए सौभाग्यशाली एव शुभ था। इसकी इच्छा 
जानकर रोम की सिनेट ने ४०५॥॥०८७$ महीने को इसके नाम प्र्ठप॥ 05 
से पुकारने का निश्चय किया और तभी (८ ई०प०) से यह महीना 
पुराने नाम के स्थान पर आगस्तस (8प्न्‍87878$ ) कहा जाने लगा अगस्त 
मे पहले २६ दिन होते थे, किन्तु जूलियस सीज़र ने इसमे ३० दिन कर 
दिये थे | रोम की सिनेट ने सोचा कि जूलियस सीजर के नाम पर पुकारे 
जानेवाले जुलाई महीने मे ३१ दिन है, अतः अगस्त मे केवल ३० दिन 
का होता आगस्तस या आक्टेवियन की अयप्रत्तिष्ठा है। यही सोचकर 
फरवरी में से एक दिन लेकर जुलाई की तरह अगस्त को भी ३१ दिन 
का कर दिया। एक अन्य मत से पहले सितम्बर ३१ दिन का था। उसी 
से एक दिन लेकर इसे ३१ किया गया और तब रो सितम्बर ३० का रह 
गया । अग्रेजी मे पहले इसी महीने को ५४८०० ४०४०४ (अर्थात्‌ ९४००० 
का महीना ) कहते थे । उस समय ए/८८० शब्द आज के अथे मे न होकर 
सामान्य रूप से हरी पत्तियो आदि के लिए प्रयुक्त होता था। इस प्रकार 
यह “हरी पत्तियों का महीना था । 

सितम्बर (500/शरेश )--प्राचीन रोमन कलेडर मे वर्ष मे केवल 
१० महीने ही होते थे, और वह मार्च से प्रारम्भ होता था। सितम्बर सातवाँ 
महीना था, अत 'सात” के लिए लैटिन शब्द 5८०४० के आधार पर 
इसे सातवाॉँ महीना अर्थात्‌ $०//आए5७ कहा गया ।* बाद मे इसके ध्वाँ 





१, सेप्टेम्बर मे 52006॥ तो सात है, किन्तु 'बर' क्‍या है, यह स्पष्ट 
नही है । विद्वानों के अनुसार (बृहत्‌ आक्सफोर्ड कोश मे भी ) 'बर' की 
व्युत्पत्ति का पता नद्दी है। मेरा अपना विचार यह है कि इसका यहाँ 
अर्थ है वाला” अर्थात्‌ सेप्टेम्बर का अ्र्थ है 'सातवाँ या 'सातवाला' 
या सात को ले जानेवाला'। (मूलत यह मूल भारतहित्ती भाषा का 

महीना हो जाने पर भी नाम यही बना रहा। यद्यपि रोमन सिनेट इसके 
पक्ष मे नही थी । इसी गडबडी के कारण यूरोप मे बहुतो ने इस नाम को 
नही अपनाया । स्विटजरलेड मे अब भी प्र&७8॥ 770४ (अर्थात्‌ जई 
का महीना) है । हा्वेस्ट” का मूल अर्थ 'जई! या “जौ” है। इसी महीने मे 
उससे शराब बतायी जाती थी । पहले अग्रेज़ी मे भी इसी कारण इसे 
प्त&०४०४६ ॥/०००७४॥ अर्थात्‌ 'जौ का सहीना' कहते थे । एक मत से इसमे 
प्रारम्भ से' ही ३० दिन चले आ रहे है। दूसरे मत के अनुसार पहले इसमे 
२९ दिन थे, फिर ३१ हुए और फिर ३० ही रह गये । एक मत से इसी से 
एक दिन लेकर अगस्त को ३१ दिन का कियाँ गया । एक अन्य मत के 
अनुसार जब अगस्त को ३० से ३१ का बनाया गया तो दिनों की नयी 
व्यवस्था मे सितम्बर के भाग्य मे ३० ही पडे । 

अक्तूबर (020/0०७७ ) --प्राचीन रोमन कलेडर मे वर्ष मे केवल १० 
ही महीने होते थे, और वर्ष का आरम्भ मार्च से होता था, इसीलिए इस 
आठवे महीने को लौॉटिन में 000० अर्थात्‌ आाठ के आधार पर 0600८ 
कहा गया था। बाद में जब वर्ष १२ महीने का हो गया तो भी नाम यही 
चलता रहा । यो जुलाई और अगस्त की भाँति इसके नाम को बदलने 
के कई प्रयास किये गये किन्तु कोई अन्य नाम चल नहीं सका। उदा- 
हरणार्थ रोमन सेनापति 50७77॥॥००5 (४९५७ इसे अपने नाम के 
आधार पर जमेंनिकस्‌ नाम देना चाहता था, किन्तु वह बहुत सफल नहो' 
सका । इसी प्रकार इसके लिए विभिन्‍न लोगो द्वारा ऐटोनिनस (॥07ं- 
705 ), हरक्यूलिअस ( प्र७००॥९०७७ ), कमोडस ((१000008 ), फास्टि- 
नस (ए4ए577४$ ) आदि अन्य नाम भी दिये गये, किन्तु चल न सके । 


वही शब्द है जिसे 9॥० के रूप मे स्वीकार किया गया है। सं० भर 
(भरति), अग्रेजी 8९४०, मध्यकालीन अग्रेज़ी 0०७7, प्राचीन अंग्रेजी 
४०:००, ऐग्लो-सैक्सन 9७8०780, प्राचीन उच्च जमेन 9७7७7, गोथिक 
०0», प्राचीन स्‍लाव 059 (08), आर्मीनिअन 9७:6०, ग्रीक छ720, 
तथा लैटिन (०४० एवं (७० आदि इसी से सम्बद्ध हैं। यह 'बरा इसी 
अर्थ में अक्तृबर, नवम्बर तथा दिसम्बर मे भी है। 

स्‍लाव लोग पत्तियों के सूखने के आधार पर इसे पीला महीना” कहते 
रहे है । ऐग्लो-संक्सन इससे जाडा का प्रारम्भ मानने से इसे ७७॥॥[८४(ए- 
८7 कहते थे। अग्रेजी मे इस महीने मे शराब-विशेष बनाने के कारण 
इसे' 9०।॥-7074 अर्थात्‌ 'शराब का महीना' भी कहते रहे है। इस 
महीने मे बनी शराब अब भी “आक्टोबर' कहलाती है। पहले इसमे ३१ 
दिन थे । बाद मे ३० हो गये थे । नयी क्रम-व्यवस्था मे यह पुत ३१ का 
हो गया । 

नवम्बर (०४४४९) --प्राचीन रोमन कलेडर मे वर्ष मे १० 
महीने होते थे और यह नवाँ महीना था, अत लौटिन 70४67 अर्थात्‌ € 
केआधार पर इस नवे महीने को लेटित मे ]२०ए७॥७७०/ (या २०ए८॥- 
5785 ) कहा गया। बाद में बारह महीने हो जाने पर जब यह १ १वाँ महीना 
हो गया तब भी यही नाम चलता रहा। रोमन सिनेट राजा प796708 
के आधार पर इसे “'टिबेरिअस” नाम देना चाहती थी, किन्तु राजा ने यह 
कहकर इसे अस्वीकार कर दिया कि यदि १३ राजे अपने-अपने नामों 
पर महीनो का नाम रखना चाहे तो क्या होगा। पहले इस महीने मे 
पशुओ का बलिदान देवताओ के नाम पर किया जाता था, अतः इसे पहले 
अग्रेज़ी मे “रक्त-मारसा या 'बलिदान-मास” (8]00-7002४/0 या 80 
70787)) कहते थे। कुछ लोग तेज्ञ हवा बहने के कारण इसे “हवा 
का महीना” (५॥6-॥०॥४८7) भी कहते थे । पहले इसमे २६ दिन 
होते थे, बाद मे ३१ हो गये थे, किन्तु आगस्तस के समय मे महीनो के 
दिनो की नयी व्यवस्था मे इसमे ३० ही रह गये । 

दिसम्बर ([0९८७॥४४)--अत्यन्त प्राचीन काल मे रोमन कलेडर के वर्ष 
में केवल १० महीने होते थे, और दसर्वां महीना दिसम्बर था अत लैटिन 
36८०॥ [श्रर्थात्‌ १०) के आधार पर इस महीने को दिसम्बर कहा गया । 
बाद में वर्ष मे १२ महीने हो जाने पर यह बारहवाँ महीना हो गया, 
किन्तु नाम वही पुराना ही चलता रहा । यो कुछ लोगो ने इसे' बदलने का 
प्रयास किया, किन्तु कोई अन्य नाम चल नहीं सका। कोई इसे ०७05 
अर्थात्‌ 'श्वेत (बफे पडने के कारण) मास, कोई 8०४00 अर्थात्‌ 'कुहरे 
का मास, तथा कोई धा70508 अर्थात्‌ 'धुएँ का मास! कहना चाहते थे। 

प्रसिद्ध रोमन सम्राट जूलियस अपनी पत्नी के सम्मान में इसे ॥&708207रए$ 
कहना चाहता था, किन्तु रोमन सिनेट सहमत नही हुई । पहले अंग्रेजी 
में इसे ॥70-णागरद्वाना०727॥ अर्थात्‌ मध्यशीत मा्सा या जऋाधाश- 
70॥927 श्रर्थात्‌ शीत मास” कहते थे। ईसाई लोग ईसा के जन्म के 
कारण इसे पवित्र मास (प्रभा३॥ 77002/0) कहते थे | जमेन अब 
भी इसे ०008-7074 कहते है । पहले इसमे २६ दिन थे, बाद मे ३० 
हुए । आगस्तस के काल में अगस्त को ३१ दिन करने मे महीनों के दिनो 
का जो नया क्रम चला, उसमे इसे ३१ दिन का कर दिया गया । 

१७ : : कहारों की सांकेतिक दडाब्दावली 


कहार' (या कहार) उत्तर भारत की एक बडी प्रसिद्ध जाति है। 
इनका प्रमुख पेशा घरो मे पाती भरना, चौका-बर्तन करना, मछली 
मारना, सिंघाडे की बेल लगाना तया कन्धे पर बहूँँगी, पालकी, नालकी, 
मियाना या डोली ढोना है। इस' प्रकार 'पानी के कार्मा तथा 'कन्धे पर 
ढोना' उनके मुख्य काम है। ये द्विजजातीय पुरुष और निम्नजातीय स्त्री 
से उत्पन्त माने गये है। यो ये लोग अपने को जरासन्ध का वशज मानते 
है। कमकर (कमंकर), धीमर (धीवर) तथा मगहिया (मागधी) 
आदि इनकी कई उपजातियाँ है। कहारो की गणना शूद्रों मे होती है, 
किन्तु इनका छुआ पानी तथा पक्का खाना अखाद्य नही है । 
कहार' शब्द का सम्बन्ध हिन्दी शब्द-सागर ने 'स्कन्ध-भार' या “क॑ 
(पानी )-|-हार से माना है। टनेर ने अपने नेपाली कोश में तुलना के 
रूप में सस्क्ृत काचः (छडी), पालि काजो आदि दिया है और इसी से 
सम्बद्ध पालि “काजहारको' से कहार को जोड़ा है । मेरे विचार मे इसका 
सम्बन्ध सस्क्ृत 'काहार' या उसके स्वार्थे प्रत्यय 'क' युक्त रूप 'काहारक' 
से है। जैमिनी के भारतसंहिता के अश्वमेधपव के १०वें अध्याय में 
एक इलोक है-- 
तथा गारुडिका वीरा क्षरकर्मोपजीविका | 
व्याधा काहारका: पुष्टा: कृष्ण सवाहयन्ति ये । 

यहाँ कदाचित्‌ इसी जाति की ओर संकेत है। 

कहार, अपने उपर्युक्त पेशों मे, डोली' (प्राय स्त्रियों के चढते के 
लिए) , पालकी (प्राय. मर्दों के चढने के लिए), नालकी (नौशे के चढने 
के लिए) तथा मियाना (गरीबो के लिए) ढोते समय विशेष प्रकार की 
साकेतिक शब्दावली का प्रयोग करते है। इस शब्दावली मे शब्द दो 
प्रकार के है। ज्यादातर तो ऐसे है जो उपर्युक्त वाहनों को ढोते समय 
पीछे चलनेवाले कहारो को रास्ते के खतरे से सावधान करने के लिए 
है, ताकि वे पीछे होने से आगे का रास्ता न देख पाने के कारण गिर या 
घायल न हो जाये। दूसरे प्रकार के शब्द केवल मनोविनोद के लिए है, 
जिनका उहूं श्य है इस कठिन काये के कारण उद्भूत थकावट को कम 
करना । यो पहले वर्ग के शब्दों में भी मनोविनोद की सामग्री कम नहीं 
होती । 

देहात मे रास्तो मे प्रायः काँटे मिलते है। उनसे पीछेवाले कहारो 
को बचाने के लिए आगेवाले कहार 'सोनहुल' (स० स्वर्ण-[-“हुल' प्रत्यय) 
या 'रुपहला' (स० रूप्य--“हल ' प्रत्यय) कहते है, जिम्ते सुनकर पीछे 
वाले कहार सतक हो जाते है। कॉटे प्राय या तो पीले (जैसे भजकटैया, 
जिसे सस्क्ृत मे कण्टकारि कहते है) होते है या सफेद (जैसे बबूल) । 
पीले कॉटे के लिए 'सोनहुल' अर्थात्‌ 'सुनहरा' तथा सफेद के लिए 'रूपहला' 
का प्रयोग कितना काव्यात्मक है। यदि छोटे-छोटे बहुत-से' कॉटे एक 
स्थान पर हो तो 'वजही' कहते हैं । ऐमे काँटो के ढेर पर पैर पडने से 
“बज' की आवाज होने के कारण कदाचित्‌ यह नाम दिया गया है । रास्ते 
मे यदि ईटो का ढेर हो तो 'जमावडा' (अरबी जमा--आवड़ा' प्रत्यय) 
का प्रयोग करते है। यदि ईंटो के बड-बड़े टुकड़े हों तो कहार उनके लिए 
'कत्तल' का प्रयोग करते है। पूछने पर एक वृद्ध कहार ने बताया कि 
ये पैरो को कत्ल (अरबी) कर सकते हैं, इसीलिए इन्हे हम लोग “कत्तल'” 
कहते है। कहना न होगा कि यह नाम भी कम मनोरजक नही है। कभी- 
कभी रास्ते पर ईंट की रोडियाँ होती है जो दूर से देखने मे लाल गलीचे 
जैसी लगती है। इनके आने पर कहार 'गलीचा” (फारसी ) शब्द का 
प्रयोग करते हैं। पैरो को छील देनेवाली रोडियो को नरम गलीचा का 

ताम देता कहारो की व्यग्य-प्रियता का अच्छा उदाहरण है। रास्ते की 
ठोकर को ये लोग “'भारी-सी' तथा रास्ते मे निकली जड(पेड की) को 'जड- 
वाला कहते है । कभी-कभी रास्ते मे नाली पड जाती है जिसे पार करने 
के लिए सामान्‍य से' बडा कदम उठाने की आवश्यकता पडती है। इसीलिए 
नाली पडने पर आगेवाला कहार 'भरकदम' (भर८"-पूरा, कदम-अरबी ) 
या 'सवाकदम' (सस्क्ृत सपाद>> सवा) कहता है, जिसे' सुनकर पीछे के 
कहार बडे डग से नाली पार कर लेते है। रास्ते के गड़ढे पैर तोड सकते 
है, अत उनके आने पर 'तोडताड” (तोड--तोड का प्रतिध्वनि शब्द 
'ताड'”) कहते है। रास्ते मे कोई बडा बिल आ जाय तो 'पाँव-बिल्लनी' 
(पाद--बिल + नी प्रत्यय) कहते है । बिल को 'बिल्लनी' कहने में भी 
व्यंग्य है । रास्ते मे यदि ऐसा स्थान आ जाय जो भीतर से' खोखला हो 
तो 'धांमक' कहते है। उस पर पैर पडने पर धमाके साथ जमीन बैठ जाने 
के भय के कारण यह नाम पडा है। धमाका (ध्वन्यात्मक शब्द) को ही 
इन्होने धामक कर लिया है। रास्ते मे पत्थर के आने पर पहाडिया 
(पहाड, सस्कृत पाषाण) कहते है । पत्थर को पहाडिया अर्थात्‌ 'पहाडी 
व्यक्ति! कहना मानवीकरण का अच्छा उदाहरण है। रास्ते मे कीचड 
आने पर कहार “चाहट' या “चह॒ट' कहते है। भोजपुरी मे कीचड के अर्थ 
मे 'चहटा' का प्रयोग होता है, जो कदाचित्‌ ध्वन्यात्मक दब्द है। रास्ते 
मे यदि धूप से जलती रेत या धूल हो तो 'भूभुर' कहते है। यह अवधी 
तथा भोजपुरी का प्रचलित शब्द है। तुलसी ने भी इसका प्रयोग किया 
है--पोछि पसेऊ बयारि करो अरु पाँय पखारिहो भूभूरि ठाढे । इसका 
सम्बन्ध सस्क्ृत भू--भूज से हो सकता है। यो टर्नेर नेपाली 'भुत्नो' को 
कल्पित शब्द भूरो से' जोडते है। रास्ते मे यदि कोई कुआँ पड जाय तो 
ये लोग “'समुन्दरसोख” (समुद्र को सोखने--शुष्‌--वाला) कहते है। 
स्पष्ट ही यह नाम भी व्यग्य-विनोदपूर्ण है। 

खेत के बीच चलनेवाले इस बात से अपरिचित नही है कि ईख की 
पत्तियाँ अपने अत्यन्त पास से होकर तेज़ चलनेवाले को लह॒लुहान कर 
देती है। इसीलिए कहार रास्ते मे ईख आने पर 'झपट' (टर्नर इसे 
कल्पित सस्क्ृत शब्द झप्पट्ट से तथा जूल ब्लाख सस्क्ृत 'झप' से सम्बद्ध 

करते है) कहते है, अर्थात्‌ झपटकर या जल्द ईख की पत्तियों से अपने 
को बचाने के लिए तेयार हो जाइए । कंटीली झाडियाँ पास से तेज़ 
चलनेवाले को नोच लेती है, इसीलिए उनके आने पर वे 'नोचनी' (सस्क्ृत 
लचन--ई) कहते है। इसी प्रकार किसी पेड का कोई भाग यदि रास्ते 
पर ऐसे झूका हो कि आँखो या मूह पर उससे झटका लगने का अन्देशा 
हो तो “पलकमार' (पलक' को हिन्दी शब्द-सागर ने सस्कृत पल--क 
माना है, किन्तु यथार्थत यह फारसी का शब्द है) कहते है। इस शब्द 
मे भावी ख़तरे का पूरा चित्र है। लगभग इसी स्थिति मे 'बालादर' 
(बाला फारसी शब्द है तथा इसका अर्थ है 'ऊपर; “दल दरेरा--सं० 
दल--या 'ऋठका' है) का प्रयोग भी मिलता है। उन पूर्ण अशिक्षितों 
की भाषा मे फारसी का एक ऐसा छब्द जो हिन्दी में भी प्रायः बहुप्रच- 
लित नही है, कैसे आ गया है, समझ में नहीं आता । 

मकान या किसी अन्य चीज़ के कोने कभी-कभी निकले होते है, 
जिनकी ओर सामान्यत. किसी की दृष्टि नहीं जाती, किन्तु जो जरा भी 
असावधानी से' लगकर घायल कर सकते है। इनके आने पर कहार 
खोफिया' (अरबी खुफिय ) कहते है। कहना न होगा कि 'खोफिया' 
नाम इसके लिए बहुत ही उपयुक्त है। ये भी खुफिया की तरह ही अपना 
काम छिपे-छिपे करते है । कभी-कभी गली इतनी संकरी होती है कि बीच 
में दरेरा या धक्का लगने का भय रहता है। इसके लिए ये लोग “रगर' 
(“रगड' अनुकरणात्मक ) शब्द का प्रयोग करते है। अँधेरे के कारण रास्ता 
ठीक से' दिखायी न पडने पर 'कलमल' (दृश्यात्मक शब्द) का प्रयोग 
किया जाता है। 

रास्ता यदि ढालुवाँ है तो व्यंग्य-रूप मे विरोधी सज्ञा “चढ़ाई 
(सस्क्ृत उच्चलन, प्राकृत उच्चडन, हिन्दी चढ़ना) का प्रयोग होता है। 
जहाँ सचमुच चढाई होती है वहाँ 'पाँवबली” (सस्क्ृत पाद-- बली ) कहते 
है । कदाचित आशय यह है कि पाँवो को मज़बूत कर लो । 

थोडी-थोडी दूर चलने पर कहार बदले जाते है। एक बारी समाप्त 
होने पर आगेवाले कहते है 'पार है” (एक मजिल पार हो गयी है) 
और सभी खडे हो जाते है, तथा वे कहार जो सुस्ता छुके होते है, 


कहारो की साकेतिक दब्दावली / १३३ 


निवर्तमात कहारो का स्थान ले लेते है। जब पालकी आदि ज़मीन पर 
रखनी होती है तो “बोल दो” (अर्थात्‌ समाप्त कर दो) कहते है। इसी 
प्रकार फिर आरम्भ करने के लिए 'डोल जाओ' या “चाल हो” कहा जाता 


है। 

दूसरे प्रकार के शब्दों या प्रयोगों मे जिनकी उपयोगिता केवल 
मनोविनोद है, एक-दो तो अश्लील है, जैसे स्त्रियों को देखकर ये लोग 
'पलगतोर' (पलंग तोडने को बाध्य करनेवाली ), या 'चढ जाओ' कहते है 
तथा कुछ अन्य “भुकना' (कुत्ते के लिए, सस्क्ृत बुक्‍्क--ना), “जगी' 
(घोडे के लिए, फारसी जग --ई), छया (पेड के लिए, सस्क्ृत छाया ) , 
तथा डासनी (चारपाई के लिए, ससस्‍्कृत दर्भ, हिन्दी डाभ--आसन--ई) 
आदि है। ईख देखकर ये 'सकक्‍्कर की पुडिया' (स० 'शकरा' की स० 
धपुटिका') या 'सकर की लकड़ी” (सं० “शकरा' की स० लकुट) कहते है। 
अंग्रेजी 'शूगरकेन' या रूसी 'साखरनी स्तनीक' भी “शक्कर की लकडी'” 
ही है। 

यह थी उत्तर प्रदेश के पूर्वी जिलो मे रहनेवाले कहारो की बहु- 
प्रचलित साकेतिक शब्दावली | बिहार, बगाल, महाराष्ट्र, गुजरात, उडीसा 
आदि में भी कहार है, और उनकी भी अपनी साकेतिक शब्दवली है, किन्तु 
उनका अध्ययन अभी तक कदाचित्‌ नहीं हुआ है, कम-से-कम मेरे देखने 


में नहीं आय । 
७७ 


१३४ / शब्दों का जीवन 


